


అవధూత తేఖలు

పేకరణ :

బులుసు సూర్య ప్రకాశ శాస్త్రి



ప్రకాశకులు :

పాదన గ్రంథ మండలి, తెనాలి

కాపీరైట్ :

వెల 3-00

★

అవధూత సూక్తులు

ప. 1-00

“భగవన్నామ సంకీర్తనముచే
తెలుగుజగతిని పులకిత మొనర్చిన
శ్రీ సియూరఘువరదాసు - అను
ప్రసిద్ధ నామము గలిగిన-పూజ్య
అవధూతేంద్ర సరస్వతీస్వాములు
వారి దివ్యోపదేశముల యీ
పుస్తకం సమస్త మస్తకములందు
ధారణ చేయతగిన రత్నమై
యున్నది”.

— రామదర్శనం.

★

సాధన గ్రంథ మండలి, తెనాలి

అ వ ధూ త లే ఖ లు

సే క రణ :

బులుసు సూర్యప్రకాశశాస్త్రి



ప్ర కా శ కు లు :

సా ధ న గ్రంథ మండలి, తె నా లి.

కాపీరైట్]

[వెల రు. 3-00

సర్వస్వామ్యములు
సాధన గ్రంథ మండలివి

పింగళి సంవత్సర
వసంతము

కల్యాణీపేస్, తెనాలి
1977

అ వ ధూ తా ప్త క మ్

శ్రీవిష్ణుచరణోద్భాసి, హృత్కుశేషయసుందరం!
 వందే త్వా మవధూతేంద్ర, మాంద్రగౌరాంగరూపిణమ్॥
 తృణీభూతం జగద్యస్య, మేరుభూతం హి కీర్తనం!
 వందే త్వా మవధూతేంద్ర, మాంద్రగౌరాంగరూపిణమ్॥
 నామైవ జీవనం యస్య, నామైవ పరమం ధనం!
 వందే త్వా మవధూతేంద్ర, మాంద్రగౌరాంగరూపిణమ్॥
 కోవిదం సర్వశాస్త్రేషు, కోవిదం విష్ణుకీర్తనే!
 వందే త్వా మవధూతేంద్ర, మాంద్రగౌరాంగరూపిణమ్॥
 తీర్థీభూతం మహాభూత్మానం, తీర్థసేవనతత్పరం!
 వందే త్వా మవధూతేంద్ర, మాంద్రగౌరాంగరూపిణమ్॥
 భాసయంతం హరేర్నామ సర్వవేదోపరిస్థితం!
 వందే త్వా మవధూతేంద్ర, మాంద్రగౌరాంగరూపిణమ్॥
 యస్య దర్శనమూతేణ, నాస్తికో ఛాస్తికో భవేత్!
 వందే త్వా మవధూతేంద్ర, మాంద్రగౌరాంగరూపిణమ్॥
 సంకీర్తన మహాచార్య, మాంద్రధ్యానం భక్తిప్రవర్ధకం!
 వందే త్వా మవధూతేంద్ర, మాంద్రగౌరాంగరూపిణమ్॥
 అస్తకం హ్యవధూతస్య, యః పఠేత్ శ్రుణ్వయాదపి!
 అభక్తో భక్తి మాప్నోతి, భక్తో విష్ణోరనుగ్రహమ్॥

—ఐ. సూ. శాస్త్రి.

శ్రీశ్రీ ప.ప. అవమానేంద్ర సరస్వతీస్వామివారు

నామమహిమ నామనిష్ఠలను పూర్ణముగా తెలిసి, నామ సంకీర్తనలను తాముచేయుచూ అందరిచే చేయించుచూ ఈ కలిలో యావత్ ప్రపంచమునకే కాక విశ్వమునకంతటికిని అఖండబ్రహ్మనందామృతమును షరమశాంతిని ప్రసాదించిన సంకీర్తనావతారులు, అఛర చైతన్యము... శ్రీ అవధూతేంద్ర సరస్వతీస్వామిశీ

అయిననూ తామింతటి మహనీయులమను గంధ మాత్రము తమకు లేనట్లు తెలుపుటకా అన్నట్లు... ఉండ రాదని నేర్పుటకా అన్నట్లు... “నాకు పది జన్మలకైననూ భగవన్నామము సదాశివునకు, హనుమంతునకూ, శుకులవారికి, అర్ధమైనట్లు అర్ధమగునేమో” అని అనుచుండెడివారు. దీనిని బట్టి నామమహిమ, నామనిష్ఠలలోతు ఎంతవున్నదో మన బోటి మందబుద్ధులకు అందుట అసాధ్యము. మానవులకేగాక పశుపక్ష్యాదులకు మరియు చరాచరములకు సైతము తమ దివ్య సంకీర్తనామృతమును ప్రదావించి యిట్టి అసంభవము గూడా నామానుగ్రహముచే సంభవమగునని యావత్ విశ్వమునకు యెలుగెత్తిచాటి అఖండ అభయమునూ, అఖండ శాంతిని, ప్రసాదించిన ప్రాతః స్మరణీయులు శ్రీ అవధూతేంద్రసరస్వతీస్వామిశీ.

1973 లో గుంటూరులోని రామకోటి ఉత్సవము లలో పేపురికార్డుచేయబడిన శ్రీస్వామివారి దివ్యబోధామృత వాక్యములను యథాతథముగానేకరించి, భక్తజనమానససరోజోల్లాస దర్శనామృతపానమునకై సమర్పించుకొనుచున్నాను.

పసుమర్తి సుబ్రహ్మణ్యశాస్త్రి.



భక్తివేరు జ్ఞానంవేరు కాదు. అసలు అద్వైతికి, వేదాంతికి ఒకటి నిశ్లేధింపదగింది యేదైనా వుంది అంటే వాడు అద్వైతి యెట్లా అవుతాడు! వేదాంతి యెట్లా అవుతాడు!...కనుక భక్తి అనేటటువంటిది మూర్తీభవించి వుంటేనే నిజంగా వేదాంతం పండితులీ కలియుగంలో లేక పోయినట్టయితే అది వాడినే మోసగిస్తుందేమో! అంత ప్రమాదం వుంది యీ భక్తిజేనటువంటి పరిస్థితిలో యెందుకంటే...

“ఏతస్మిన్ సమయే కలిః హి కిల ప్రబలికామాదిభి ర్ద్వషితః”

ఇదికలియుగం. ఈకలియుగంయొక్క ముచ్చటవచ్చినపుడు యెంత హెచ్చరిక చేసిచెప్పేరంటే చుహాత్ములు...

ఇక్కడ కానుకప్రకోపం బాగావిజృంభించివుంటుంది. ప్రతి వాడికీ పేదప్రతిష్ఠలు బాగా కావలసివస్తూ వుంటాయి... అట్టిపరిస్థితిలో వాడికి యేంపడుతుంది...

“వేదాంత శ్రవణాది సర్వపకరో నిర్విర్య మర్హతలే”

నిర్విర్యంగావుంటాయట వేదాంత సంబంధమైనటువంటి శ్రవణాదులన్నీకూడా. ఒక్కడబ్బకోసం తహతహలాడుతూవుంటారు. ఈ మహావాక్యములు వినేటటువంటి వారు... ఈ శ్రవణం చేసేటటువంటివాళ్ళు... అని చెప్పి మన పూర్వులు చెప్పేరు అంటే మనమీద వాళ్ళకు ద్వేషమా!.. అసూయా!... ఈర్ష్యా!... లేదు. వాళ్ళకీ తెలుసును. యోగులకి అంతావర్తమానమే... భూతము, భవిష్యత్ అంటూలేదు యోగులకి. వర్తమానమే... వాళ్ళకి తెలుసును...

“కలికేవల మలమూల మలీనా పాపపయోనిదిజల మనమీనా”

మనస్సులు అగాధమైనటువంటి నీటిలో చేపలు యెట్లా తన్మయంగా వుంటాయో, పాపరూప సముద్రంలో యీ కలిజీవుల చిత్తములుకూడా అట్లాగే తన్మయంగా వుంటూ వుంటాయి అని చెబుతూ... అట్టివారుకూడా భగవంతుని యొక్క అనుగ్రహాన్ని సంపాదించుకోటానికి మహదవకాశం వున్నది. యేమిటయ్యా అంటే...

“భగవత్ కథ....భగవన్నామం....”

భగవత్ కథ విషయంలో భాగవతంతీసుకోండి... భాగవతాన్ని గూర్చి యేం చెప్పేరు... బ్రహ్మసూత్రములకు, ఉప

నిషత్తులకు, భగవద్గీతకు కూడా అర్థమని చెప్పేరు. అటు వంటి భాగవతాన్ని గనక శ్రద్ధా, భక్తితో నేవించినట్టయితే వాడికి యేమి లోటువుంటుంది!...వాసుదేవ...

“కథాకీర్తన కలివిషే భవసాగర్ కీ నావ్”

చక్కగా భగవంతునికథ యెంత చక్కగా మీరు అనుసంధానంచేస్తే అంతమీకు భగవంతునియొక్క అనుగ్రహం కలుగుతుంది. అనుగ్రహం కలగటం యేమిటి...దీని యందు అభిరుచికలగటంయేమిటి!...వాసుదేవ...వాసుదేవ..

ఆత్మ అర్థం అయినట్టే భగవన్నామం అర్థం అయితే...భగవన్నామం అర్థం అయితే ఆత్మవంతుడే!... ఆత్మవంతుడికి భగవన్నామం వేరుకాదు అనేటటువంటిది స్పష్టంగా శివుడికి అర్థమైనట్లు, ఆ హనుమంతుడికి అర్థమైనట్లు, శుకులవారికి అర్థమైనట్లు, త్యాగరాజులవారికి అర్థమైనట్లు అర్థం అవుతుంది...వాసుదేవ!—

యేమొస్తుంది భగవన్నామం చేస్తే?...అనుకుంటారు సామాన్యులు...వాళ్ళభిర్మల...వాళ్ళభిర్మ...వాళ్ళు చదువుకున్నవాళ్ళు అయినాసరే! భగవంతునిగురించి అంటే యెంతో భగవన్నామాన్నిగురించికూడా అంటే అనేటటువంటిమాట వాళ్ళకి తెలియకపోగా యేంచేస్తుంది రామనామం అంటే...అంటాడు...యేంచేస్తుంది?...కత్తిరిస్తుంది రామనామం. ఈ“ర”కార“మ”కారములు కత్తిరించి పారేస్తాయి సంసారవృక్షముయొక్క కూకటివేళ్ళని... అని చెప్పి...నేనుకాదు చెప్పటం!...శ్రీధరులవారే చెప్పేరు...

“సదా సర్వత్రాఽస్తే నను విమల మాద్యం తవ పదం

తథాఽపి

ఏకం స్తోత్రం సహ భవతరోపత్ర వభినతుః”

“స్వామి! భగవాన్! ప్రభో! ... ఉన్నదంతా నువ్వే
నయ్యా! ... అయితే ... సంసారవృక్షముయొక్క చిగురు
టాకులు కూడా త్రుంచలేకపోతున్నావు. నువ్వు! ... అని
చెబుతూ తర్వాత ఒకమాట అన్నారు...

“క్షణం జిహ్వగ్రస్తం తవను భగవన్నామనిఖిలం.

సమూలం సంసారం కషతి కతరతు సేవ్యమానయోః”

ఒక్కక్షణం కనక జిహ్వమీద భగవన్నామమును
సృత్యంచేయించినట్లయితే కూకటివేళ్ళతోటి పెకలించి కత్తి
రించి అవతలపారేస్తుంది నీనామము! ... యేది సేవించ
మంటారు స్వామి! అని చెప్పి శ్రీధరులవారు భగవన్నామ విష
యంలో ఈశ్లోకం చెప్పేరు... వాసుదేవా!...

అందుచేత... శ్రవణం చేసుకోండి, ... అన్ని సాధనలు
చేసుకోండి, ... కానీ అన్నిటికీకూడా ప్రాణం భగవన్నామం
అనేటటువంటిమాట మర్చిపోవద్దు. ఈ ప్రాణం భగవన్నామం
అనేటటువంటిమాట యెవనికి బాగాహత్తుకుంటుందంటే...
నామము, నామి రెండు కాదనేటటువంటియొక్క విషయం
తెలుసుకొనేటటువంటి సాధకునకే! ... వాసుదేవా! ... భక్త
వత్సలభగవాన్ కీ... ఔ...

ప్రభూతం ప్రసన్నం తస్మాత్

ప రి చ య ము

దాదాపు పన్నెండేళ్ళమాట. నేను గుడివాడనుంచి బెజవాడకు వస్తూ, బెజవాడ స్టేషనులో ఉదయం తొమ్మిది గంటలకు దిగాను. బండిదిగానోలేదో, రమణాశ్రయి శ్రీ వెంకటరత్నంగారు కనుపించారు. ఎక్కడకు వెడుతున్నారని అడుగగా అవధూతేంద్రులతో భీమవరానికి వెడుతున్నానన్నాడు. “రండి చరిచయం చేస్తాను. మీరు ఇంతవరకు స్వాములవారిని చూడలేదు కదా!” అని అన్నారు. ఇద్దరమూకలసి ఫస్టుక్లాసు కంపార్ట్మెంటుకు వెళ్ళాము. అది వజ్రకే, ఆయనను వీడ్కొనటానికి వచ్చిన భక్తదంపతులు పెట్టెలో వున్నారు. స్వాములవారు నిలుచుని వున్నారు. రమణాశ్రయి నన్ను పరిచయం చేయగానే, స్వాములవారు దగ్గరకు వచ్చి ఆలింగనం చేసుకొని ‘ఎంతసుదినం!’ అన్నారు! చాలమంది సన్యాసులను నేను చూచాను. కాని ఈలాంటి అనుభవం ఇదే ప్రథమం. వారి వినయోజ్జ్వలతకు నేను నివ్వెరపోయాను. నన్ను చూడటం వారికి సుదినమట! కరచరణాద్యంగసహిత దేహభావన వీడని నాకు వారి స్థాయి ఏలా అర్థమౌతుంది? వారు నన్ను చూడలేదనీ - నాలోని వాసుదేవుణ్ణి - వాసుదేవస్మర్యమితి-అన్న భావనలో చూస్తున్నారని నాబుద్ధికి ఏలా తట్టుతుంది! వారికి సమస్కారం చేసి సెలవు తీసుకొన్నాను. వారితో నా ప్రథమ సమావేశమది.

అప్పుడప్పుడు రమణాశ్రయి నాకు వీరిని గూర్చి చెప్పుతుండేవారు. రమణాశ్రయులకు అవధూతలంటే, అమితమైన

గౌరవం, ప్రేమ. వారి వస్త్రములను ధౌళనంచేసి ఎండ వేసేవారు. వారికి సపర్యాదికములు చేయటంలో ఆయనకు చాల శ్రద్ధ. ఆయన సప్తాహములలో వెంకటరత్నంగారు తరచు పాల్గొనేవారు. వెంకటరత్నంగారంటే, అవధూత లకూ చాలమర్యాద, గొప్ప అభిప్రాయం ఉండేది. ఈ విషయం వారి లేఖలలోకూడ వ్యక్తమౌతుంది.

సన్యాసికి నామానుసంధానమా? అని కొందరికి సందేహం వేయవచ్చును. అందులో వేదాంతులని చెప్పకొనేవారు నామమును తక్కువ మెట్టుగా చూడటంకూడ కద్దు. అట్లా చూచేవాళ్ళని మనం నిజమైన వేదాంతులు అని చెప్పకోలేము. నామానుసంధాన సౌఖ్యము అనుభవించినవాళ్ళు!

“నామకుసుమములచే

నాదస్వరమను నవరత్నపు పేదికపై

పరమార్థుని శ్రీరాముని పాదములను పూజించి

నిత్యమైన సుస్వరపు గానముతో

నిరంతరము త్యాగరాజ సుత —

సుఖివత్సరో — రామనామ

సుఖివత్సరో” —

అన్న త్యాగరాజుతో ఏకీభవించి, స్థబ్ధి వహిస్తారు. వ్యాసాచార్యులవారు ‘యాని నామాని గౌణాని’ అన్నారు. అనంతరమైన భగవంతుని అనంతగుణములను తెలిపేది నామమే. ‘నామా న్యనంతస్య యశోంకితాని’ త్యాగయ్యగారే, నీనామామృత పానము యను సోపానము దొరికెను-అనియు, ‘రామనామ శ్రవణమువల్ల నామరూపమే హృదయమునిండి

ప్రేమబుట్ట జేయగలేదా!’ అనియు రామునితో సంభాషిస్తారు. ఆంధ్రదేశంలో నామామృతమును తాను నేవించుటయేకాక, పట్టణములలో, జనపదములలో, నలుగురికి పంచి పెట్టిన ఘనత ఒక్క అవధూతేంద్రసరస్వతులకే చెల్లింది. అంతటినామనిష్ఠగలవారిని ఇతరులను నేను చూడలేను.

అవధూతలలేఖలలో మనకు లెక్కలేనన్ని బోధలే కాదు, రసగుళికలలాంటి సాధన ప్రక్రియలు కనబడుతుంటాయి. నిపురుగప్పిన నిష్ఠలాంటి వారి విద్యత్తు అక్కడక్కడా తొంగిచూస్తు వుంటుంది. అవధూతలకు భాగవతమంటే మరి పరమాన్నమే. అందులో ఏకాదశస్కంధము అతీవ ప్రీయము. అందులోనూ పుద్గవునికి కృష్ణుడు చెప్పినమాటలు ప్రత్యేకంగా వారిస్వాధీనం. ఆస్వాధీనమైన తత్త్వం వారి దేహంలో అణువణువునా జీర్ణించిపోయింది. దానితో వారికి ఎక్కడచూచినా వాసుదేవాద్వైతమే కనబడేది; లోకం లోకంగా కనబడలేదు, చెట్లు, చేనులూ, పిట్టలూ, పశువులూ, అన్నీ కృష్ణపరబ్రహ్మగానే వారు చూచేవారు. “అన్నిటికీ అన్ని శ్రీశ్యాసుసుందరుడేదా! ఈ అనుభవం రావాలా! రాలేదా! రాకుండావుందా! ఇది ప్రత్యక్షం కాదు. నిత్యాపరోక్షమే. నిత్యాపరోక్షమే-నిత్యాపరోక్షమే.” (పేజీ 61 చూడండి) అని ముమ్మాటికి సత్యమని అవధూతలు ఘోషిస్తారు. అవధూతలవారికి అపరోక్షానుభూతి లేకుంటే ఇలా ఘంటాపథంగా పలుకరు.

1972లో మాతల్లిగారు హృద్రోగంతో మంచమెక్కి ఆరునెలలు అవస్థ పడ్డారు. లఘుశంకలు, అల్పాచమానాల్నా

పడకలోనే జరిగేవి. 1973, శివరాత్రికి అవధూతలు, రమణాశ్రయి బొంబాయివచ్చారు. అప్పుడు ఇరువురూ*లసి మా ఇంటికి వచ్చారు. అప్పటికి మాతల్లిగారికి కొంచెం తెరపిగా వున్నది. కానీ పూర్తిగా కోలుకోలేదు. అవధూతలు తాముగా . ఆమెపడకవద్దకు వెళ్ళి ప్రేమతో పరామర్శ చేశారు. “అచ్యుతానంతగోవింద”-అనే నామత్రయాన్ని సదా స్మరిస్తూండే. మీకు ఖండితంగా నెమ్మదాతుంది. వ్యాసాచార్యులవారు ఈవిషయాన్ని గట్టిగా చెప్పారుఅని;

అచ్యుతానంత గోవింద నామోచ్చారణ భేషజాత్-

సత్యన్తి సకలా రోగాః సత్యం సత్యం వదామ్యహం;

సత్యం సత్యం పునస్సత్య ముద్భవత్య భుజముచ్యతే,

వేదాద్భుతం పరం నాస్తి నదైవం కేశవాత్పరమ్.

శరీరే జర్వరీ భూతే వ్యాధిగ్రస్తే కశేబరే,

దోషధం జాహ్నువీ తోయం వైద్యో నారాయణో హరిః—

అన్న శ్లోకాలు చదివారు. వారు వెళ్ళిన నాలుగైదు నెలలకు మా అమ్మగారు పరిపూర్ణంగా ఆరోగ్యం కోలుకొన్నారు. అవధూతలవారి అచంచల విశ్వాసమే అమ్మగారికి ఆరోగ్యప్రదమైనదని అనుకొన్నాను.

ఈ అవధూత లేఖలలో వారి ఏకాంతిక భక్తి, అడుగడుగునా కనబడుతూ వుంటుంది. ఒకచోట వారంటారు. “సగుణోపాసనయే కేవలము నిర్గుణోపాసనకు చరమోపాయము. విశేషించి ఈ కలిలో నామము ముఖ్యోపాయము, సగుణపరిచయం పూర్తిగా కలుగకుండా ఈ దినములలో

వేదాంతులకు రాగద్వేషములు పోవడంలేదు. ద్వైతభ్రమ వారలకు అధికంగా గోచరించుచున్నది. సగుణపరిచయం పూర్తిగానిచో వేదాంతం విషంగా పరిణమిస్తుంది.”

“సగుణజ్ఞాన హీనస్య నహి నిర్గుణవేదనం,
నందిదర్శన హీనస్య యథా న శ్చివదర్శనం,”

(నందిదర్శనంలేని వానికి ఎట్లా శివదర్శనం లేదో, సగుణజ్ఞాన హీనుడికి నిర్గుణం అట్లా అర్థంకాదు.)

పరిపూర్ణసగుణోపాసకులకు సందేహం అనలేవుండదు. పరిపూర్ణ నిర్గుణోపాసకుల విషయం తెలిసేవున్నది. వారిది మహామానస్థితి. అటూకాక ఇటూకాక, ఏవిధమైన ఉపాసనాలేక వేదాంతనిష్ఠా చేతకాక వెట్టివేషాలువేసే డాంబీకులకే ఈవివాదాలన్నీ, వారికొక నమస్కారంపెట్టి, అవసూత లేఖలను రోజుకు ఒక్కలేఖ చొప్పున నేవిస్తూవస్తే, మనలను ఆవరించిన తిమిరం తొలగి, మబ్బుచాటున మెరిసే మెరుపు తీగవలె, హైమవతి దర్శనం ఎన్నడో ఒకరోజు కలుగక పోదని నా విశ్వాసం. దానితో అన్నిగ్రంథులూ సడలి పోతాయి.

యామాహుః సర్వలోకానాం ప్రకృతిం శాస్త్రపారగాః,
తాం ధర్మచారిణీం శంభోః ప్రణమామి పరాంశివాం.

టొండామ

పింగళ-నరసింహయంతి.

“వి శా ఖ.”

**ఈ గ్రంథ ముద్రణకు, ఈ క్రింది భక్తులు
సాయము చేసినారు**

కీ. శే. పోలిశెట్టి సోమసుందరంగారి	
జ్ఞాపకార్థము, కుమారులు, గుంటూరు	250-00
శ్రీ హరికిషన్లద్దాగారు, డోర్నకల్లు	116-00
శ్రీ రూపాకుల సుందరమ్మగారు, తెనాలి	100-00
శ్రీ ఎ. యశోదమ్మగారు, నెల్లూరుపల్లె	100-00
శ్రీ తటవర్తి రాజశ్యామల, తెనాలి	100-00
శ్రీ మీనాక్షమ్మ, గురుస్వామిమొదలియారు	
భీమవరం	50-00
శ్రీ దండు లక్ష్మీనరసింహ రాజుగారు	
ధర్మపత్ని శ్రీమతి జానకమ్మగారు, సిద్ధాంతం	50-00
శ్రీ యం. సత్యనారాయణరాజుగారు, చెరుకుమిల్లి	50-00
శ్రీ వులిచి ఆదిశేషదాసుగారు, గుంటూరు	రు. 30-00
ఒక భక్తురాలు, తెనాలి	30-00
ఒక భక్తురాలు గుంటూరు	25-00
శ్రీ ఎ. వి. సుబ్బారావుగారు, చీరాల	10-00

మ ం డ లి మా ట

“శంనోవిష్ణురుక్రమః”

హరేర్నామ హరేర్నామ, హరేర్నామైవ కేవలం ।

కలౌ నాస్త్యేవ నాస్త్యేవ నాస్త్యేవ గతిరన్యథా॥

నామావతారులు, అపరచైతన్యములు, ప్రాతః స్మరణీయులు, బ్రహ్మభూతులు అగు శ్రీశ్రీశ్రీ ప. ప. అవధూతేంద్ర సరస్వతీస్వామివారు వ్రాసిన గ్రంథములను నేకరించి మండలి ప్రకటింప బూనుకొనుట మీరు ఎరిగిన విషయమే. ఇదివరలో ‘అవధూతవాణి’, ‘అవధూతసూక్తులు’ అను రెండుపుస్తకములను వెలువరించితిమి. ప్రస్తుతము మీచేతిలో నున్నది అవధూతలేఖలు. ఇవి వివిధ కాలములలో స్వాములవారు పరిచితులకు, శిష్యులకు, సాధకులకూ వ్రాసినవి. లేఖలలో స్వాములవారు ఎన్నో సాధనాంశములను అరటిపండు ఒలిచినట్లు వివరిస్తారు. వారు చెప్పేది చిలుకపలుకులుకావు. జీవితంలో తాము సాధించిన ప్రక్రియలనే, శాస్త్రబోధనలనే, లేఖలలో నిబద్ధం చేశారు. ఈలేఖలు సాధకులకు మనసీయములు. శిరోధార్యములు. ఆచరణీయములు.

ఏక ఏవాగ్ని ర్బహుధా సమిద్ధా

ఏకం సూర్యో విశ్వమనుప్రభూతః

ఏకైవో సః సర్వమిదం విభాతి

ఏకం వైదం విభూవ సర్వం.

ఒక్క అగ్ని వివిధములుగా ప్రజ్వరిల్లుతున్నాడు. ఒక్కసూర్యుడు విశ్వాన్నంతా వెలిగిస్తున్నాడు. చీకట్లను పారద్రోలుతున్నాడు. అందరి హృదయాకాశములలో ప్రకాశించే పరమాత్మ ఒక్కడే. మహాత్ములు ఎన్నివిధములుగా బోధించినా, చెప్పే తత్వమేమో ఒక్కటే, అన్నీవిని, జీర్ణించుకొని జీవితాలను సుసంపన్నములు చేసుకొని భగవత్స్మయము లయ్యేటట్లు మనము చూచుకోవాలి. ఇట్టికృషిక 'అవధూతలేఖలు' సహాయకారి. గ్రంథముద్రణకు ఆర్థిక సహాయముచేసిన వదాన్యులకు మండలిప్రణతులు.

భక్తులు పంపినలేఖలు చాలవరకు ప్రచురించినాము. కొందరికి అధికముగా వ్రాసిన లేఖలు కొన్ని మాత్రమే ప్రకటించితిమి. స్వామివారు భక్తులకు వ్రాసిన లేఖలలో చాలవరకు వ్యక్తుల పేర్లకు బదులు హరేరామ్ వాసుదేవ ! అను భగవన్నామములను వాడిరి. అట్లేము ద్రించితిమి. శ్రీవారు లేఖలచివరకూడ వారి నామమునకు బదులు భగవన్నామమే వాడిరి. అటులనే ఉంచినాము. శ్రీవారిలేఖలు ప్రచురించ వలసినవి ఇంకను గలవు. భక్తుల సహకారముతో వానినిగూడ ప్రచురించాలని కోరిక.

తెనాలి

పింగళ-వైశాఖము

1977

ఇట్లు

బులుసు సూర్యప్రకాశశాస్త్రి

వ్యవస్థాపకులు - సాధన గ్రంథమండలి.

వాసుదేవ !

హరేరామ హరేరామ రామరామ హరేహరే !
హరేకృష్ణ హరేకృష్ణ కృష్ణకృష్ణ హరేహరే !

అవధూతలేఖలు

శ్రీ శ్రీ శ్రీ ప్రభుదత్త బ్రహ్మచారి మహారాజ్
సంకీర్తనభవన్, యూ.సి. (అలహాబాదు)

హే వాసుదేవ స్వరూపా ! సంతభగవాన్ ! శ్రీమహా
రాజ చరణకమలములకు పునఃపునః జయజయమగుగాక
ఓం నమో నారాయణ !

నేను తమసన్నిధికి వచ్చినపుడు భగవద్విషయకము
లగు సంలాపములు చేయతలచెడివాడను. కాని తమను
దర్శించినంతనే అంతయు మరచిపోయెడివాడను. తా మొన
రించెడి యర్చనము, శ్రవణము, భగవత్కథానిష్ఠ చూచి
ముగ్ధుడ నయ్యెడివాడను. ఈమారు తాము సాక్షాత్తుగ
'ఏకాదశస్కంధ' స్వరూపులని నా బుద్ధికి నిశ్చయమయ్యెను.
అనగా, తాము శ్రీకృష్ణపరమాత్మయే, ఏకాదశస్కంధ
మును జూచినకొలది నాకీ భావము దృఢమగుచున్నది.

క్రిందటిమారు, 'ఝూసి' వచ్చితిని. పదమూడు
దినము లుంటిని. ఆ రోజులలో తమయందు, తమ వచనము

లందును శ్యామసుందరమూర్తియగు కృష్ణపరమాత్మయే నాకు గోచరమయ్యెడివాడు. నేను తమను చూచియు, తమ వచనములను శ్రవణ మొనరించియు, లోలోన ముగ్ధుడనగుట తప్ప మరేమియు నెరుగను !

ఇప్పుడు 'నా యీ భావము వ్యాపక మగుగా' యని తమచరణసరోజములకు కరయుగళము జోడించి ప్రార్థించుచున్నాను. నామనసునందలి యీ భావము 'సత్యమగుగా' యని తాము మనసా సంకల్పించినచో నాయీ యభిలాష సఫలమగును. ఏలనన, 'సాధు-సంత' పురుషులు ప్రత్యక్ష భగవత్స్వరూపులేగదా ! ఏకాదశస్కంధమునందు నాయీ నిష్ఠ, శ్రద్ధ స్థిరముగా నుండునట్లు యాశీర్వదింప ప్రార్థించుచున్నాను.

తాము మూర్తిభవించిన భగవత్స్వరూపులు ! ఈ యర్ధరాత్రిసమయమున తామీరీతిగ నెందుకు దర్శనమిచ్చుచుండిరో ! తెలియదు ! భాగవతములో నెన్ని యశుష్టాన విధానములు చెప్పబడియున్నవో అవియన్నియు తమస్వరూపములో గోచరించును. రహస్యము స్పష్టము చేయుదునా ? అనగా, తాము శ్రీకృష్ణపరమాత్మ స్వరూపులు ! శ్రీకృష్ణ పరమాత్మ ! శ్రీకృష్ణపరమాత్మ ! కాని, నాయీ భావమును తామంగీకరించెడిరో, మమ్ముల నింకను మోహములో ముంచి వేసెదరు ! ఒక వేళ అంగీకరింపరో, భాగవతమును అనత్యమని నిరూపింపజాలరు. మరియు 'సంతవాణి' యెన్నడు సత్యము కాజాలదు ! కాజాలదు !

వాసుదేవా ! తమ యాచరణకమల యుగళము నొక
మారు నాశిరముపై నుంచుడు. ఆహా ! అమితానందము !
మహానందము !

“భూయాత్ సదాంఘ్రి రశుభాశయ ధూమకేళః”

భక్తి భక్త భగవంత గురు చతురనామ్ వపుష్”

అని తాముకూడ అనేకపర్యాయములు చెప్పియున్నారు.

సంతభగవాన్ : వాసుదేవ ! తమ చరణకమలములకు
పునః పునః జయమగుగాక !

వందా సంతసమాన్ చితహిత అనహిత సహికో ఇ !

అంజలిగత శుభసుచన జిమి సమసుగంధ కరదో ఇ॥

తమ

— అవధూతేంద్ర సరస్వతీ స్వామి.

సాధన గ్రంథ మండలి,

తె న లి

11-4-1975



మహాత్మా శ్రీరమణా శ్రయాణీ.

ఓం నమో నారాయణాయ.

నగరిలో మీరు ఒక మాట అన్నారు: ఉంచదలస్తే
ఉంచుతాడు. ఇప్పుడు లేఖతో అవతల ఒక సెండు ఆలస్యం

కూడ లేకుండా పారవేస్తాడు.” ఆ మాట సర్వదా సత్యము కదా !

“జగద్భావం పరిత్యజ్య బ్రహ్మమాత్రత్వ భావనా,
వాసనా ప్రక్షయోపాయః సులభ స్ఫురితమృతః”

అతీతకు చాంబారుణాచలేశ్వరునకు సాష్టాంగ వందన ములు.

— అవధూతేంద్ర సరస్వతి.

మహర్షాజీ :

నాకు ఈ శరీరం మళ్ళీ నడిచేస్థితివస్తే ‘అరుణాచలశివ’ అని అక్షరానికి ఒకటి చొప్పున మెల్లగా ఏడు ప్రదక్షిణలు చేయాలని మీకువ్రాస్తూ ఇప్పుడే తోచింది.

శివా! శివరాత్రికై నా ఆ భాగ్యం ప్రసాదించవా అరుణాచలా !

“తుభ్యం మహ్యమనంతాయ మహ్యతుభ్యం శివాత్మనే,
సమోదేవాదిదేవాయ పరాయపరమాత్మనే”

“జపో జల్పశ్శిల్పం సకలమపి ముద్రావిరచనా
గతిః ప్రాగక్షిణ్య క్రమణ మశనాద్యాహుతివిధిః,
ప్రణామ స్సంవేశ స్సుఖమఖిలమాత్మార్పణదృశా
సపర్యా పర్యాయ స్తవభవతు యన్మే విలసితమ్॥”

— అవధూతేంద్రస్వామి.

వాసుదేవ : మహాత్మ్యారమణా శ్రయాణీ :

సత్పురుషుల అనుగ్రహమున అస్తిభాతిప్రియముకంటే అన్యము అనేమాట తోచకుండా ఉండే స్వరూపంలో పడేసి ముంచుతున్నారు. ఉమా, భారతి-ఇగురునా ఆంగ ప్రపద ఖీణతో 'తవాజ్ఞాచక్రస్థం' అనే శ్లో మును వినిపించుతూ అపీతకుచాంబ ఒడిలో చొద్దుతున్నట్లు నాకు అనుసంధానం చేయిస్తున్నారు. పరమ సంకషుతో అమ్మ ఒడిలో ఓలలాడి పోతున్నా.

— అవధూత—



రాజమండ్రి

30 1 74

మహాత్మాజీ :

శ్రీ అరుణగిరికి నా అనంతప్రణామములు. శ్రీ అరుణ గిరి రమణునకు అనంత ప్రణామములు. శ్రీ అరుణగిరి రమణా నందులకు నా అనంత ప్రణామములు.

నామసంకీర్తనే యుక్తాః ప్రేమవిహ్వల మానసః,
యత్ర గచ్ఛతి తత్త్రైవ మంగలం విశనోతిసః,
నామసంకీర్తనే యస్య భవే నైస్సరికీ రతిః,
గృహస్థోపి నిరాసక్తో బ్రహ్మజ్ఞో భవతి భక్తిమాన్.
భో హేనామ నమస్తుభ్యం భగవాన్ కరుణాకరః,
దేహే దివ్యరసాస్వాదం తా మహం కరణం గతః,

శారీరకంగా బాధలు వచ్చునపుడు మిత్రీక్ష, భగవచ్చింతన గుర్తుకొస్తుంటుంది. 'ఆగమాపాయినోనిత్యం' అనేది గురుకరుణవల్ల మీకు బాగా వంట పట్టింది. అఖండా నందులవారు సంగం అంటే వాసనన్నారు. సంగం పోవాలంటే సత్సంగం. వాసన పోవాలంటే ఉపాసన చేయాలి. ఈ మాటలు నాకు బహుసాగనుగా తోచుచున్నవి. నిజమే. సంగం శరీరంతోనేదా ! ఏది ఏలాఉన్నా సుఖదుఃఖాలకు అతీతమైన ఆనందమే 'నేను' అను స్ఫురణ కలుగుచున్నది.

భగవన్నామ మార్గగాములకు సంబళం నామజపం. దానివలన భుక్తి, ముక్తి, మోక్షం అన్నీ అరచేతికొస్తుంది. మృతత్వం తొలగి అమృతత్వం సిద్ధిస్తుంది. నాలుకలోని అసత్యం అనే మైలపోవాలంటే హరినామమే మందు. తీర్థోదకాలతో పోడట. క్రియాశూన్య ధర్మల చింతమాని నామధనాన్ని పుంజుకొన్నవారు ధన్యులు. నామం అమృత నిధి. ఖజానా. వాసుదేవ !

సమాశ్రితా యే పదపల్ల వప్లవం
మహాత్పదం పుణ్యయశో మురారేః,
భవాంబుధి ర్యత్పదం పరంపదం
పదం పదం యత్ నిరదాం నతేషాం.

సంతసేవా చరణ పి పాసి.

— అవధూతేంద్ర సరస్వతి.

మ్యా థి స్లీ
20-3-75

వాసుదేవస్వరూపా.

శరీరారోగ్యం ఇదివరలోలాగుననే భజనకు బలం ఇచ్చుచున్నది. అందరిదృష్టిలో క్షీణించుచున్నట్లుగా శరీరారోగ్యం కనబడుచున్నది. దేనిస్వభావం దానిది. అయితే 'నేను ఎప్పుడు అపరిచ్ఛిన్నమే'గదా! ఆ అపరిచ్ఛిన్నమైన నేనునే ఎన్నో విధములుగా వాడుకొనుచున్నాను.

వాసుదేవ-పునః అందరికీ- నారాయణస్మరణములు.

— అవధూతేంద్ర.

హరేరామ హరేరామ రామరామ హరేహరే
హరేకృష్ణ హరేకృష్ణ కృష్ణకృష్ణ హరేహరే.

శ్రీ కనకరాజుగారు - నారాయణస్మరణలు.

శ్రీ వెంకటేశ్వర వ్రజకవచమున అక్షరములు రెండు పాదములలో ఈక్రింది ప్రకారము ఉండవలెను.

3, వ శ్లోకము మొదటి పాదము-

ఆకాశరాట్ సురానాథ ఆత్మానం మే సదాఽవతతు.

5, వ శ్లోకము రెండవ పాదము-

“సాయంప్రాతఃపఠేన్నీత్యం మృత్యుం తరతినిర్భయం”
అందున్న ప్రకారముగాక పై ప్రకారము చదువవలెను.

యస్య ప్రసాదా దహమేవ విష్ణుః
 మయ్యేవ సకలం పరికల్పితం,
 ఇత్థం విజ్ఞానమి సదాత్మరూపం
 తస్మాంప్రియుగ్మం ప్రణతోస్మినిత్యం.

— అవధూతేంద్ర సరస్వతీ స్వామి.



7-2-75

వాసుదేవస్వరూపా :

నారాయణ స్మరణలు. దోషములున్న తెలుపు
 నుని. వాసుదేవ ! అది చదవగానే నాకు ఈ దేహవిష
 యంతో ఆలోచన వచ్చినది. ఏమన ఏమందు పనిచేస్తుందో,
 ఏవైద్యుడు రక్షిస్తాడో అనుచింతన ఉండటం ఈ ఆశ్ర
 మానికి పెద్దదోషం. నా ఈ సమయమంతా ఇలాగే గడచిపోతే,
 లక్ష్యంలోంచి మృతమైనట్లేగదా ! గోవిందా - ఈమనస్సు
 ఇలాగే మోసం చేయిస్తుంది. మోసంలో పడేస్తుంది. దానికి
 విరుగుడు ఆ రామనామమే అందరికీ గతి అని చాటినారు.

వాసుదేవ ! నిత్యము చేసుకోవలసిన భగవదనుష్ఠానం
 యథావిధిగ ప్రమాదం లేకుండా జరిగినంతకాలం అంతా
 నుంగిళ ప్రదంగానే, దోషరహితంగానే గడుస్తుంది. భగవత్
 విస్మరణే దోషం. విపత్తు. అది మరవకుండుటే సంపద,
 నిర్దోషము.

జయతు జగన్మంగళం హరేర్నామ

— అవధూతేంద్ర సరస్వతీస్వామి.

8-7-74

వాసుదేవస్వరూపా :

నారాయణ స్మరణలు

నిత్యము, సకాలములో సహస్రగాయత్రి చేసినటువంటి బ్రాహ్మణునకు స్వర్గవాంఛ పోతుంది. సకాముడు అకాముడౌతాడు. ఆత్మజ్ఞానం 'రతలామల'ం ఔతుంది. ఈ విషయంలో పూర్తి భోగట్టా - మహాత్మా శ్రీ రమణాశ్రయి వారి ద్వారా మీకు నిరంతరం అందుతూనే ఉంటుంది. వారికి ఓం నమో నారాయణలు. ప్రియసీలుకు నారాయణ స్మరణలు. భగవంతుని పూర్ణస్వరూపానుభవప్రాప్తికి ముందు విభూతులను అత్యంత శ్రద్ధతో ఉపాసకుడు సేవించుచుండ వలెను అట్టి విభూతులలో తల్లి, తండ్రి, గురువు, దైవము మొదలగు విభూతులను ఆదరముతో సేవించుచుండువానికి అసలు విభూతి వనటువంటి ఆత్మ త్వరలో అనుభవమునకు రాగలడు. విభూతులను భగవంతునిగా చూడనివాడు ప్రపంచమును పరమాత్మగా ఎట్లు చూడగలడు? గోవును, గార్దభమును బ్రహ్మగా ఎట్లు చూడగలడు? కావున మాతృదేవో భవ, పితృదేవో భవ - వీరే ప్రత్యక్ష దేవతలు. వీరిని సేవించినవారికి భగవదనుగ్రహము అతి సమీపము. వాసుదేవ !

— అవధూతేంద్ర సరస్వతీస్వామి.



29-5-74

వాసుదేవస్వరూపా :

నారాయణస్మరణలు

“అపబల తపబల ఔర బాహుబల హరేకో హరినామ”- అని శ్రీ సూరదాసుగా రనినట్లు మనోవాక్కాయకర్మలతో మందులు తీసుకొంటున్నా. అసలు ఆత్మబలం కావాలని తెలుపుటకై ఈ అరుణాచలేశ్వరుడు అనుగ్రహశ్రామువేసి లాగి ప్రదక్షిణములు చేయించుకొంటున్నాడు. అంతులేని అనుగ్రహానికి ప్రత్యక్షనిదర్శనమే. మనవ్యాధితో లేవలేని మహాత్మా రమణాశ్రయిగారిని తోడుచేసి నా ఆశ్రయబలం ఇలాగుంటుందని చూపుటకుగాను నానందగా వారిని ఇచ్చి అంతులేని ఆనందాన్ని అనుగ్రహించుటకై లాగికొన్నారు. 21 న ప్రదక్షిణలు మొదలెట్టాము. ఈ దినం ఆరోప్రదక్షిణ, దీనినిబట్టి చూస్తే-40 న్ని మూడు మాసములలోగా విరామం తీసుకొంటూ చేయిస్తాడని తోచుచున్నది.

మార్చి 21 నుంచి తిరుగుతున్నాను. 2 సప్తాహములు జరిగినవి. సంకీర్తన బాగా జరిగినది. 19 రాత్రికి అరుణాచలం చేరాము. మహాత్మా రమణాశ్రయిగారి శరీరస్థితి ఆలాగే యున్నది. కాని ఆనందంగా ప్రదక్షిణలు చేస్తున్నారు. శివసంకల్పం చేయించి, శివమయంగా అసగా తానుగా ఉండుటకేమో ఈపన్నాగం, ఈ అవ్యాజకరుణ, ఈ అనుకంప, ఈ వాత్సల్యము.

శివమహాదేవ వాసుదేవ హరి-

— అపధూలేంద్ర సరస్వతీ స్వామి.

16--2--74

వాసుదేవ స్వరూపా - నారాయణ స్మరణలు

రేపుశివరాత్రి. ఏనమయంలో దేహబుద్ధిగలచోట
దైవబుద్ధివుంటుందో, ఆ రాత్రినున్న శివరాత్రిలే. అనగా
మంగళమయమగు రాత్రిలే.

మానవులకు సాధన, కేవలం శివమయం అని తమ్ము
తా తెలిసికొనుటకేగానీ మరియొకందులకు గాదు. అని గురు
వులు మనకు శాస్త్రం అందించినమాట చెప్పతారు. భగవ
త్స్మరణతో జరిగేపనులన్నియు శివమయమే.

కాని మనకు సహజం అసహజం అయింది. అసహజం
సహజం అయింది. ఇప్పుడు దృఢమైన అభ్యాసబలంచేత
సహజాన్ని అందుకోనటమే మనం చేయవలసినపని. పుణ్యం
అధికమైనకొలది సహజం సులభంగా హస్తగతం అవుతుంది.

పుణ్య ఏక జగ మహా నహోదూజా,

మనక్రమ వచన రామ పదపూజా॥

భగవాన్ శ్రీరాముని త్రికరణములతో కీర్తించుటయే
ఉత్తమపూజ. అందరికీ నారాయణస్మరణలు.

— అవధూతేంద్ర సరస్వతీ స్వామి

అరుణాచలం

15-8-74

వాసుదేవ స్వరూపా :

నారాయణస్మరణలు

సాధ్యము అన్యము, తా. అన్యము అను భావనగల వారికే సాధనలో పరిశ్రమ జనించును. “నిరంతరము నా ఇష్టదేవుని ఒడిలోనే వుంటున్నాను. ఆయననే అంటి పెట్టుకొని ఉన్నాను-అనెడు నిస్సంశయనిష్ఠ కలిగి యుండుటయే ఉత్తమభజన అని గీతా వాక్యము. భౌతికమైన వస్తుప్రాణల యందు గల మమకార ఆసక్తులు జగత్పిత సంతానములందు పెంచుకొనినచో, ఆత్మోద్ధరణము జరుగును. దానికి ప్రాతిపదిక తన వస్తువులు, తన ప్రాణులు భగవత్సరమే యని నిశ్చయబుద్ధితో ప్రవర్తించుటయే. అయే అత్తుత్తమ కోటికి చెందిన సాధనము.

అరుణాచల మహాప్రసాదమే పైవిధముగా మీకు అందించుచున్నాను. గిరి ప్రదక్షిణముతోబాటు అంగ ప్రదక్షిణకూడ అరమైలు జరుగుచున్నది. ఈ గిరి ప్రదక్షిణ సేవ జరుగుచున్నది. ఇచ్చట అనేకులకు నావిషయములో - ‘సన్యాసికి ఇంత స్థూలసాధనమా?’ అని శంక కలిగించుచున్నది. కాని ఈ స్వామి దృష్టిలో - చేయుట, చేయువాడు, చేయించేవాడు ‘నేనే’ నని అవ్యభిచారనిష్ఠ గురువనుగ్రహమున కలిగి యున్నది. ఇదియు మహాత్ములు, సద్గురు కృపయే అయి ఉన్నది.

6-9-74 న అరుణాచల శివసప్తాహము ప్రారంభించి జరుపబడును. 14 న మంగళహారతి. శ్రీ రమణాశ్రయిగారి యొక్క దృఢసంకల్పము. ఆర్యోగ్యమేమిటి? అనార్యోగ్యమేమిటి! ఈ పురుషోత్తమమానంలో జరిగి తీరవలసిందే అని తెలిపినారు. ఇలాగే అరుణాచలేశ్వరుడు తమ అనుగ్రహాన్ని వర్షింపజేస్తున్నాడు. గుర్తించినవారు వారి ఒళ్ళోనే యున్నామని ఉవ్విళ్ళూరుచున్నారు. అందరికీ నారాయణ స్మరణలు.

— అవధూతేంద్ర సరస్వతీ స్వామి.

వాసుదేవ స్వరూపా :

భగవదనుగ్రహమున నీవు పంపిన M. O అందినది. ఇది చూచి నాకు లోభమధికమైనది. రాంబాబుకూడ పంపినాడు కదా! దీనినిబట్టి ఇక్కడ అరుణాచలునకు గిరికి అంగప్రదక్షిణములు చేయుటకు ఉత్సాహము అధికమయినది.

అంగప్రదక్షిణము దొర్లుతూచేయవలెను. అలా కేవలం కౌపీనంతోగాని దిగంబరశ్వుంతోగాని జరగాలని. 90 దినములు లే. 100 దినములు పట్టవచ్చును. శ్రీ రమణాశ్రయికి చాలనుక్తిగా యుంటున్నది. రోజుకు 101 డిగ్రీలు వస్తున్నది. దానికొరకు దక్షిణానికి 11 వ తేది వెళ్ళి, తిరిగి యిక్కడికి రాగలము.

తిరిగివచ్చినతర్వాతనే అంగప్రదక్షిణము ప్రారంభము కాగలదు. తదనంతరముకూడ 2¹ డిసెంబరు వరకు ప్రదక్షిణనేవ గిరికి జరుగుతూ యుండగలదు. ఈ జన్మంతా చేసినకృషికి ఫల మిదియే యని నాతలంపు. నేననగా ఎట్లు బ్రహ్మమో గిరి యనగా కూడా అదే పరమార్థము.

వాసుదేవా! ఇంకా నీ ఉద్యోగ మెంతకాలమో తెలియదు. ఏ చూపముగాగాని ఇంతవరకు బ్రహ్మచర్యంతో జీవితం గడచినది. ఇంకా భగవదండను గట్టిపరచుకొంటూ, మిగిలిన జీవితంకూడ ఆలాగునే గడుపుకొనుటకు దృఢసంకల్పముతో వుంటే దాన్ని మరింత దృఢం భగవంతుడు అండగా ఉండి నీకు చేయూతనివ్వగలడు. ఈ సృష్టిలో అంతదయగల వారు మరెవ్వరూ లేరు - లేరులేరు, అంతా స్వార్థులే. సద్గురువ్రూ, భగవంతుడూ తప్ప, గురువులుకూడ స్వార్థులే. గాన నీకు రెండు భగవంతుడే.

— అవధూతేంద్ర సరస్వతీస్వామి.

శ్రీ కనకరాజుగారికి-సకుటుంబముగా నారాయణస్మరణలు.

భగవానుని అనుగ్రహమువలన 1 మాసంకోజులలో ఆరోగ్యంతో భగవన్నామ సంకీర్తన చేయగలనని తలచుచున్నాను. పరమార్థతః యేవిచారము సునస్సులో లేదు. శరీరాలు అస్థిరాలు. శరీరి సుస్థిమ. యశుల విషయంలో యేదైనా మంగళమే-యతీనాం మరణం మంగళం, అన్నారు. అస్తు.

— అవధూతేంద్ర సరస్వతీస్వామి.

వాసుదేవ :

శ్రీ భగవన్నామముయొక్క అనుగ్రహమువలన
అమృతస్వరూపుడనైన నేను ఆనందముతోనే యుంటున్నాను.
అందరూ అంతే. మృతమైన దేహానికి అతీతులే. అమృత
స్వరూపులే. స్వరూపమే. ఉపాధులద్వారా బహువచనం
గాని ఏకమే అనన్యమే - అద్వయమే-అఖండమే - ఆ నేను.
నారాయణ స్మరణలు

— అవధూతేంద్ర సరస్వతీ స్వామి.

హైదరాబాదు

13 4-75

వాసుదేవ : నారాయణ స్మరణలు.

సకాలంలో నీజాబు శ్రీశైలంలో జగన్మంగళమైన
హరినామస్తోత్రంలో అందినది. ఆ హరినామం అండతోనే
ఇప్పుడో ఎప్పుడో ఊడుతుందని తోచే శరీరంతో అద్భు
తంగా ఆ పరమాత్మ సంకీర్తనల నేవ చేయించుకొంటు
న్నాడు. గాన ఆయన ఇష్టంలేకపోతే రాయివంటి శరీరం
కూడ రెప్పపాటుకాలం ఉండదు.

నారాయణ! ఆయన ఉంచదలిస్తే ఊడిపోతున్నట్లున్న
శరీరంతోనే అద్భుతంగా నేవలు చేయించుకొంటాడు. జీవునికి
ఉత్తమనేవ భగవన్నామం మరువక యుండుట. సర్వేశ్వరుని
నామారాధన సర్వలోకాలవారికి మంగళప్రదమగు అద్వై

తీయసాధన, అయే నీకు. సపరివారంగా శ్రీరామరక్ష,
చింతపల ?

సోమనూర్యాగ్నులను మించిన స్వప్రకాశము రామనామము.

అవధూతేంద్ర.



తాడేపల్లి గూడెం

18 X 68

నారాయణ స్మరణలు :

మీరు ఎంతో జిజ్ఞాసతో వ్రాసిన విషయాలన్నీ చదివాను. ! లిప్రభావంవల్ల మధ్యమధ్య సాధకులకు నిరుత్సాహము జనిస్తూ వుంటుంది. కాని దానికి మీరు ప్రతిదినము నేవిస్తున్న శ్రీమద్భాగవతం అమోఘ ఉపాయమని నాదృఢ విశ్వాసం. శ్రీ మద్భాగవతం తాపత్రయోన్మూలకమని ఘంటాపథంగా చెప్పినారు. మీ ఉత్తరం వచ్చినప్పటినుంచీ ఏకాదశ స్కంధమును చూస్తున్నాను. 1వ అధ్యాయము కిరీక్లోకంలో - భాగవతధర్మం పాలించేవారికి ఒకనియమంకానీ, విశేషకర్మ కాని లేదు - శరీరము, వాక్కు, మనస్సు, ఇంద్రియములు, బుద్ధి మరియు అహంకారము ద్వారా స్వభావ వశులై ఏవో కర్మ చేస్తున్నారో, వానినంతటినీ పరమపురుషుడైన భగవాన్ నారాయణునికే అన్న భావనతో అర్పించవలెను అని ఉపదేశంపబడినది. నాకు ప్రియమైనవి ఏకాదశ స్కంధములో 18, 21 అధ్యాయములు. 28 వ అధ్యాయములో చెప్పిన సాధ్యముకావోతే 29 వ అధ్యాయములో

పరమ మంగళ భాగవతధర్మాన్ని ప్రేక్షుడు ఉద్ధవునికి ఉపదేశించినాడు.

భాగవత ధర్మమును శ్రద్ధతో ఆచరించిన మానవుడు సంసారమనే మృత్యువును అనాయాసముగా జయింపగలడు. 11 వ స్కంధము 29 వ అధ్యాయము 12 వ శ్లోకంనుంచి 20 శ్లోకంవఱకు చెప్పబడినవానిని నిత్యమూ నియమముతో చేసిన ఈ జన్మకు మహాఫలకారం. గృహస్థధర్మంలో ఉంటున్నారు. కనుక, ముందు 15 నిమిషములతో ప్రారంభం చేయండి. ఈ ధర్మంలో ఉన్న సాధకుడు, శోకభయముల కములైన నిర్దోషకర్మలు చేసినా, నిష్కామభావంతో అర్పణ చేసినామంటే, అవి ప్రసన్న ధర్మములగును. వినాశశీలియు అసత్యమును అగు శరీరంద్వారా అవినాశకరమైన సత్య తత్త్వమును మనం అన్వేషించాలి వివేకుల వివేకము, చతురుల చాతుర్యమూ ఇందులోనే వుందని శ్రీముఖము.

“సాధకుడు ఉత్సాహంగా ఉండాలి. అన్నియు ఎరిగి యుండియు, విషయములను వదలినవాడు శ్రద్ధతో నన్నే భజించవలెను. సమస్తకర్మ త్యాగము చేసినవాడు నాకు మానసియుడు. అట్టివానిని నేను అమృతస్వరూపునిగా చేసెదను. అతడు నా స్వరూపమే”-అని భగవంతుడు బోధిస్తున్నాడు. ప్రతిముద్దకు, ఆకలితీరుట, వుష్టిలుగుట, తృప్తి అగుట ఎట్లు జరుగునో అట్లే ఈమార్గంలో వెంటవెంటనే అన్నిలాభములూ లభింపగును-అని భగవదాదేశము—

— అవధూతేంద్ర సరస్వతీ స్వామి.

నారాయణస్మరణలు—

ఒకమాసంనోజులు ఇక్కడ ఉండి మందుతీసు
కోవాలి. ఈలోగా దూరప్రయాణం చేయజాలను. ఈసారి
నన్ను విశ్రాంతిగా ఉండనివ్వండి.

ఒకసారి శ్రీరామజయరామచుగురించి శ్లోకమును
అడిగిరి. అదివాస్తున్నాను. అవి రెండురకాలు,

శ్రీరామేతి పదం చోక్త్యా జయరామ తతః పరం

జయద్వయం పదే త్ప్రాజ్ఞో రామేతి మనురాజకః॥

ఇది ఉపనిషత్తులోనిది.

శ్రీశబ్దపూర్వం జయశబ్దపూర్వం జయద్వయేనాపి పునః ప్రయుక్తం,
అతిసప్త కృత్వో రమునాథనామా ద్విజాన్ని హత్యాన్ శతకోటిహత్యాన్.

మోక్షకామునకు మోక్షింబు సిద్ధించు,

భవభయంబులెల్ల బాసిపోవు

యోగి సంఘమునకు నుత్తమవ్రతములు

వాసుదేవనామవర్ణనములు.

— అవధాతేంద్ర సరస్వతి

వాసుదేవ స్వరూపా :

సగుణమైనా నిర్గుణమైనా అంతా బ్రహ్మ స్వరూప
మనియేదా ! అట్టి భావము హరినామములో సర్వత్ర
వ్యవహరించిన ఎందుకు దృఢముగాదు ? ఇల్లు శివుడైతే
జగత్తు శివుడే - జగత్తు శివుడైతే ఇల్లుశివుడే - హరహర
మహాదేవ—.

భగవతి తవతీరే నీరమాత్రాశనోహం
విగతవిషయతృప్త కృష్ణమారాధయామి,
సకలకలుషభంగే స్వర్గసోపానసంగే
తరత తరతరంగే దేవి గంగే ప్రసీద,

— అవధూతేంద్ర సరస్వతి.

వాసుదేవా :

24 July 64

కా 8

శ్రీరామ రామనామము మారాదక వినునరునకు మహితాత్ముడవై,
యూరూరదిరిగి నెప్పుమి యారూఢతపః ఫలంబు లగు వేమపతీ.
శ్రీరామ యనెడు మంత్రము తారకమనియెరిగి మదిని ధ్యానపరుండై,
సారము గ్రోలిన నరునకు చేరువగును పరమపదము చేకురువేమా.

రఘువర తవమూర్తి ర్మామకే మానసాబ్జే
నరకగతిహారంతే నామధేయం ముఖేమే,
అనిశమరులభక్త్యా మస్తకం త్వత్పదాబ్జే
భవజలధినిమగ్నం రక్ష మా మా ర్తబంధో॥

ఔపాధిక్ముగా కంచి, తిరుపతి, శ్రీరంగం, శ్రీరామే
శ్వరం నేవ జరిగినది - భక్తులందరికి నారాయణ స్మరణలు.
ఊర్ధ్వగతిని పొందు ఉపాయము - శ్రద్ధ, భగవద్భక్తి, ప్రేమ,
సానుభూతి. అనోగతి లక్షణములు - స్వార్థపరత, భోగేచ్ఛ,
సోమరితనము. అత్యుత్తమ స్థితి-నిరంతర భగవన్నామజపం.

— అవధూత,

హరేరాం నారాయణస్మరణలు :

గోలోకబృందావనం

29-4-65

శ్రీ రమణాశ్రయికి శురువు చాల భాగము తగ్గినది. ఇంకా కొంచెము గట్టిగా వున్నది. ఈ రోజు స్నానంచేశారు. ప్రేమతో భాగవతమును చదువుతున్నారు.

మీ ఉత్తరం చూచి చాల ఆనందంకలిగినది. ఎచ్చట సమస్తతీర్థములు, దానములు, కిర్మయోక్త ఫలమువలన లభించునో అట్టి సత్పురుషుల దర్శన సల్లాపభాగ్యము మీరు పొందుచున్నారు. ఆ ఘడియలే ధన్యములు. ఆ స్థలములే పూతవంతములు. “సంతసంగ అపవర్గసుఖ” —

ముక్తే ర్హే తుర్వయం హరిశ్చ హరినామ చ,
హరిశ్చ భక్తిం వాంచేత హరినామనకించన.

— అవధూతేంద్ర సరస్వతి.

హరేరాం :

నిన్ననే శాస్త్రిగారు ఉత్తరం వ్రాశారు తండ్రిగారు శరీరమును చాలించారని. ఈశ్వరేచ్ఛను ఎవరు ఉల్లంఘించ గలరు ?

సమంపశ్య హి సర్వత్ర సమవస్థిత మిశ్వరం,
నహి న స్త్యైశ్వనాత్మానం తతో యాంతి పరాంగతిమ్.
బ్రహ్మణో హి ప్రతిష్ఠాహ మమృతస్యావ్యయస్యచ,
శాశ్వతస్యచ ధర్మస్య సుఖస్యైకాంతికస్యచ. (గీ.13.౭)

— అవధూత.

నారాయణ స్మరణలు :

18-8-72

మీ భగవదనుసంధానం నిత్యమూ నిర్విఘ్నంగా జరుగుచున్నది కదా ! 'లాభస్తేషాం' అని చెప్పిన మాట పరమసత్యము. 'సంపత్తస్యైవ సంస్తుతిః, వ్యవహారంలో ద్వంద్వం ఉండనే వున్నది. వ్యవహారం అంటేనే మార్పు గలదని అన్నారు. పరమార్థంలో మార్పు అనే ప్రసక్తేలేదు. నిర్దోషం, నిర్దుఃఖం, నిత్యానందంగదా ! అందుచేత నిర్విఘాతంగా ఉండుటవలన, సత్సంగలాభం అమితంగా లభించును.

— అవధూతేంద్ర సరస్వతి.

వాసుదేవస్వరూపాః శాస్త్రీణీ

గుంటూరు

ఆరోగ్యం భజనకు సుముఖంగానూ, భోజనానికి విముఖంగానూ ఉంటున్నది. శ్రీరమణాశ్రయిగారు, నీలుగారు అక్కడనే ఉన్నారు. 26 జనవరి భద్రదాచలం వస్తారు. ఆ దినం సప్తాహం ప్రారంభం. మీరు తప్పక ఆ 7 దినములు వచ్చి వ్రుండవలెను. అందరికి నారాయణ స్మరణలు.

— అవధూతేంద్ర సరస్వతిస్వామి.

వాసుదేవ :

తుభ్యం మహ్య మనంతాను మహ్యంతుభ్యం శివాత్మనే,
నమో దేవాదిదేవాయ పరాయ పరమాత్మనే.
ప్రణతశ్లేశనాశాయ గోవిందాయ నమోనమః,
నమోఽపిందన విత్తాయ స్వాత్మా రామాయ.
కైవల్య పరయేనమః :

నేను దేహమును బుద్ధియే సరకము. అదికలవాడే సరకుడు. దానిని సరింపజేసుకొని స్వయంజ్యోతి యగు ఆత్మగా వెలుగుటే దీపావళి పండుగ. దేహాత్మభావమును వదలుటయే నిష్ఠ, ఆనందము. 6-9-74 నుంచితిరువన్నామలైలో సప్తాహం ప్రారంభం. 13 వ తేదీ మంగళహారతి. 29 శ్రీరమణా శ్రయివారు తిరువణ్ణామలై చేరుతారు. కొంచెం జ్వరం వస్తోంది. చాల నీరసించినారు. నా శరీరానికి మందు ప్రదక్షిణలే- నేను 30 వ తేదికి తిరువణ్ణామలై చేరుతాను.

విష్ణుం నారాయణం కృష్ణం మాధవం మధుసూదనం,
హరిం సరహరిం రామం గోవిందం దధివామనం.

అందరికి నారాయణ స్మరణలు

— అవధూతేంద్ర సరస్వతీస్వామి.

శ్రీ వెంకట్రామయ్యగారు, (మొగల్లు)

పొన్నూరు 9-2-57

నారాయణస్మరణలు

నా శరీరమున యింకా పూర్తి ఆరోగ్యము గలుగలేదు శరీరము, దేహము అని పిలుస్తారు. అనగా జీర్ణించునది. దహింపబడునది. అటువంటి దీనికోసము సన్యాసమున కూడా చింతించవలసి వస్తోంది. అవ్యక్తంగా యేముల నైనా శరీరమునందు లోకేపణ దాగి యున్నదేమో, నని జాగ్రతగా యుంటూనే వుంటాను అహంకార అంశురము ననే మాయ విజృంభించి, దేహబుద్ధిని గలిగించి సర్వనాశమును జేయును. భగవానుడు “మమ మాయా దురత్యయా”

యని జెప్పి అనన్యచింత చేయువారి “యోగక్షేమం వహామ్యహం” అని దృఢముగా ప్రతిజ్ఞ జేసి ముముక్షువుల సర్వభయములను తొలగించినాడు. జీవితమున యే విప్లవము వచ్చినను స్వస్థతలేని దానికే. అనగా తనయందు ఉనికి లేని వానికే చేశాడు. జీవితమున గల్గు అనర్థములు అవి రామంగా అనురాగంతో అఖండ హరిస్మృతివల్లనే తొలగును. పైస్థితి దేశము, జాతి, శరీరములందు ఆసక్తిగలవానికి దుర్లభము. దేశభిమాని ఇతర దేశస్థునియందు ప్రేమగా యుండడు. జాత్యభిమాని ఇతరజాతిని ప్రేమింపజాలడు. శరీరాభిమాని కూడ యేజీవునియందు దయజూప జాలడు. పరమార్థ చింతగలవాడు తనకు లభించిన ఉత్తమ సాధన తెలివి కష్టసాధ్యమున పాండిత్యము సంపాదించి అహంకార పడినవానివలె గాక పరమేశ్వరానుగ్రహ బుద్ధితో అకించ నుడై దేశ, జాతి, శరీరాసక్తి వడలి “అమానినా మానదేన, తరో రివ సహిష్ణునా” అను స్థితిని నిశ్చయంగా పొందగలడు. ఋషీకేశంలో ఒక వృద్ధమహాత్ముని సంత్సంగమున పొందిన మాటలు-అంతరంగ బహిరంగ సాధనలు నిరంతరము పారమార్థికులుగానే వుంటూ ఏక్షణమునయినా తత్వవిరుద్ధమైన చింత పనికిరాదు, ఈక్రిందివికూడదు.

ప్రతిగ్రహము—పరులనుండి గ్రహించుట

పరిగ్రహము—సంచయబుద్ధి

ఉపగ్రహము—మాటిమాటికి తిను నభ్యాసము

పరచర్ప—నిందా-స్తుతి

ఎవగు పైసాధనమును అడుగడుగున మెలకువతో
ఉత్తీర్ణులవుతారో వారి వారి అనుష్ఠానఫలమును యదా
ర్థంగా పొందగలరు. లేనిచో సర్వముదంభము. పరిశ్రమయే
వారికి ఫలము. ఈమాటలన్నీ నన్ను జూచుకుంటూ వ్రాసి
నవి. మననార్థము యే పూట కాపూట లేనిచో పాచిపట్టు
తుంది. ఇదియే సత్సంగము. అందరకు నా గాయనస్మరణలు.

వాఙ్మయం ఖం హి సర్వత్ర, వాచా మూకస్య దుర్లభా ।

చిన్మయం బ్రహ్మ సర్వత్ర, విద్యాహీనస్య దుర్లభమ్॥

ప్రస్తుతం శారీరకంగా ఒక చత్వరము సంకీర్తన జరుగదేమో ?

— అవధూత.



అపరాధాలం

శ్రీరామరక్ష సర్వ జగద్రక్ష

16 8-74

వాసుదేవ ! వాసుదేవ స్వరూపులు, శ్రీ వెంకటా
మయ్యగారికి సపరివారంగా భక్తిమండలివారికి నారాయణ
స్మరణలు. తెల్పునది. వాసుదేవా ! నీవు వ్రాసిన లెటరు
అందినది. నాయనా నీకు దినదినమునకు ఆరోగ్యము మెరుగు
పడుచున్నదని తెలంతును. భగవద్రాశయములో నున్నవారికి,
రోగము అనుగ్రహరూపముగానే గోచరించును ఇట్టి సమ
యంలో నామము కన్నా పరమావధం ఇంకొకటిలేదు.
అభయప్రదమును ప్రసాదించును. రోజు నీ పున్నచోటనే
బృందావన భావనచేసి 108 మార్లు పరిక్రమ చేయుచున్నా
నని వ్రాశావు. వ్యాధి రూపంలోనున్నప్పుడు ప్రేమరూప
మైన నామ, గుణ, లీలా, ధామ, నేవన, హృదయమునకు

ఎనలేని బలమును చేకూర్చును. నిరంతరము ఆర్థితో నామం చేస్తున్నాడని శ్రీ వెంకటాచలమయ్యగారి ఉత్తరంద్వారా తెలిసినది. అప్పుడే భగవదనుగ్రహమునకు పాత్రులనుగుటకు వీలగును. నామము నీ వస్తువుగా చేసికొనుము. నామి నీవాడు కాగలడు. నాకును, ఆ అరుణాచలేశ్వరుడే అన్ని విధములూ అండదండయై ఇప్పటికి 70 ప్రదక్షిణములు కావించుకొన్నాడు. అంతయు అరుణాచలేశ్వరుని ఇచ్చయే. ఎంతకాలం ఉంచుకొంటే అంతకాలం నాటకమాడేది. తెర పడగానే నాటకము సమాప్తము. నామం మరువకుము

— అవధూతేంద్రస్వామి.

శ్రీ పి. సుబ్రహ్మణ్యశాస్త్రిగారికి

సంకీర్తనభవనం, బృందావనం

విజయవాడ

25-3-74

వాసుదేవునివలె, వాసుదేవుడే అపరిచ్ఛిన్న ఆత్మగా నున్న శ్రీ పి. సుబ్రహ్మణ్యశాస్త్రిగారికి ఓం నమోనారాయణ.

ద్వాపరంలో భగవత్కథామృతం వీనులలో పడగానే శ్రీకృష్ణ వియోగంలో చావకుండ బ్రతికి కొంతకాలానికి శ్రీకృష్ణుని వియోగ మనంభవ మని ఆనిష్ఠ సందుకున్నారుట - గోపికామతల్లులు.

వాసుదేవ! ఈలిలో నామావతారంగా వచ్చిన ఆ శ్రీకృష్ణునికి అంతర్ధాన మవటం చేతకాకుండా పోతోంది. నామంద్వారా వియోగం అనేమాట మొదటిలోనే లేకుండా పోతోంది. సంయోగం కూడా అబద్ధమే. అని ఋజువవు

చున్నది. సంయోగ వియోగాలనే ఆట ఆడుకుంటున్నాడనియే గాని అన్యంగాదు.

బృందావనంలో అవతరించాడు. అనగా భూమి మీదనేగా. భూమి భగవంతుడు గాకుండా అన్యంగా ఎలా వుండగలదు. అయితే నువ్వు-నేను, ఇది-అది, వీడు-వాడు ఇక్కడ-అక్కడ, ఎప్పుడు-ఎక్కడ, అడుగో-ఇడుగో అని ఎన్నో విధాలుగా తనను తానే వాడుకుంటున్నాడు. తనయందే తాను రమించుచున్నాడు. ప్రపంచంలో (తనలో) తవకభామృతం ఎందుకైంది? తాను అమృతం గనుక. దేవతలు త్రాగిన అమృతంవలె పరిచ్ఛిన్నమైంది కాదు. వాసనాపూరితమైంది కాదు. దీని స్పర్శవలన దేనికి యీ లక్షణాలుండవు. అంతా ఆయన పేరుతో-ఆత్మే యుండిగూడు.

అణువులలో అణువుగాను - పెద్దదిలో పెద్దదిగాను వున్నట్లు తోచుట క్రమంగా తనకు తానే అర్థమగుటకు-ఈ రకమైన నాటకం ఆడుట. బ్రహ్మానులు మానసిక సృష్టి - మనం మైథునసృష్టిలో వారమట. ఇది తనను తననే భ్రాంతిలో వున్నట్లు నాటకం మాడటమేగదా! “మమ మాయా దురత్యయా” ఇదంతా యెందుకు? నేనే దుర్లభమని చెప్పుకున్నాడుగా-మాయ యని ఇంకో పేరుగూడ యెందుకు? ఇదంతా ఆ త్మ వి లా స మే. అందుచేత రసవత్తరంగా యుంటోంది.

— అవధాతేంద్ర సరస్వతీ స్వామి

పూజ్యులు శ్రీ శ్రీ శ్రీ పులిది ఆదిశేషదాసులవారికి

హైదరాబాదు

గుంటూరు

సపరివారంగా నారాయణస్మరణలు. ప్రస్తుతము భగవన్నామ సంకీర్తన సేవ యొనరించుచు యిచ్చట ఒకమాసం నుండి వుంటున్నాను. వాసుదేవ! ఈ దినం ఒకవిషయం సత్సంగంలో లభించినది. వ్రాసికొనుచున్నాను. భక్తుడు సరలమైన భగవద్రచన చింతన మనే యోగమార్గాన్ని అనురిస్తాడన్న సంగతి బహు ముచ్చటగా లభించినది. మద్రచనాను చింతయా! భగవంతుని రచనను శిల్పనైపుణ్యాన్ని చూడు. సూర్యుడు 2 అడుగులు భూమివైపు తిరిగితే భూమి అంటుకు పోతుంది. చంద్రుడు 2 అడుగులు దిగితే ఆటూ, పోటూతో సముద్రం భూమిని ముంచేస్తుంది. ఇది సృష్టికర్త యొక్క అద్భుతగణితం. నీకంటి కెమరుగా నున్న అద్భుతరచన యందు నీచూపుపడుతోందా? సీషియతముడైన వాసుదేవుని రచన గాని దేమైనా యున్నదా? నారచనయొక్క అనుచింతనం యెవనియందున్నదో ఆ నా భక్తుని దృష్టితో సృష్టిని చూడుము. ఈ సంసారం ఈశ్వరుడు యెంతో ప్రేమతో రచించాడుగాని దీనిని చూడు. దీని రచయిత అయిన పరమాత్మనూ చూడు.

భూమిని చూస్తే వరాహ భగవానుడు స్థాపించిన సంగతి గుర్తుకురావాలి. అలా వస్తోందా? రామశృష్టులు ఆడుకున్నటువంటి పవిత్రమైనది ధరాతలం. సముద్రం భగవానుని అత్తవారిల్లు. ఇక్కడ శేష సాన్పుమీద పరుంటారు. సూర్యమండలంలోనూ చంద్రమండలంలోనూ భగవాను

డున్నాడు. గాలి విరాట్పురుషుని శ్వాసలు. వంటిమీద గాలివీస్తోందంటే భగవంతుని మూతివద్ద యున్నానని స్మరణ కలుగుచున్నదా? ఈవిధంగా భగవత్సరమైనవి మనస్సులోకి వస్తోంటే భక్తియొక్క ప్రాదుర్భావం కలుగుచున్నదని గుర్తించుకొనుము. ఈ సత్తమ తోటే భగవద్దర్శనం అవుతుందని నమ్ముము. ఈ జగత్తు యెంత సత్యమో అంతగానే పరమాత్మగూడ సత్యము.

సృష్టియొక్క రూపంతో ఈ భగవంతుని కౌశలం ఎదురుగుండాయున్నది. ఒక్కొక్క వస్తువులో ఆయనయొక్క విలక్షణమైన వైపుణ్యం ఉన్నది. నీటికి పన్ను ఉన్నది. వర్షంనీటికి పన్ను ఉన్నదా? శ్వాసమీదకూడ పన్ను లేదు. ఈశ్వరుడు అంతఃరణు శుద్ధిచేశాడు. గురువు జీవన నిర్మాణం చేశాడు. శాస్త్రంవలన జ్ఞానం లభించింది-గావున వీరికి కృతఘ్నుడవైతే భగవత్ప్రాప్తి అసంభవం. అతః వీరియందు కృతజ్ఞుడవై యుండుము.

పరమాత్మ జగత్తులయొక్క తత్వాన్ని విధిపూర్వకంగా విచారిస్తే జ్ఞానం కలుగుతుంది. అన్యథా విచారిస్తే విపరీతజ్ఞానం కలుగుతుంది. భక్తి విలక్షణమైంది. ఇందులో బ్రహ్మవిచారం లేదు-చునోన్మిగహం లేదు. వస్తువుయివ్వటం క్రియ చేయటంగాడలేదు. భక్తి ప్రేమాత్మికమైన వృత్తి. ఒక్కొక్క పదార్థం ఒక్కొక్క క్రియలో భగవంతుని స్మరణ జరుగుచూ యుండాలి. ఇది భక్తి అవుతుంది. సృష్టి రూపమైన తోడనే చూస్తారు గాని అతనిని యెవ్వరుచూడరు.

ఎప్పుడైనా అజ్ఞాతకూపంతో తనంతట తాను ఇంత ఉపయుక్తంగా తెలివితో జరిగిన సృష్టియొక్క రచన జరగటం అసంభవం. అయితే అనుమానంతో జగత్కర్త తెలియబడడు. తెలియకుండానే ప్రృథి మారుతూ యుంటుందా? స్వయం తయారౌతుందా? అట్లా యెన్నటికి జరగదు.

తిన్నన్నం యెలా జీర్ణం అవుతుంది? దానితో తయారైన రసం శరీరానికి ఎలా పట్టుతుంది? శ్వాస యెలా నడుస్తుంది? ఈ శరీరం అద్భుత యంత్రం. తినిన అన్నంతో రక్తమాంసాదులూ, శక్తిమాత్రమేగాదు దానితో మనస్సుగూడా తయారవుతుంది. బుద్ధి తయారవుతుంది. అన్నం తనంతట బుద్ధిగా మారటం తనవశమైన పనేనా? ఆకాశాదులు యెవరయితే రచిస్తున్నారో ఆ రచనకర్తను చింతించుము. నిద్ర నిచ్చేవాడు-మేల్కొలిపేవాడు పరమాత్మ, అతనిని స్మరించుచుండుము. (సశేషం) పునః సేవలో పంపగలను. పైవిధంగా అనుసరిస్తే మనోబుద్ధులు రెండు పరమాత్మయందు హత్తుకుపోతాయని భగవానుడు “మయ్యే వ మన ఆశత్స్య నయి బుద్ధిం నివేశయ” అన్నమాట కూడా చెప్పినారు. భక్తవత్సల భగవాన్ ను జయం.

— అవదూత.

సీతారామ్, గుంటూరు

నారాయణ స్మరణలు.

ఒక ప్రక్రియ వ్రాయుచున్నాను. దీనిని శ్రద్ధగా మాత్రం చేసికొనిన మహాపకారం జరుగుతుంది. బ్రతికి

వుండగా భగవన్మయం జేసికోని జన్మ యేం జన్మ? నీకు పీలున్నప్పుడు - జపం-(మాలవద్దు) - శ్వాసతో ప్రారంభం కృ...ష్ణ. మళ్ళీ వదలేటప్పుడు కృ...ష్ణ. ధ్వనిలేకుండా - ఇలా శ్వాసతోటే జపం ధ్వనిలేకుండా నాలుగోకూడా అంటూ ఉండాలి. శ్వాసతోలిపి. ఇలా చేసిన నాలుగో, వాగ్విద్యం ఇంకో విద్యంవున్నది నాలుగో. అదీ వుపయోగించుకోవాలి. అది రసనేంద్రియం. జపంచేసేవారు జపంలో యింద్రియాన్ని ఉపయోగించరు, తెలియదు. నీవు దీనిని కూడా ఉపయోగించు. కృ...ష్ణ. జపం జరుగుతూ యుండగా రసనేంద్రియంతో కృ...ష్ణ నామమాధుర్యాన్ని రుచిచూస్తూ జపం జరగాలి-శ్వాస ఎంత దీర్ఘంగా నడిస్తే ఆలాగే ఆరెండ్రుకాలు అంటూ వుండాలి. ఇంకొక మాట-అలా జపంజరుగుతూ యుండగా జపం శ్వాసతో వేరవుతూ యుంటుంది. వెంటనే గమనించి శ్వాసతో యుక్తం చేస్తే గంభీరంగా, మధురంగా జపం జరుగుతుంది. ఇలాచేస్తే వాగ్విద్యం-ప్రాణేంద్రియం అంటే క్రియాశక్తితో లీనం అవుతుంది. రసనేంద్రియం మనస్సుతో లీనం అవుతుంది. ఇక తరవాత గమనింపు వచ్చినపుడు జెప్పెదను. ...ఈమూడు మాసాలలో నాకు స్పష్టంగా ఋజువైంది. ఇక నాకు జన్మలేదు. స్వామి నాకు యిలా అనుగ్రహించారు. ఈపై విధానం వలన అపూర్వానందం కలుగును.

సప్రేమహరి స్మరణయ

(డాకోడు 16.8.62)

శ్రీ రణభోడరాయ మహారాజాధిరాజకి జై జై జై.

శ్రీ ద్వారకానాథకీ జై జై జై.

జరాసంధుడు పదునేడు పర్యాయములు శ్రీ ద్వారకాధీశ ప్రభువుతో యుద్ధ మొనరించి యోడిపోయెను. అప్పుడు పదునెనిమిదనసారి జరాసంధుడు మధురానాథుని మీద యుద్ధమునకు వచ్చుముందు మునుపటివలె బ్రాహ్మణ ఆశీర్వాదము పొంది “ఈసారి పరాజయము పొందిన మీ శిరస్సులు ఖండించెదను” అని 18వ పర్యాయము యుద్ధమునకు బయలుదేరెను. శ్రీ బలభద్రుడు శ్రీష్టమనితో తమ్ముడూ “ఈ పర్యాయము మనము యుద్ధమున ఓడిపోవుదు మన శ్రీశ్రీష్టుడు ఏమన” జరాసంధుడు బ్రాహ్మణ భక్తుడు. వానియందు బ్రాహ్మణాశీర్వాదము 17 పర్యాయములు వ్యర్థమైనది. ఈసారి యటులైన వారిశిరస్సులు ఖండించి వేయను - జరాసంధునికి మనమోడితిమా బ్రాహ్మణులకు ఒక్కొక్క గ్రామము పురస్కారముగా నిచ్చును. అనిన శ్రీశ్రీష్టుడు సరేయని 18 వ సారి పరారియయ్యెను. రణమున పరానికి “రణఛోడగాయ”ని పేరు సార్థకమాయెను. అట్టి రణఛోడ ప్రభువు సర్వదా రక్షించుగాక, వృద్ధబ్రాహ్మణ భక్తుని ప్రీత్యర్థము ద్వారకనుండి డాక్టరు గోమతీతీర్థముతో సహా ప్రాంతమయిన శ్రీరణఛోడరాయనకు వునఃపునః సాష్టాంగ సమోవాకములు. శ్రీష్ట! కృష్ణ! రాధే! రాధే! హరేరామ! హరేకృష్ణ!

— అవధూతేంద్ర సరస్వతి స్వామి.

వాసుదేవస్వరూపా! నారాయణస్మరణలు.

రొమ్ముమీద దెబ్బ యింకా బాధపెట్టుచున్నది-
మానవుడు ఏదిచేసినను-చేయునపుడు మంచి బుద్ధితోనో

చెడు బుద్ధితోనో-సుఖమును లేక ఆనందమును కోరి ప్రతి పనియు చేయుచుండును. కాని తాను చేయు దానిలో దోష ముండిన-అప్పుడు దోషముగా నుపింపదు. కావాలని కోరి చేయు పనులు ఎవడికివారు అనుభవించవలదా! ఎంతటివారికైన యిది తప్పదు. అంతయు రామానుగహము.

అవధూతేంద్ర సరస్వతీస్వామి.

పి. సుబ్రహ్మణ్యరాత్రిగారికి, విజయవాడ.

వాసుదేవస్వరూపా.

అద్వితీయమైన ఆత్మత్వంలో అర్థహీనమైన నామముల ద్వారా, వివిధత్వమును అంగీకరించుటయే మనస్సుయొక్క భ్రమ, అజ్ఞానము, నిజము. ఇది చాల పెద్దమోహము. ఏమన తన ఆత్మకంటే వేరుగా ఆభ్రమకుగూడ వేరే అధిష్ఠానము లేదు. అధిష్ఠాన సత్తాలో అధ్యస్తయొక్క సత్తా లేనేలేదు. అందుచేత అంతయు ఆత్మయే

వాసుదేవ.

యం. సోమేశ్వరరావుకు

హైదరాబాదు

భీమవరం

హరేరామ్ ప్రేమపూర్వక నారాయణస్మరణలు.

దుఃఖానికి కారణం దేహబుద్ధి. సుఖానికి కారణం ఆత్మబుద్ధి. ఏమివిన్నా యేమిచదివినా అంతన్న విశేషం తోచుటలేదు. దేహబుద్ధితో యేమేమో పొందవలెనని తోస్తుంది. ఆత్మబుద్ధ్యాపొందే దేమిలేదని నిశ్చయమా తుంది. అట్టి దృఢనిశ్చయం రామనామంతోగాక యీ

యుగంలో అన్యత్ర అసాధ్యం-సాధ్యం అనిశాస్త్రములే చెప్పుచున్నవి-శ్రీరాధేగోవింద!

— జై హనుమాన్

హనుదేవ స్వరూపా - నారాయణ స్మరణలు.

అపరవాల్మీకి, తులసీదాసు వచనము వినండి-శ్రీరాఘవేంద్రుని వదలి అన్యవిషయములందు యెవరు విశ్వాసముంచెదరో వారికి సుఖసంపదలు లేకపోగా నరకమునగూడ తావు దూరమగును.

శ్రీరాముని విముఖుని బ్రతుకు వర్షాకాలమున పేడ వలే వ్యర్థమగును. వర్షాకాలమందు పేడను యెవరు తీయరు. రెండురోజులలో పురుగులు పడును. దుర్గంధముగూడ గలుగును. అదేవిధముగ శ్రీరామ విముఖునకు చిత్తదోషమున. పాపమయ మగు వృత్తి జనించును. ప్రజలు వానిని నీచముగా చూచుచుందురు.

ఈలికాలమున తనదోషములు గుర్తించి శ్రీరాముని గుణములను గీర్తించిన అనాయాసముగా ఇహ పరలోకములందు మంగళము చేకూరును. నాకు యిది ఒకరకమైన వ్యాధి. దీనికి మందు నామస్మరణయే.

— అవధూతేంద్ర సరస్వతి.

సప్రేమహరి స్మరణలు.

బుషికేశము 9-9-62

శ్రీ భగవానుని కృపాకటాక్షమున శ్రీ బృందావన ధామములో శ్రీకృష్ణచంద్రుని రాసలీలలు, వార్షిక ఉత్సవ

ములు, ఆ ప్రభువు రమించిన దివ్యస్థలములు, ఆ శ్యామ
సుందరుని యందు అనురాగముతో బృందావనమున నివ
సించు ప్రేమభక్తులను, మహాత్ములను దర్శించి, నేవించి,
డాకోరు నేవించితిమి. శ్రీ ద్వారకాధీశుడు బోడాణా గంగా
బాయిల ప్రేమకు వశుడై ద్వారకాధామమునుండి డాకోరు
స్వయంగా వచ్చి యున్నాడు. తదనంతరము కొన్నిరోజులకు
అచ్చట భక్తుల దుఃఖనివృత్తిర్థము పునః మరొక మూర్తిని
ప్రసాదించెను. యాదవ వంశవృక్షము నశించిన ప్రభాసపా
టణ్, అక్కడ సరస్వతీ సాగరసంగమము, సోమనాథము,
ధర్మరాజు యుద్ధానంతరము పాపము నివర్తించుకొనిన ప్రాచీ
సరస్వతీ, శ్రీ శృంగస్వామికి బాణము తగిలినస్థలమును నేవించి,
గణాధ్యక్షుడు, గణనాథుడు, మోదప్రియుడు, విఘ్నవి
నాశకుడు, గజవదనుడు, ఉపాధ్యక్షుడు పుత్రుడు నగు శ్రీ గజ
వదనుని చతుర్థి తీర్థగురువు శ్రీ పుష్కరరాజమును నేవి
ంచితిమి.

త్రికాలములలో గంగ, సరస్వతీ, సర్వద ప్రవాహ
సంగమములు గలది పుష్కరరాజము. మహామహిమ గలది
బ్రహ్మపుష్కరరాజము. అనంతకోటి తీర్థములచే నేవితమై
నది శ్రీ పుష్కరరాజము. అంతరిక్షమునుండి కార్తీశుద్ధ
వకాదశినుండి పౌర్ణమివరకు భూమిమీద నివసించి అనేక
మంది మహాపాపులను గూడ స్వర్గ గాముల జేయనది శ్రీ
పుష్కరము. భగవద్భక్తులకు నిరంతరము లభ్యమైనది
శ్రీ పుష్కరము. తనివితీర నేవించి శ్రీశృంగ ప్రాణప్రియ
శ్రీవృషభానునందిని కీర్తిరాణి, ప్రియబిడ్డ శ్రీరాధారాణి

జయంతి రాధాష్టమి. భాద్రపద శుకరానాడు ఋషీ
కేశము చేరుకొంటిమి. ఒకవారంలో కేదారేశ్వర మహా
దేవుని, శ్రీనరనారాయణ తపోభూమి యగు శ్రీ బ్రహ్మ
కపాలము మున్నగు స్థలముల నేవించ బయలుదేరెదము.
భక్తులందరికి ప్రేమపూర్వక నారాయణస్మరణలు.

— అవధాతేంద్ర సరస్వతి.

హరేరామ్-అనేక నారాయణస్మరణలు

రాజకోట 28-8-82

మధుసూదనానుగ్రహమున ఒకమాసము రోజులు
శ్రీశ్రీశ్రీ బృందావనధామములో నుండి 24 వ తేది బయలు
దేరి శ్రీడాకోరు షేత్రము వచ్చి శ్రీరణఛోడరాయుని తనివి
తీర దర్శించి ఈరోజు ద్వారకానాథుని దర్శించుటకు వెళ్లు
చున్నాము. డాకోరు షేత్రమున రణఛోడరాయుడు (యధ
ములో నుంచి పారిపోయినవాడు) ఆమధుసూదనునకు ఏ నామ
ధేయము వచ్చినను ఎంత ముద్దుగనో ఉంటుంది. జీవుల
యొక్క జీవభ్రాంతి నివారించుటకేగడా శ్రీమధుసూదనునకు
యన్ని నామములు. ఇచట స్వామిని నేవించేవిధానము అతి
ఉదారము. అన్ని వేళల పాదముల చెంతకు వెళ్లవచ్చును.
ప్రసాదస్వీకరణమునకు ముందు శ్రీపాదముల స్పృశించ
వచ్చును. జన్మాష్టమి తదుపరి ఉత్సవమూర్తి (లక్ష్మణగోపా
లుని) ని ఊయలలో నుంచెదరు. ఆదృశ్యము ఎంత ప్రవాసిన
తనివితీరదు. అయినను నాకు వాక్కుజాలదు. ఇక జన్మా
ష్టమి (కృష్ణాష్టమి) నాడు శ్రీబృందావనములో విశేషము
గూడ అత్యద్భుతము. శ్రీబాంకేవిహారశ్రీ మందిరములో

విశేష ప్రత్యేకత. ఆయన సంవత్సరమునకు ఒకసారి ఊయ లలో కూర్చుంటాడు. శ్రావణ శు 3 రోజు ఘమారు లక్షభక్తులు, యతులు, సాధువులు దర్శనార్థము వస్తారు. సంవత్సరమున కొకపర్వాయము పాదదర్శన మిస్తాడు. భక్తులు, యతులు, సాధువులు ఆయనదర్శనము చేయ' ఒక రోజైనా ఉండలేరు. ఆచిహారజీ సంగీతసామ్రాట్, శ్రీశ్రీశ్రీ హరిదాసు మహాశయలకు లభ్యమయారు. శ్రీ మధుసూద నుని ఆశ్రయించినవారల జన్మకర్మలు నశించుటకే కదా! ఆహా! మధుసూదన భగవానునికీజై. శ్రీద్వారకానాథ భగవాన్ కీజై.

శ్రీరామ జయరామ జయజయరామ

— అవధూతేంద్ర సరస్వతీ స్వామి.

హరేరామ్

బృం దా వ నం

శ్రీకృష్ణజయంతి

20-8-62, 23-8-62 వరకు

“బృందావన సోఁ వననహీ : నందగామ్ సోఁ గామ్.

బంసీవటసోఁ వటనహీఁ కృష్ణనామ సో నామ్॥

శ్రీప్రజవల్లభ-రాధామోహన! మదనగోపాల్! బంసీలాల్ విహరించిన వనము బృందావనము. అటువంటి వనమే మరొకటిలేదట. శ్రీనందబాబా సాక్షాత్ సచ్చిదా నంద ఘనశ్యామ్ను పుత్రునిగ గన్న నందబాబా, ఒక 9 లక్షల గోవులున్న సంప్రదామం (నందగావ్) వంటి గ్రామమే లేదట. శరదృతువులో వేణునాద మొనరించిన

బంసీవటమువంటి వటము (మట్టిచెట్టు) లేదట. ఏండ్లనామము వంటి నామము లేదట-ఎటువంటి దృఢనిష్ఠ! ఎంతవిశ్వాసము! అట్టి భాగ్యము నద్విచార సత్సంగ సంతుష్టిగలవారలకే కద! ప్యారే! బంసీవాలే! ప్యారే గోకులవాలే! నీ భక్తులకు ప్రేయము గలిగించు నేవను ప్రసాదింపుము. నీ భక్తుల కప్రియమగు సాంగత్యమును తొలగించుము. నిరహంకార ముతో నీ భక్తుల పాదధూళి నభిషేకము జేసుకొను అవసరము ప్రసాదింపుము. ఇంతకన్న నీకు ప్రేయ మగునది లేనందున నీభక్తుల సాంగత్యము, నల్లాపము నభిలషించుచుంటిని. ప్యారే! మురారే! సంసారే! మధుకైటభారే! అకించనులు, అహంభావ రహితులు, అగర్వులు, అచ్యుత భావమగ్నులు నీభక్తులు. అట్టి మహానుభావుల నేవ నీనేవ కభిన్నములు. శ్రీహరి! శ్రీరమణ! శ్రీనిధి! శ్రీరామ! అనుగ్రహింపుము. అత్యుగ్రమగు కలియచు మత్తేభమునకు హరివంటిది శ్రీహరినామము. మహాపాతకము లనెడు కొలనుల నింకించుటకు గ్రీష్మఋతువు గోవిందనామము. హరే! నృహరే! ధనమదాంధులకు దారిద్ర్యమును నంజన మొనగునది దామోదర నామము. హరే! రామ! హరేరామ! రాధే! రాధేశ్యామ! సీత్రేమ నొసగుము. నిరంతర సీత్రేమా మృతము గ్రోలుబుద్ధి నొసగుము. నిరంతర గుచ్ఛత సౌందర్యమునుగ్రోలు చూపును ప్రసాదింపుము.

హేభగవన్ ! అభిమానము వదలి మహాత్ముల నేవ జేయలేదు. ఆ స్తిబుద్ధితో తీర్చాటన మొనరించలేదు. విధి పూర్వముగా దేవతారాధన జేయలేదు. అప్రివానికి శర

ణ్యము నీవుగాక మరెవరు ? ప్రభో ! నీయొక్క- విస్మృతి
వలన నరకయోనులపాలు గావలసినదేనా ?

— అవధూతేంద్ర సరస్వతి.

హరేరామ్ (18-3-62 హృషీకేశము. 23-7-62 హరిద్వారము)

నర్వోపరితీర్థమైన శ్రీ భగవన్నామము నేవించుటచే
యేకొరతయు హృదయమున కలుగలేదు.

తపము, తీర్థాటనము, యాగము, దానము, నియ
మము, ఉపవాసము వీటి అన్నిటికన్న మహత్వశాలియగు
అధికమగు శ్రీరామ యను నామజప మొనరింపుము.

కృతయుగమున భగవంతుని సంతుష్టుని జేయుపుణ్యము
ఒక సంవత్సరమున-త్రేతాయుగమున మాసమున, ద్వాపర
మున పక్షమున సాధ్యమగును. కాని కలియుగమున భగ
వన్నామస్మరణ మాత్రమున పదిరెట్లు పుణ్యము గలుగును.
భగవన్నామమున సకలధర్మములు లభించును, ఇట్టి నామ
మహిమ, నామతత్వము అనంతముగ వేదములు, సకల
శాస్త్రములు చెప్పచుండగ, ఓరామ ! శ్రీరామ ! నిన్ను
ధృఢమైన విశ్వాసముతో ఏ సాధనలను విన్నా మనను చెదర
కుండ అనన్యనిష్ఠతో, ఏ యిచ్ఛించులు వచ్చినను, ఏ రోగ
ములు వచ్చినను, ఎవరు నిందించినను, ఎవరు భూషించినను
మనస్సును సమవస్థగ నుంచుకొనుచు, ఈర్ష్యారాగ ద్వేష
రహితముగ జపించు, కీర్తించు భాగ్యము ఈ జన్మకులేకున్న,
యే జన్మకై నా ప్రసాదించుమా ! ఈర్ష్యసూయాదులు!

రాగద్వేగపములు, తాపత్రయములు నీ నామమునందున్న
మాధుర్యమును గ్రోలనీయఁ నన్న భ్రష్టునిజేయు చున్నవి
గదా! రామ! శ్రీరామ! ఐర్వ ప్రపంచము భక్తులుగా
వైనా చూడలేని దుఃస్థితిలో నున్న నాకు నీవే ప్రపంచమును
భావము ఎప్పుడు గలుగునోగదా! నీవు సర్వత్రయున్నావని
మరచుటచేగదా! హేచ్ఛతగ్గులు, ప్రియాప్రియములు నీచ
ఉచ్ఛములు మనసున గలుగుట

నిజముగా పరేచ్ఛాప్రార్థము కొంత నీ సాన్నిధ్య
మునకు దూరముగా జేయుచున్నదని తోచుచున్నది. కాని
యెట్టిదుఃస్థితిలోను నీ నామమే, నీ పతితపావన నామమే
ముమ్మాటికిని శరణ్యము! శరణ్యము!! శరణ్యము!!! నేను
మానసిక దౌర్బల్యముచే యేమేమి కోరితినో అవి యన్నియు
నాతప్పలే. దానికి శిక్షాపాత్రుడనె. పరిపూర్ణతను పొంది-
అపూర్ణ డనుకొనుటయే పెద్దతప్పు. శిక్షింపుము. ముమ్మా
టికిని శిక్షింపుము. నిరంతరము నీనామమే శరణ్యమును నిష్ట
జనించువరకు శిక్షింపుము. నీవు శిక్షించుటయే నాకు రక్షణ.
శ్రీరామ జయరామ! జగదభిరామ! రఘురామ! శ్రీరామ!
శ్రీరామ! శ్రీరామ!

హరేరామ :

కాశి 6-3-62

మీ అనుష్ఠానము సక్రమంగా గురువులు ఆశీర్వాదిం
చిన విధమున జరుగుతూ ఉండవచ్చునుగదా అని తలంపు.
నిజముగ ఎవరుచెప్పినా-విన్నా, చదివినా, గుర్తించవలసిన
వస్తువు ఏమేగదా! అది సిద్ధించనంతవరకు ఎన్ని జన్మలైనా

యాత్రలు మొదలగునవి జరుగుచునే యుండును. అంతట నిశ్చయాత్మక బుద్ధి కలుగును. అదియు గురువులు త్వరలోనే అందిచ్చినారు. నీవు యేమరక దృఢముగా అందుకొనుము. స్వార్థముతో గానఁ జరమార్థముతో జేసిన నేవ సమాధివరకు గొనిపోవును.

నీయందు శ్రద్ధగలిగి నీచెప్పచేతలలో నుండు బుద్ధి మంతులగు నీ పిల్లలందరకు నారాయణ స్మరణలు.

— హరేరామ్.



హరేరామ్ నారాయణ స్మరణలు : బృందావనము 28-8-62

శ్రీకృష్ణ జయంతి :

మధురానాథా! నీ జన్మకర్మలు దివ్యములు గదా!
అనంతములు గదా! నీవు నీలమేఘశ్యాముడవా! కేకేకా
భసీలుడవా! నవజలధర శ్యాముడవా! మన్మథ మన్మథు
డవా! భవజలనిధి మధన మందరుడవా! ఆహాహా! మద
నాభిరామ! పరిపూర్ణకామ! శ్యామ! జయము! జయము!
జయము! బిహారీ! బ్యాంకేబిహారీ! అటలబిహారీ! విలీన
బిహారీ! క్షన్తయ్య! కృష్ణక్షన్తయ్య! కువరక్షన్తయ్య!
జయహో! జయహో!

అధమపుధారన! హరే ! హరే ! జయజయహరే!
హరే ! నీ ప్రేమను ప్రసాదింపుము. నీ కృపాదృష్టిని ప్రసా
దింపుము. దీనశాంధవా! జగదేశశర్వా! పాహి, పాహి,
పరమ ఉదార! మహానుభావా! మహాత్మా! శరణు

శరణు. గోవింద గోవింద హారే. ముకుంద ముకుంద ముకుంద
విష్ణో! మురారే! కంసారే! ధేనువారే! హారేహారేహారే...

— హరేరామ్.

బలుసు సూర్యప్రకాశశాస్త్రి

తిరువన్నామలై 29-7-74

తె నా లి

వాసుదేవస్వరూపులకు సకుటుంబంగా నారాయణస్మరణలు.

మహాత్మా! శ్రీరమణాశ్రయిగానికి జ్వరము వచ్చు
చునే యున్నది. లక్ష్యార్థంలో వారు మహాగురుత్వంతో,
సంపూర్ణఆరోగ్యంలో తన్మయతతో యెప్పుడూ వుంటూన్న
సంగతి మీకు విదితమేగదా!

గోవింద! అటులనే అందరిముక్తి స్థితియు. పాము
అని ఎంతగా గందరగోళమున మునిగిన తాడుతాడే, అట్లు
గానే సమస్తనామరూపములు - మంచిగానూ, చెడ్డగానూ
తోచేవి ఒకే ఒక ఆత్మయే. అదియే భక్తులకు తన యిష్ట
దైవము.

నారాయణ! శ్రీశ్రీశ్రీ పుష్పగిరిశీరాధిపతులకు మా
జయజయకారములతో ఓంనమోనాగాయణ చెప్పగోరెదను.
వారు చలాచలస్వరూపులు. అందుచేత అహమ్స్వరూపులే.
ఇదం భవాన్ ఇవియన్నియు అహమే. మహాదేవదయానిధే
వాసుదేవజగన్మయ - శ్రీరామరక్ష.

బు. సూ. శాస్త్రీ

రూ. సీ

శ్రీరామరక్ష-సర్వజగద్రక్ష.

2-10-74

త్వయ్యర్పిత మనసా త్వాం పశ్యన్ సర్వం త్వయా కృతితయా :
సతతం భజతేనన్యప్రీత్యా సజయత్యరుణాచల త్వయి సుఖే మగ్నః॥
వాసుదేవస్వరూపా : నారాయణస్మరణలు.

... శ్రీబ్రహ్మచారిగారు చిదానందులు గదా ! అనగా
వాసుదేవస్వరూపులే. మీనమస్కారము లందించెదను.
నాయొక్క శరీరం విఘ్నములు లిగించక భగవత్పరమాటకు
సహాయపడుచు నన్ననుసరించుచున్నది. ఎట్టి స్థితిలోను నేనే
అధిష్ఠానంగదా ! దానికి అనగా దృశ్యానికంతా నన్నమాట.

మీయింటివిషయం వ్రాశారు. కర్మక్షలో ప్రారబ్ధ
మంటారుగాని అది సరిగాదు. భక్తిక్షలో భగవద్విలాసమే.
ఈనాశరీరమనే గృహంలోగూడా యింతెసుమా. లోపల
బయట అధిష్ఠానంకన్న అన్యం లేదనిగదా శ్రుతిప్రమాణము.
గాన విపత్తులు విలాసమేగదా ! వాసుదేవ ! అధిష్ఠానబలం
అధికంగా అందుకున్నకొలదీ దృశ్యానికి అంతంపుందనియు,
అథవా దృక్కన్న దృశ్యానికి అస్తిత్వమే లేదనియూ తోచు
చుండును.

ఇప్పుడే బ్రహ్మచారిగారు నేనున్నగడికి వచ్చారు.
మీనమస్కారములందించితిని. గుంటూరు స్వర్ణోత్సవాలకు
వెళ్లుటకంగీరించారు. భక్తులందరికి నారాయణస్మరణలు.

— అవధూతేంద్ర సరస్వతీస్వామి.

శ్రీ ఆదిశేషదాసుగారిః ఓం నమో నారాయణ రాజమండ్రి
గుంటూరు 8-3-74

వాసుదేవ ! సందేహములేదు. భగవంతుని ముందు
పుంచికొని నడచేవారి సకలకార్యములు నిర్విఘ్నంగా సంపన్న
మవును, నేను ముందువుండాలనే అహంకార పూరితులకు
అన్నీ జరిగినా అమంగళకరంగానే వుంటాయి.

గోవిందా! గీతలో భగవానులు తనవారగుటకు “మదర్థ
మపి కర్మాణి” అంటూ అడుగడుగునా చెప్పియున్నారు.

— అవధూతేంద్ర సరస్వతీ స్వామి.

వాసుదేవ ! సకటుంబ నారాయణస్మరణలు.

వినండి-ప్రారబ్ధానుసారము ప్రాప్తించిన వాటితో
సంతోషమును, సుఖమును, ఎవడు గలిగి యుండునో,
అట్టి వానికే శ్రీరఘునాథుని పాదపద్మములును ప్రీతి జనిం
చును. ఇది సత్యము. కదనముత్యోక్తునట్లు ఎవని మనస్సు
చాంచల్యముగా ఎగురుతూ ఉండునో అట్టివాడు భజనయందు
కూర్చున్నపుడు గూడ మనసు చలించుచుండునో అట్టివాడు
వనములోనున్నను, ఇంటిలోనున్నను ఒక్కటే. వానియొక్క
బహిరంగ త్యాగమునకు మహత్వమేమియు లేదు. విషయ
రసమునందు ఉదాసీనుడై రాముని ప్రేమించవలెను. నిజ
మైన సాధనభక్తి ఇదియే-ఏదో వ్రాయుచుందును. నాకు
నామపిచ్చి. మీకు తెలుసునుగదా !

— హరేరామ,

హరేరామ్ :

భీమవరం 16-8-61

సాధకుడు భోజనము మితముగా భుజించవలెను. రుచుల కొరకు లోభియై అధిముగా భుజించుట భోగియొక్క లక్షణము. కేవలము శరీరము స్వస్థతగ నుండుటకొరకే భుజించవలయును. భగవదారాధనకొరకు సాధకుని వస్త్రములుగూడ సామాన్యముగ నుండవలెను. ఆడంబరముగా నుండరాదు.

సాధకుడు మితముగా మాట్లాడవలయును. మితముగా పరుండవలెను. ప్రాపంచిక విషయములనుండి అలివ్వుడుగ నుండుటకు ప్రయత్నించవలెను.

త్యాగవైరాగ్యములు లేనిచో భగవత్ప్రాప్తి కలుగదు. ఒక భక్తుడు 72 సంవత్సరములు సాధనజేసినను తన దగ్గరనున్న రెండు వస్తువులను విడచువరకును భగవత్ప్రాప్తి కలుగలేదు.

సాధకుని పరమధర్మము పరుండునపుడు, మెలకువతో నుండునపుడు, నిద్రనుండి లేచునపుడు, ఊర్చున్నపుడు, లేచునపుడు - భగవత్స్మరణముతోనే కాలము గడుపు చుండవలయును.

ఎవడు అన్నము, నీళ్లు దొరకనపుడు అత్యంత ప్రభుత్వ మనస్కుడై యుండునో, మృత్యుపర్యంతము భగవద్భజన చేయునో, దుఃఖములను ప్రభు ప్రపగా జూచునో, మృత్యు సమయమున నస్వతః ఉండునో అతడే నిజమైన భక్తుడు.

సాధకు డెంతెంత శ్రద్ధగలవాడగునో అంతంతగా విపత్తులు సంపత్తులుగా మారును. శత్రువులు మిత్రులగుదురు. జగత్తంతయు నిష్టదేవుని స్వరూపముగ నుండును.

— హరేరామ్.

హరేరామ్.

భీషవరం ౧4-9-61

సత్సంగ మెంతయుండునో దానికి రెట్టింపు మననము ఉండవలయును. కొంచెము తిని ఎక్కువ నమలిన రసము పుట్టును. పునాదిలేకుండ గృహము నిలువదు. మననము లేకుండ సత్సంగము ప్రయోజనము కాదు నామజప సమయమున స్థానము, రూపము, లీల నేవలను చింతించిన నిజమైన భగవద్భక్తి కలుగును. ఇది (రూపలీలాచింతన) లేకుండ చేయునామజపము వృత్తిని మాత్రము తగ్గించును. రసావిర్భావము గాదు. డోలక్ మోయువాని చందముగా నుండును. మూసలోపడదు. భగవంతునియందు తాదాత్మ్యము ఎప్పుడు కలుగునో అప్పుడు చిత్తివృత్తి మూసలో పడును (ఇష్టదేవతా స్వరూపము కలుగును). నామజప సమయమున కలుగు ఆనందము, సంసారచింత, దుఃఖమును మాత్రమే పోగొట్టును (ఇందువలన వ్యాకులత యేర్పడును) మూసలోపడిన వెంటనే ఇష్టదేవతా స్వరూపము భాసించును. మరియు లీలారసము అనుభవమునకు వచ్చును. ఈ విధముగా నామజపమునకు చరిత్ర, సత్సంగము లేనినాడు మధ్యమధ్య లీలాత్మక పదములు గానముచేసిన లీలాభావము కలుగును. నామజపమువలన విజ్ఞేపనివృత్తి, పదగానము

వలన లీలావిర్భావము గలుగును. కాని విక్షేపములు కలిగిన నామజపము చేయుము. జపమువలన మనస్సును ఏకాగ్రత యేర్పడును. లీలలను చింతింపుము.

— అవధూత.



బు. సూ. శాస్త్రి పొన్నూరు వెళ్లచూ, తెనాలి స్టేషనులో 26-11-81 హ రే రా మ్

ఎప్పుడు మానవుడు సమస్తక్షర్మలను పరిత్యజించి నన్ను సర్వాత్మనా శరణు పొందునో, అట్టి సమయమున అతడు నాకు విశేషమాననీయు డగును. మరియు నేను అతనిని జీవత్వ మునుండి విడిపించి, అమృత స్వరూపమైన మోక్షప్రాప్తిని కలిగించెదను. అతడు నా యందు లీనమై నాస్వరూపమగును.

నా యొక్క పరమపావన లీలలు, కథా శ్రవణము కీర్తనద్వారా క్రమక్రమముగ చిత్తమాలిన్యము త్వాశనమగు చుండును. అప్పుడు క్రమక్రమముగ వానికి సూక్ష్మ వస్తువు యొక్క యథార్థ తత్వదర్శనము అగుచుండును. అంజనము ద్వారా ఎట్లు సేత్రరోగము నశించి సూక్ష్మ వస్తుదర్శన మగుచుండునో.....

నా భక్తిని పొందగోరువారు నా అమృతమయమైన కథలయందు శ్రద్ధ యుంచవలెను. నిరంతరము నా గుణము లను లీలలను నామా సంకీర్తనమును చేయవలెను. అత్యంత నిష్ఠతో నన్ను పూజించవలెను. ప్రోత్సముతోనన్ను స్తుతించ వలెను. (భగవాన్ - భాగవతము)

ఈశ్వర విముఖునకు భగవన్నాయచే తన స్వరూప నిస్మృతి కలుగును. దేహాది, అన్యవస్తువులందు తన్మయతచే, వార్ధక్యము, రోగము మొదలగు అనేక భయములు కలుగును. అందుచేత తన గురువునే ఆరాధ్యదేవునిగ, పరమప్రియునిగ యెంచి అనన్యభక్తిద్వారా ఈశ్వర భజనము చేయవలయును.

దేహాభిమానముగల జీవుడు సంసార చక్రమున అనాది కాలమునుంచి భ్రమించుచున్నాడు. భగవంతుని లీలలు, గుణములు మరియు నామకీర్తనాన్న మించిన పరమలభ మింకొకటి లేదు. వీనివలన సంసార భ్రమణ నశించును. పరమ శాంత్యనుభవము గలుగును. జై జై సీతారామ్. శ్రీరామ. శివరామ. హర. హరహర మహాదేవ.

— హరేరామ్.

వాసుదేవ స్వరూపా : నారాయణస్మరణలు

ప్రస్తుతము చికిత్సావసరములు తప్పవుదా! శరీరారోగ్యం కొంచె మభివృద్ధిలోనే గలదు. రాత్రులందు నిదురమాత్రం ఇంకా పట్టటము లేదు. కొంచెం ఆయాసం వస్తూ వుంటుంది.

అయ్యా! ఇది యంతయు సర్వభ్రాంతే. భ్రాంతి యను వ్యాధేకదా పోవలసినది. నేనుయందు దేహము కల్పితమే గదా! సర్పమువలె రామానుగహమున వట్టి ఆరోగ్యమేగదా కావలసినది. వాసుదేవ! మీకు పునః సపరివారముగా నారాయణస్మరణలు

— వాసుదేవ.

హరేరామ్

భీమవరం

సాధనకు గురువును నమ్మిన సాధనకు ఏవిశ్లేషములు ఉండవు, ఈ భావము (దినచర్య)నుగూడ గురువునందే యుంచండి. అంతయు ఆయనయే చూచుకొనును - గురువు గారు వస్తారే! - ఈయనయే గురువు (కామకోటి పీఠాధిపతులు) అంతయు గురుమయమే. గురువు వేరేలేరు. నీ భావ మంతయు గురువునందే యుంచుము.

— అవధూత.



నారాయణ స్మరణలు

వాసుదేవ! నామసాధననుగురించి మహాత్ములు చెప్పిన మాటలు-ఈర్ష్యాసూయాద్వేషాదులు, రాగ ద్వేషములు, తాపత్రయములు, నీనామమునందున్న మాధుర్యమును గ్రోలసీయక నన్ను భ్రష్టుని జేయుచున్నవి గదా! రామ! శ్రీరామ! సర్వప్రపంచమును భక్తులుగా నైనా చూడలేని దుఃస్థితిలో నున్న నీవే ప్రపంచమను భావము ఎప్పుడు గలుగునోగదా! నీవు సర్వత్ర ఉన్నావని మరచుటచేగదా హెచ్చుత్వములు, ప్రియాప్రియములు, నీచఉచ్చములు మనసున గలుగుట-ఈ విధముగా నిరంతరము మననము జేయుచుండిన కొంతకాలమునకైనా నామనిష్ఠ కలుగకుండునా? వాసుదేవా!

— అవధూతస్వామి.

శ్రీ పురుషోత్తమ శర్మగారికి

కేదారఖండం

అనంతవరం

30-8-70

హరినామ సంకీర్తన భక్తులందరికి, సప్రేమ, సాదరంతో వ్రాయునది. భగవదనుగ్రహంతో నేపాల్ పశుపతిని నేవించి ఉత్తరకాశి, గంగోత్రి దర్శించి, కేదారం వెళ్లుచున్నాము. ఎల్లుండి కేదారనుంచి తిరిగి ఋషీకేశం జేరగలము. మార్గం అనుకూలంగాఉంటే బడరి వెళ్లగలము. శ్రీరంగయ్యగారి నిత్యానుష్ఠానము నిర్విఘ్నంగా జేసుకొనుచున్నారుగదా! హరినామ సంకీర్తనం ఏకాదశులకు జరుపుకుంటున్నారుగదా! అందరికీ నారాయణ స్మరణలు.

— అవదూతేంద్ర సరస్వతీస్వామి.

అత్మీయులు సోమ సుబ్రహ్మణ్యులు

బృందావనం

భీమవరం

11-11-67

ప్రేమపూర్వక ఓంనారాయణ

బ్రహ్మమాత్ర మిదం విశ్వమ్. సత్యం సత్యం

నామ సంకీర్తనా దేవ తారకం బ్రహ్మదృశ్యతే

సదే వేదం సర్వం సర్వం చిదేకైకరసం॥

సంవత్సర పంచాక్షరి దీక్ష శివరాత్రితో పూర్తిగాగలదని రమణాశ్రయి ఉత్తరం వ్రాశారు. ఇచట శ్రీబ్రహ్మచారిగారు 40 దినములు పాలతో మానంగా యుంటున్నారు. అది నాకు మానంలేకుండా సంక్రమించింది.....ఆత్మానుసంధానమునకు మిక్కిలి దోహదంగానే యున్నది.

— హరేరాం

జయచు జగన్మంగళం హరేరామ, రాజమండ్రి 14-2-74
వాసుదేవస్వరూపా : శ్యామ్. నారాయణస్మరణలు :

భాగవతం వచ్చింది. పఠనం ప్రారంభించినావు. అని
ప్రవాళావు. చాల సంతోషం. మీ గృహంలో భాగవతులు
గూడ వచ్చి యున్నారు. సద్ధర్మవ్రతులు, స్వధర్మ నిష్ఠులు,
శ్రీరామచంద్ర భగవానుని అనన్యభక్తులు. శ్రీరామాయణ
శ్రీ మద్భాగవత పారాయణరతులు వారలకు జయజయ
కారములు.

వాసుదేవ ! భగవ ద్విభూతులను విశేషించి అత్యంత
ఆదరముతో నేవించాలి. చీమ-బ్రహ్మ, బ్రహ్మ-బ్రహ్మగాని
అలా చూడటం సాధ్యంకాదు. ముందు విభూతులను భగవ
దాదేశానుసారంగా నేవించాలి. అట్టి విభూతులలో ప్రథమం
తల్లి, తండ్రి, గురువు, దైవం యీ విధంగా యెన్నో
ఉన్నాయి. అట్టి విభూతులను మనం అన్నిటిని భగవానునిగా
చూడలేక పోతున్నాము. ఇక సర్వాన్ని బ్రహ్మగా యెలా
చూడకలుగుతాము ?

అందుకనే సగుణోపాసన సవ్యంగా జరిగితే తత్వమే
హస్తగతం అవుతుంది. అయితే యీ కాలంలో సగుణోపాసన
గూడా సరసంగా చేయలేరు. గాన సర్వేశ్వరుని నామరూప
ధామ లీలాకీర్తనాదులను ప్రశస్తంగా చెప్పినారు. “ఏషమే
సర్వధర్మాణాం, ధర్మోధిక తమో మతః। యద్భక్త్యా పుండరీ
కాక్షం స్తవై రర్చేన్నర స్సదా” ఈ సాధన అధికతమ
ధర్మమని కంఠోక్తిగా భీష్ములవారు చెప్పినారు

నిర్దనుడు నామంచేత పాపాన్ని పోగొట్టుకున్నట్లు, పాప
యాజిపాపాన్ని నిర్మూలనం చేసికొనలేడు. ఇక భౌతిక సంప
దలతో వారి మాట అసలేస్పృగ్యం.

“రామనామైవ ముక్తి స్వాత్, కలౌ నాన్యేన
కేనచిత్” అన్నారు. శ్రీమద్భాగవతం అద్వైత గ్రంథము
లకు శిరోమణి. “శ్రీమద్భాగవత వార్తాసురాణా మపి దుర్ల
భమ్”.

న తపోభి ర్న వేదై శ్చ న జ్ఞానే నాపి కర్మణా ।
హరి ర్హి సాధ్యతే భక్త్యా, ప్రమాణం తత్ర గోపికాః ॥
ఇదం భాగవతం నామ, పురాణం బ్రహ్మసమ్మితమ్ ।
భక్తిజ్ఞాన విరాగాణాం, స్థాపనాయ ప్రకాశితమ్ ॥
సదా సేవ్యా సదా సేవ్యా, శ్రీమద్భాగవతీ కథా ।
యస్యాః శ్రవణమాత్రేణ, హరి శ్చిత్తం సమాశ్రయేత్ ॥
ఏకం భాగవతం శాస్త్రం, ముక్తిదానేన గర్జతి ॥

వాసుదేవ ! శ్యామ్. భూలోకంలో యీ భాగవతం
సాక్షాత్ బ్రహ్మయోగ విగ్రహం. దీనిని విన్నవారికి, వినిపిం
చినవారికి ఇరువురకు గూడ భగవాన్ శ్రీకృష్ణనియోగ
సమత్వం ప్రాప్తిస్తుంది. ఇంక యితర ధర్మములతో పనియే? “శ్రీమద్భాగవతాభ్యోయం స్రవ్యక్షః శృష్ట ఏవ హి”
భగవంతుడు-భక్తి-భాగవతం-భగవన్నామం - వాసు దేవ !
భక్తుడు అభిన్నమే. ఇక నీ జీవితంలో భాగవత పారాయణ
అఖండంగా సాగుటకు ఆ సంపదనంవసుడు నిన్ను పరిపూర్ణ
ముగా అనుగ్రహించుగాక !

వాసుదేవ ! భగవద్గీత శ్రవణం జరుగుతోందిగదా ! అందులో అవిశంప యోగం చెప్పినాడు భగవానుడు. అది సహజంగా భాగవతం అం స్తుంది. వాసుదేవ ! ఈ భాగవతంలో శుద్ధాంతః కరణులైన సత్పురుషులు తెలిసికొను నటువంటి యోగ్యమగు 'ల్యాణ' రమైన, వాస్తవి మైన వస్తువును వర్ణించినారు. వినువారలయొక్క హృదయంలో అవి లంబంగా అవిరుద్ధజాతాడు భగవంతుడు.

వాసుదేవ ! నా శరీరాలోగ్యం క్రమారోగ్యం గలుగుచున్నది. రాత్రులందు మాత్రం ఇంకా బాధలు ఇంకా నిద్ర పట్టనివ్వటంలేదు. జన్మమృత్యు జరావ్యాధి దుఃఖదోషానుదర్శనం అన్నారు. అనుదర్శనం ఇదే యోగం. వీటన్నిటికి అధిష్ఠానం-అపరిచ్ఛిన్నమైన “నేను”. ఆ నేను యందు యిది అంతా రజ్జువునందు సర్పభ్రాంతివలెనే గదా ! గోవిందా ! ఈ దినం ప్రభుదత్తజీవారు ప్రయాగనుంచి బృందావనం వెళ్లుచూ జాబు వ్రాసినారు, రెండు మాసములుండి ప్రయాగరావలెనని. భగవదిచ్చ ! హరే గామ్.

పిభటత భాగవతం రసమాలయం, ముహూరహో రసికా భువి భావుకాః ।

తవకథా మృతం రస్తజీవనం, కవిభి రీడితం కల్మషాపహమ్ ।

శ్రవణమంగళం శ్రమదాదతం, భువి గృణంతి తే ధూరిదా జనాః ॥

— అవధూతేంద్రనరస్వతీస్వామి.



రామరజ్జ - పున్నరావుగారు
గూ డూ రు

ప్ర యా గ
22-10-74

చానుదేవస్వరూపా! నారాయణ స్మరణలు.

భజనకు బలం రావాలంటే వ్యాప్యకంగా యున్న
స్వరూపం గూడ మనస్సు అందుకోవాల్సిగా! దానికే
ప్రయత్నం చేయవలెగదా! అదే అత్యవసరమునూ. నామార్గ
చింతనం వలన - రూపార్థ - చింతనంవలన భగవంతుడు
అనుగ్రహించి తన వాస్తవరూపాన్ని అందివ్వకుండునా?
ఆధైర్యంతోనే నామం చేయుచున్నాను. అదే రామరక్ష
యని దృఢముగా విశ్వసించుచున్నాను.

— అవధూతేంద్రస్వామి.

వి. యస్. ప్రకాశరావుకు
భీ మ వ రం

ని డు త్రో లు
11-11-67

సకలప్రాణులకు ఆది మాతయ్య, పరమానంద స్వరూ
పిణి జగదంబయే యను తత్త్వార్థము నెరిగినవారే భక్తులు.
భూలోకవాసులు అగణ్యంబులగు పాపంబులొనర్చినను త్రినే
త్రిని స్మరించు వారుగుచో ఆమె కరుణకు పాత్రులై, పాప
రహితులై ధన్యాత్ములగుదురు. భవసాగర తరణమునకై
తన పాదపద్మములను పడవగ నొసంగిన మహాదుర్గకు
జయము. సూతరంబ శివేశివే.

— హరహర మహాదేవ.

శ్రీరామరక్ష - పున్నరావుగారికి

గూ డూ రు

హై ద రా బా దు

3-8-75

వాసుదేవ ! సప్రేమ నారాయణస్మరణలు. ప్రస్తుతం యిచటనే యున్నాను. అస్వస్థతగానే-ఆనందంతోనే సమయం గడచుచున్నది. ఏమన : గర్భస్థానం గుర్వనుగ్రహమున స్వస్వరూపమేగనుక, అది నిరతిశయ సుఖస్వరూపం. “స్వస్వ రూపా దన్యం నకించన” వాసుదేవ ! హనుమదాచార్యుల మహాప్రసాద ఫలమే యీ ఆనందమునకు కారణము.

... .. వాసుదేవ ! సగుణోపాసనయే కేవలము నిర్గుణోపాసనకు చరమోపాయము. విశేషించి ఈ లిలో నామము ముఖ్యోపాయము. సగుణపరిచయం పూర్తిగా కలుగకుండా యీదినములలో వేదాంతులకు రాగద్వేష ములు పోవడం లేదు ద్వైతభ్రమ వారలకు అధికంగా గోచరించుచున్నది. సగుణపరిచయం పూర్తిగా గానిచో వేదాంతం విషంగా పరిణమిస్తుంది.

“సగుణజ్ఞాన హీనస్య, సహ నిర్గుణవేదనమ్ ।

సందిదర్శన హీనస్య, యథా న శ్శివదర్శనమ్॥

— అవధూతేంద్ర.

బి. యస్, ప్రకాశరావుకు, భీమవరం.

25-3-88

సర్వస్వరూపే సర్వేషి, సర్వశక్తి సమన్వితే ।

ధమేభ్య స్త్రిహి నో దేవి, దుర్గాదేవి, నమోఽస్తుతే ॥

జీవులందరు జగదంబ భజనచేసి ఆ తల్లి పాదారవిందా లను చేరుకోవాలి. అందు సువుగా పరమేశ్వరి మనకు ఈ

దేహాన్ని, ఈ మనసును ప్రసాదించింది. ఆమె అనుగ్రహాన్ని సంపాదించటానికి ఇవే సాధనాలు. రాత్రింబవళ్లు ఏ స్థితిలోనైనా ఆ తల్లిని మరువక నోరార అమ్మనామాన్ని స్మరిస్తూ మనసార జగదంబను ధ్యానించాలి. ఈ జన్మ తరింపజేసికోవాలి. ఈ లోకసంబంధమైన సుఖాలకోసం వాటివ్యామోహాలలోపడి శ్రీమాత నామస్మరణ మరచిపోకూడదు. దుర్గ నామం విలువలేని రత్నం, పనికిమాలిన గాజుపెంకువంటి ఇహ సుఖాలకోసం ఈ అమూల్యరత్నాన్ని వదలుకొనవచ్చునా? అమ్మనామంమొందు సర్వసుఖాలు తుచ్ఛమైనవే. — హరేరామ్.

శ్రీరామరక్ష-పున్నారావుగారికి
గూ డూ రు

రా జ మ ం డ్రి
17-2-74

జయతు జగన్మగళం హరేర్నామ.

శ్రీరామరక్షే - శ్రీరామరక్షతో - శ్రీరామరక్షలో
శ్రీరామరక్షను పొందుచున్నది.

శ్రీరామరక్షాస్వరూపు లగు పున్నారావుగారికి
నారాయణస్మరణతో వ్రాయునది.

వాసుదేవ ! భగవంతుడు ఎవరిని తనవాడుగా తలంచునో వానికి బుద్ధియోగము నొసంగును. అప్పుడు యీ కష్టములు, ఈ అవమానములు మొదలగు వాటిని కలిగించి భగవంతుడు నన్ను పరిశుద్ధునిగా చేయుచున్నాడు. తనవైపు ఆకర్షించుచున్నాడు అని తెలిసికొనును. ఎవరికి బుద్ధియోగము లభింపదో అతడు దుఃఖములో అత్యంతదుఃఖమును

అనుభవించును. భగవంతునకు దోషములు ఆపాదింప జేయును.

అట్లుగాక-తన కభిన్నమైన శ్రీరామరక్షను సర్వలకు అందింప జేయుటకు సర్వజగద్రక్ష యగు శ్రీరామరక్షను మీకొసంగెను. అదియే బుద్ధియోగము మీకొసంగినది.

ఎప్పుడు ఈశ్వరునికి గొప్ప అనుగ్రహము కలుగునో అప్పుడు మనుష్యునకు ఈశ్వరుని వైపు నడచుటకు ఇచ్చు కలుగును.

వాసుదేవ! “శ్రీరామరక్ష - సర్వజగద్రక్ష” అనాది సిద్ధమైనది. ఆ లయంవరకు, అనగా శరీరపతనమయ్యేవరకు మానవునకు ఆశ్రయింప దగినది శ్రీరామరక్ష ఒక్కటియే. త్రేతాయుగములో శ్రీరాముడే రక్ష. కలిలో శ్రీరామ నామమే రక్ష. రాముడు, రామనామము ఒక్కటే. అంతే కాదు. రామరక్షాప్రభావంచేత జీవేశ్వర జగత్తులు సాక్షాత్ రాముడే యని గూడా తెలియగలదు.

— అవధూతేంద్ర సరస్వతీస్వామి.

శ్రీ అచ్యుతుని వెంకటసుద్ధారాపుగాద

బృందావనం

చీ ర ా ల

29-10-67

సకుటుంబముగా నారాయణస్మరణలు.

జయతు జగన్మంగళ హరేర్నామ.

శ్రీహరినామము ధర్మార్థకామమోక్షదాయకము. చిన్మయచింతామణి. కైవల్య మొసగు కామధేనువు.

“యన్నామ తత్త్వం సహి వేదవేదోఽప్యనన్తశాఖః సకల స్వరూపం.”

నామతత్త్వము “వేదోనవేద” అనుటచే త దవతార మని సూచితము (భ. మ. సంగ్రహః) అనంతమహిముగల శ్రీభగవన్నామము సర్వోపరితీర్థము, సర్వోపరియజ్ఞము, సర్వోపరిదానము.

నామ వేద భవసింధు సుఖాహిః ।

కరహః విచారు సుజన మన మాహిః॥ (తులసీదాసు)

నామోచ్ఛారణమాత్రమున భవసాగరము యెండి పోవును. ఈవిషయము విచారసంపన్నులగు సుజనులకే తెలియును.

కలియుగమున తప మశ్యమగుటచే, అర్థదోషమున దానము నిర్వీర్య మగుటచే, ిర్మ లవిద్యాపూరిత మగుటచే లేక కల్మషచిత్తులు, విధిక్రియా విహీనులు, పాపద్రవ్యోప జీవితు లగుటచే శ్రీవాసమహర్షి “నాన్త్యే వ నాన్త్యే వ నాన్త్యే వ గతి రన్యధా” అని శ్రీహరినామమును సూచించెను.

రామనామము మహావాక్యము, మహామంత్రము. గనుకనే సదాశివుడు సదా జపించుచు ముక్త్యర్థము సర్వ ప్రాణులకు వారణాసిలో ఉపదేశ మొనరించు చుండును. రామనామము మహామంత్రమైనను దేశనియమము, కాల నియమము, వర్ణనియమము, జాతినియమము లేక కీర్తించుటకు సులభముగాను, సుఖముగాను సర్వులకు సన్నిహితముగా

నున్నది. ఎవరు రామనామమును పఠించెదరో, ధ్యానించెదరో, కీర్తించెదరో వారిని స్మరించినా, లేక జూచినా అట్టివారు పాపములనుండి విముక్తు లగుదురు.

(మహాభారతము)

రామనామాశ్రయలకు కలిభయము, కాలభయము, మృత్యుభయము-మరియు శత్రుత్వభయము ఉండదు,

కృష్ణకృష్ణ మధుసూదన విష్ణో కైటభాంతక ముకుందమురారే
పద్మనాభ నరసింహహరే శ్రీ-రామరామ రఘునందనపాహి.

— అపధాత.

హరేరామ్ :

జగన్నాథము 24-8-68

ఈ ఉదయం కటక్ నుండి వచ్చితిమి. స్వామిదర్శనము, ప్రసాదము, అనంతరము సత్సంగము. పిదప రాత్రి గం|| 10 ల బండిలో రే వుడదయం చేరుకుందుము. రెండుమూడు రోజులు అమ్మతో ముచ్చటలు విందామని యున్నది. లక్ష్మీ రూపముతోనూ, నిద్రా రూపముతోనూ, తృష్ణా రూపముతోనూ, శాంతి రూపముతోనూ, కాంతి రూపముతోనూ, క్షుధా రూపముతోనూ, మాతృ రూపముతోనూ సర్వత్ర ఉన్నది అమ్మయేగాని అన్యములేదని వినగా, విచారించగా ఋజువు అవుతుంది. జయమాతా! పూతానుంపాసమేతా! దుర్గే! అపవర్గదాయిని!

వ్యారే! గోపాల్! కండ్లు కాళ్ళు చేతులు సమస్తము యిచ్చిన దెందులకు? నీకు దూరమగుటకా? అంతేనా?

కాదు కాదు. అట్టివానితో నిన్ను పొందకపోవుట దురదృష్టము. సర్వప్రయత్న మొనరించి నీవరంగా జేసికొనుటకే! జన్మయొక్క ఫలమదే. సత్యము! సత్యము!! భక్తులందరకు ప్రేమపూర్వక నారాయణ స్మరణలు.

— అవధూత.

శ్రీయుత M, జీయన్నకు

బృందావనం

రామగుండం

25-11-67

జయతు జగన్మంగళం హరేర్నామ

సకుటుంబముగా నారాయణస్మరణలు. 663 పర్యాయములతో భగవద్నామమును వ్రాసిన ఉత్తరము చదువుకొని, కల్లకొద్దుకొని, శిరస్సునందుంచుకొంటిని శ్రీరామ ప్రభువే శ్రీరామనామమే. నీకు - నాకు యీపుత్తరమునకు రామగుండంలో జీవులకు, రాళ్లకు - బృందావనములో కుక్కలూ, కోళ్లు, గుళ్లు, గోవురములకు, కాదుకాదు సమస్త విశ్వానికి అధిస్థానము. జీవునికి అట్టినిశ్చయబుద్ధి గలిగిననాడు తదభిన్నుడని గుర్తించుతాడు. ఆత్మేతరములన్నీ అనుకొని వ్యవహరించేవేగాని నిజములు కావు కల్పితములు.

బ్రహ్మవిష్ణుశుక్రద్రుశ్చ, దేవేంద్రో దేవతాస్తథా ।

అదిత్యాది గ్రహశ్చైవ, త్వమేవ రఘునందన ॥

తాపసా ఋషయ స్సిద్ధా, స్సార్ధాశ్చ మరుతాస్తథా ।

విప్రవేదాస్తథా యజ్ఞాః, పురాణం ధర్మసంహితా ॥

వర్ణాశ్రమాస్తదాధర్మా వర్ణధర్మాస్తథేవచ ।

యక్షరాక్షస గంధర్వా, దిక్పాలా దిగ్గజాదిభిః ॥

సనకాది మునిశ్రేష్ఠా, త్వమేవ రఘుపుంగవ ।
 వసవోష్ఠా శ్రయః చాలా రుద్రా ఏకాదశస్మృతా ॥
 తారకా దశదిత్తైవ, త్వమేవ రఘునందనః ।
 సప్తద్వీపా సముద్రాశ్చ, నగా నద్య స్తదాద్రుమాః ॥
 స్థావరా జంగమాశ్చైవ, త్వమేవ రఘునాయక ।
 దేవతిర్య జ్యనుష్యాణాం, దానవానాం తదై వచ ॥
 మాతపితా తదా బ్రాతా, త్వమేవ రఘువల్లభ ।
 సర్వేషాం త్వం పరంబ్రహ్మ, త్వన్మయం సర్వమేవహి ॥
 త్వమక్షరః పరజ్యోతిః, త్వమేవ పురుషోత్తమ ।
 త్వమేవ తారకం బ్రహ్మ, తత్త్వేనైవ నైవకించన ॥
 శాంతం సర్వగతం సూక్ష్మం, పరం బ్రహ్మసనాతనమ్ ।
 రాజీవలోచనం రామం, ప్రణమామి జగత్పతిమ్ ॥

రామాయ రామభద్రాయ, రామచంద్రాయ వేదసే ।

వాసుదేవ ! ఈపై భావముతో సమస్తము రాముడని
 నిత్యము నమస్కరించు అభ్యాసము చేయవలయును. భక్తు
 లందరకు నారాయణస్మరణలు.

— అవదూతేంద్ర సరస్వతీ స్వామి



వాసుదేవ ! శ్యామ్. బృందావనవిహారికీజై, బృందావనం 16-3-75

భక్తి భక్త భగవంత గురు రూపంతోనే కాదు - అ
 భక్తి-అభక్త. భగ (మాయ) అగురురూపంతో - తాండవ
 మాడుచున్నాడు. మాధవుడు. ఇదేదా శ్రీమద్భాగవతం
 యొక్క సారం-వాసుదేవ ! ఇక్కడ వత్సాపహరణ పమ
 యంలో, గోపకులు-మాడలు-వారివారి ఆభరణాలు-వస్త్రాలు-

చట్టులు-వాటి ఉట్టు-నత్సలయొక్క- పలుపులు అంతేకాదు పై వారు తిన్నటువంటి ఆహారపదార్థాలు - మలమూత్రాలు అన్నీ శ్రీశ్రీష్టుడే నని అన్నగారైన శ్రీ బలరాముడు గుర్తించాడు.

అయితే ఎలా అనుభవంగా ఎరుంగుటకే భాగవతాన్ని చదవాలి-వినాలి-మననం చేయాలి-అలసిపోవాలి. వాణ్ణి అంటిపెట్టుకు పోవాలి, ఏ యే రూపంతో ఎన్నెన్ని జీవులందు-పదార్థములందు అంటిపెట్టుకుండుట జరుగుతోందో అన్నిటికి అన్ని శ్రీ శ్యామసుందరుడేకదా! ఈ అనభవం రావాలా? రాలేదా? రాకుండా వుందా! ఇది ప్రత్యక్షంగాదు. నిత్యాపరోక్షమే-నిత్యాపరోక్షమే-నిత్యాపరోక్షమే. అపరిచ్ఛిన్నమైన నేనే పరిచ్ఛిన్నంగా భ్రాంతివలన తోస్తోంది. అది భాగవతం తొలగిస్తుంది. సత్యం! సత్యం!! సత్యం!!! నారాయణ స్మరణలు.

— అవధూతేంద్ర.

శ్యామల, తెనాలి

హైదరాబాదు, 31-5-75

వాసుదేవ, నారాయణస్మరణలు. అతని దివ్యశామయురాలివి. సర్వమూ గనుక నీవునూ, యిప్పుడు యీ భావం యింకాక్రియ మగుచున్నది. “సత్యపి భేదాపగమే నాథ తవాహం, న మామకీన స్త్వం” అని భగవత్సాదులు అన్నారు. అవును ఇప్పుడే బహురుచిగా వుంటోంది.

వాసుదేవ! భద్రదాభద్రములు వాసుదేవుడేఅని తెలిసిన తరువాత మధురమే మధురం. అదే అరిషడ్వర్గాలు

కూడాను అనియే పరిపూర్ణ భగవదనుగ్రహముగల మహాత్ములు అందించినారు. “స ఏవ సర్వం పరమార్థ భూతం” అబ్బా! భాగవతం యేమి అమృతం అందించిన దమ్మా! “కృష్ణస్తు భగవాన్ స్వయం, భక్తస్తు భగవాన్ స్వయం” అని వేరే అనుకోవాలా యేమి? “యత్కించి భూతం ప్రణమే దనన్యః” అని శ్రీమ ద్భాగవతం అందించింది.

భాగవతం రసస్వరూపం. “వాల్మీకే ర్వదనారవింద గళితం” అని రామాయణం వలె, “నిగమతతో ”ర్గళితం. అన్నారు శ్రీభాగవతాన్ని. విశేషం మరొకటి. “శుకముఖా దమృత ద్రవసంయుతం” భాగవతం శుకాచార్యులనే చిలుక కొరికిన కల్పవృక్షపు ఫలం. వాసుదేవ! గోవింద! ముకుందా! కృష్ణ!

— అవధూతేంద్ర సరస్వతీస్వామి.

శ్రీయుత. రామదాసు, నారాయణస్మరణలు.
జయతు జగన్మంగళం హరేర్నామ.

తాడేపల్లి గూడెం
28-8-63

నాయనా! నీవు యెంతో యథార్థముగా వ్రాసిన ఉత్తరం చూచినాను. “మమ మాయా దురత్యయా” అను శ్రీ భగవానుని వాక్యము లసత్యములుకావు. కాని ప్రక్కనే వుపాయమునుగూడా చెప్పినాను.

“మా మేవ యే ప్రపద్యంతే ! మాయా మేతాం తరన్తితే” అని అందున నామప్రపన్నతయే సర్వోత్తమము చూడు. నీవు, నాకు ప్రత్యక్ష ఉదాహరణము ప్రమాణము.

శ్రీరామ యనగా మాధవరామ్ గనబడుచున్నాడు. షుమారు రెండు నెలలు నుంచి ఆత్మను సమ్మొకొని శ్రీశైలంలో మండ పంలో బయట భిక్షుకులుండే చోట యుంటున్నాడు. అతన్ని శివుడే చూస్తున్నాడు. అంత తీవ్రంగా యెన్నడైనా భగవన్నామం జేళామ. అతను జెప్పిన మాటయందు సమ్మొక గల్గియున్నామా! వాచారంభణం వక్కటే చేతనైనది. అదే నేనుకూడా. మనస్సును చూచుకొని యేడుస్తున్నదే. మనం గృహస్థమార్గంలో లేకున్నా విరక్తిమార్గంలో ఉండి దానికి తగినంత విశ్వాసముతో విచారణ చేయలేని అధోగతి లోనే యుంటున్నాము. మనస్సును బట్టి చూస్తే యీదొంగ వేషములన్నీ ఋజువౌతున్నవి. మనము నిరంతరం ఏదో విధంగా భగవన్నామం చేయటమేగాని దాసోహం చేతకాదు. సోహం అసలే చేతకాదు.

“నామజీహ జపి జాగహీ జోగీ విరతి విరంచి ప్రపంచ వియోగీ” నామము ప్రేమపూర్వకంగా రాగతాళాదుల యందు మనస్సుపోసే అనురాగభరితులమై చేస్తేనే నామం వంటపట్టి తిన్నఅన్నం జీర్ణమైపుష్టి, తుష్టిని కల్గించి బలాన్ని చేకూరుస్తుంది. ఇచ్చట నిరంతరం ప్రేమతో రాగతాళాదుల యందు దృష్టిని ప్రత్యేకించి పోసక, చేసిన భగవన్నామము, తృప్తిని, సుఖాన్ని, శాంతిని, పరమానందాన్ని ప్రసాదించును. ఇది నానిజమైన యుద్దేశ్యం. కనీసం పారాయణానంతరం 25:00 వేల నామజపం చేసి రోజు నిద్రపో, లేనిచో ఆదినం ఉపవాసం చెయ్యి. చూడు అందరివిషయం నేను చెప్పను. వారంతా స్వతంత్రులు. ప్రతివిషయం నాకు చెప్పి

నీబాధను తీర్చుకొంటావు. నాలో ఏభావమున్నా నీకు చెప్పక నాకు నిద్రపట్టదు. కనుక నీకు నావలె రాగముల మీద బహుమోజువున్నది. అది రోగముగాని, మరొకటి కాదు. నామనస్సును చూచి నేనుకూడా దానిని ఆరోగ్యాన్ని తెలుసుకున్నాను. కేవలం నామనస్సును చూచి వ్రాసు చున్నాను. ఇవి నాకూ సలహాలే. పరోపదేశములు మాత్రమే కావు. యెన్నటికైనా సరే, దృఢంగా గాఢాను రాగంతో నామంలో మునగాలి. మొదట పైభావాలు కుదరకపోయినా ప్రారంభించి చేస్తే దృఢత్వమూ, అను రాగమూ, ఏకాగ్రత, నామం ప్రసాదిస్తుంది. అని మనకు ప్రత్యక్షంగా మాధవరామ్ యెదురుగా కనుపిస్తున్నాడు. నాయనా రామదాసు (1) తనతప్పు తాను చూచుకొనుటము. (2) ఇతరులను పొగడకుండుటయు. (అంటే భక్తుల సని కాదు అర్థము.) ధనమే జీవనముగా కలవారని అర్థము. (3) నామరసాస్వాదనము (4) నిరంతర నామజపము. మనకు యీ నాలుగే మహావాక్యాలు. అని నానిశ్చితాభిప్రాయము. నీవుకూడా చేతనైసంతవరకు ప్రయత్నించి చూడు. ఇతరులకు బోధించుటకంటే తను ఆచరించిననాడు వారిని ఆదర్శముగాగొని తరింపగలరు. భక్తులందరికి నారాయణస్మరణలు.

— హరేరామ్ వాసుదేవ :

జయరు జగన్మంగళం హరేర్నామ.

స గ రి

వాసుదేవస్వరూపా! నారాయణస్మరణలు. చిత్తూరు జిల్లా 11-7-74

ప్రస్తుతం ఇచ్చట శ్రీరమణాశ్రయిగారికి బాగా అనారోగ్యంగా యున్నందున చికిత్సకై వచ్చియున్నారము. ఇక్కడనే కొద్దిరోజులు వుండవలసి ఉంటుంది. తదనంతరం అరుణాచలం వెళ్ళేదము. నాయనా రామదాసు నీవు త్వరం చూచి నేనెంతయో ఆనందాన్ని పొందాను. కారణం శరీరపతనావస్థలో కేవలం ప్రభుమయంగా జీవించుటకై తల్లి దగ్గర వున్నా, దేహసంబంధమున మోహము జనించవచ్చుననే భావంతో నన్ను గ్రహించువాడు జగన్నాథుడే. ఇప్పుడు కాకపోయిన మరికొంత కాలానికైనా దీన్ని వదలక తప్పదు కనుక దేహసంబంధం దగ్గర ఉండక ఆత్మసంబంధ సత్సంగ సమాగమము దగ్గర ఉంటేనే దేహభావన లేక దైవభావ మంతో జీవించుట జరుగును. ఉపాధికి ఏదోరూపమున జడ సుఖాన్ని కల్గజేయక ఇంద్రియ సుఖములకు లోనుగాక ప్రేమ మయుడగు పరమేశ్వర చింతనమే ఈ స్థితిలో ముఖ్యావసరము. రోగముని దీనికి సుఖమును కల్గజేయుటకు ప్రయత్నించిన విషయములలో జూచి విషముకంటె ప్రాణహానిని కల్గజేయును. విషం అప్పుడే చంపును. విషయము చచ్చేవరకు చంపుచుండును. కనుక వీటినుండి దూరంగా ఉండాలంటే నిరంతరం నామస్మరణ. అప్పుడప్పుడు మనస్సును అంతర్ముఖంగా తిరిగి అమృతవాగ్భవా చార్మ్యలు చెప్పిన పద్ధతిగా సాధన చేస్తుంటే బాధలు బాధలుగా తోవక భగవంతుడుగా తోచును. భక్తులందరికి నారాయణస్మరణలు తెల్పుము.

— అవధూతేంద్ర సరస్వతి.

శ్రీ శాస్త్రిగారికి, హరేరామ్.

ప్రకృతిలక్రమం, భీమవరం

23-4 61

తన పాపములవలెనే ఇతరులపాపములను తలంపని వానికి పాపములు సంభవించుటకు కారణములేదు.

ఎవడు మనస్సు చేతగాని, వాక్కుచేతగాని, శరీరము చేతగాని ఇతరులకు అపకారము చేయనో వానికి అట్టి కర్మ లనెడి బీజమునుండి జన్మయనెడి ఫలము గలుగుచున్నది. గొప్ప దుఃఖమున్ను గలుగుచున్నది.

శ్రీహరి సర్వభూతమయునిగా దెలిసికొని భక్తులైన వారు సకల భూతములయందును నిశ్చలమైన భక్తి చేయ వలయును.

ఆ పరమాత్మ జగన్నాథుడు. జగన్మయుడు, సర్వ భూత స్వరూపుడు, గోవిందు డెట్టివాడు? ఏడు పాపి, ఏడు దుర్మార్గుడు, ఏడు పుణ్యాత్ము డను ప్రసక్తి వదలి సర్వత్ర ఉన్న నారాయణుని భక్తిచేయవలయును — ఉపాధికి జీర్ణ కోశము సరిగా లేదు. ఆహారము ఏమియు యిముడుటలేదు. క్రమంగా..... — హరేరామ్.

హరేరామ్.

భీమవరం, 14-9-61

హరేరామ్ భజనమాల నునోపకాగ్రతకు అమోఘ ఉపాయము. ప్రతిమంత్రమును సంపూర్ణదృష్టిని ఉంచి చూచుచూ జపము చేయవలయును. సాధకులు మూలతో జపముచేయుచు ఏకాగ్రతను సంపాదించు వారు చాల

అరుదు. గాని చాలవంది జపములో మనస్సు స్థిరముగా నుండటములేదని బాధపడుతూ వుంటారు. నిజముగా వారు ధృఢ ప్రయత్నం చేసేవారు కారు. దృఢప్రయత్నం గల వారికి ఏకాగ్రత సాధ్యమే. అట్టి దృఢ ప్రయత్నముతో చూచుచూ జపముచేయుట ఒకటి. ఒకే మంత్రమును చూచుచు చదువుట యేమిటని అశ్రద్ధగా పారవేయ (హరే రామభజనమాల గ్రంథము) నిత్యము ఒక పర్యాయమై సంపూర్ణదృష్టిని ఉంచి 108 సార్లు వ్రున్నమాల (పుస్తకము)ను జపించండి. నిశ్చయముగా ఏకాగ్రతను పొందగలరు. సత్యము! సత్యము!! సత్యము!!!

— అవధూతేంద్ర సరస్వతి.

శ్రీ శాస్త్రిగారికి సప్రేమహరిస్మరణయి. బృందావనం 11-8-62
పరమేశ్వరానుగ్రహమున భక్తులందరు సకుశలమని తలచెదను-భగవన్నానుస్మరణ చేయ వున్నాములు ఎచ్చట నున్నను వందనీయుటె. అట్టివారియందు భక్తియున్న మరియు విశేషము. భగవానుని పలుకు “నా భక్తుడు-భక్తుడుకాడు. నా భక్తులకు భక్తుడు నాకు సర్వోత్తమ భక్తుడు” అని శలవిచ్చినారు.

యే మే భక్తజనః పార్థ న మే భక్తాశ్చ తే జనాః ।

మద్భక్తానాం చ యేభక్తా, స్తే మే భక్తతమా మతాః ॥

అదిపురాణం.

అందుకనే భగవద్భక్తుల పాదఘాతినాశిరమున దాల్చే దెన్నటికో? అని మహాత్ములు పరితపించారు.

ప్రస్తుతము బృందావనమందుండుటచే భక్తుల దర్శన భాగ్యము మాత్రమే గలుగుచున్నది. పాదధూళి శిరమున ధరించు భాగ్యము లేకున్నది. కారణము - దుర్మాగహమె యని తోచుచున్నది. దానినే మాయా విజృంభణ మంటా రేమో : ఇట్టి పొరపాట్లలోబడి స్వసాన్నిధ్యమునకు దూర మవుతాడు జీవుడు. అధ్యాసవల్ల (ఋభ్యాజ్ఞానము) అనర్థముల పాలాతూ ఉంటాడు. కాని ఒక ప్రబల విశ్వాసమున ధైర్య ముతో నుండగలుగు చున్నాము. కేవలము శ్రీ భగవన్నా మము మాత్రము మరునకుండ జపించుచూయున్న చాలునను తలంపె - అప్పుడప్పుడు ఒక్కొక్క శ్లోకము కనుపించునపుడు మరింత ఉత్సాహము గలుగుచుండును.

నామైకం యస్య వాచి స్మరణపథగతం శ్రోత్రమూలం గతం వా
కుర్ధం నికుర్ధవర్తం వ్యవహిత సహితం వారయే ప్యేవ సత్యమ్
కచ్చే ధైహద్రవిణజనతా లోభ పాఖండ మధ్యే

నిక్షిప్తం స్యా న్న ఫలిజనకం శీఘ్రమేవాత్ర విప్ర || ప. పు.

ఈ క్రింది శ్లోకము గూడ భగవద్భక్తులు నిత్యము మన నము చేయవగినది. భగవత్ప్రియుల జీవితము ఎటులుండును? ఎట్లు జీవించెదరు? అనివర్ణన.

వాగ్విః స్తువంతో మనసా స్మరంతః

తన్వా నమంతోఽవ్యనిశం న తృప్తాః ।

భక్తాః శ్రవన్నేత్ర జలాః సమగ్ర

మాయుర్హరే రేవ సమర్పయంతి ||

హరి. భ. సు.

ఆహాహా! అట్టి భగవత్సేవా భాగ్యము గలుగుట
యెన్నటికో గదా! అట్టి మహాభక్తుల పాదధూళి శిరమున
ధరించు టెన్నటికోగదా! అందుకనే దేవతలంటారు.

హరికీర్తన శీలా వా, తద్భక్తానాం ప్రియోపివా ।

కుత్రూప ద్వా (ర్వా) పి మహతాం, సవంద్యోఽస్మాభి రుత్తమః॥

— శ్రీరామ జయరామ జయజయరామ.

హరేరామ్.

గౌరీకుండు, 19 9-62

భగవాన్ స్వపాతాక్షమున 13 వ తేదిన బయలు
దేరి నాము కేదారయాత్రకు 14 వ తేది అలకనంద-మందా
కినీ సంగమస్నానము. రుద్రనాథుని ధర్మనము, 15 గుప్తకాశి,
మహిషాసుర సంహార మొనరించిన మహిషమర్దనిని, 16 శివ
పార్వతీ వివాహస్థలము, త్రియ్యగీనారాయణము. ఆనాటి
యగ్ని యీనాటివరకు ప్రజ్వలింపబడుచున్నది. 17 గౌరీ
కుండము, ఉష్ణజల (76000 ల. ఎత్తు) 18, 19 కేదారం,
18 న మంచుపడి విపరీతచలిశాధ ఒక గంట కలిగినది.
మ. 12000 ల. ఎత్తునుండి 6000 ల. ఎత్తుకు దిగి వచ్చాం.
ఇచట ఉష్ణోదకం. వెళ్లునపుడు 7 మై గుర్రం. ఉపాధి ఆరోగ్య
ముగానున్నది. భగవత్కటాక్షము. భగవన్నామ మహిమ.
శై కేదారనాథ.

— అవధూత.

శ్రీ శాస్త్రిజీ

బదరీయాత్రపీఠకోట

అనేక నారాయణస్మరణలు.

23-9-62

హరేరామ హరేరామ రామరామ హరేహరే !

హరేకృష్ణ హరేకృష్ణ కృష్ణకృష్ణ హరేహరే॥

జై బదరీవిశాలకీ. మేము కేదారనాథయాత్రచేసి
యిప్పుడు శ్రీబదరీనాథ దర్శనార్థము వెళ్లుచున్నాము.
బహుశః 27 వ తేది సాయంత్రమునకు చేరుకొనగలము.
వర్షాటంకమున, 80 మై. నడక ప్రయాణము తగిలినది.

భగవన్నామప్రాశస్త్యము యేమరక సమయమును
నదా నామోచ్ఛారణ యాదు గడుపుకొనుట, యింతకంటె
ముఖ్యమైనది ఆచరించుటకు మానవజీవితములో మరొకటి
ఉన్నదా ! లేదులేదులేదు. అట్టి దశ దృఢప్రయత్నముతో
పూనుకొన్నవారలకే గదా! అన్యథా దుర్లభము దుర్లభము.
ఎక్కడ పుట్టితేనేమి ? ఎట్లా బ్రతికితేనేమి ? అంతయు భగ
వన్నామముతో సార్థకమగును. ఇదే శాస్త్ర నిశ్చయము.

— హరిఃఓంతత్సత్.

శాస్త్రిజీ :

వాసుదేవ స్వరూపా : నారాయణస్మరణలు

మీ జాబునుచూచితిని. భగవదిచ్ఛకు భిన్నంగా
ఏమీ జరుగను. అని గుర్తిస్తూ ఉంటే బుద్ధియోగాన్ని కూడా
ఆయనే యిస్తావుంటాడు.

ఆయన భజనకన్న శాంతికి వేరు మార్గంలేదు. ఆయన హస్తం లేకుండా ఏమీ జరుగదు. కారణండు అతడే, ప్రేరకుడూ అతడే. ఈ ఉపాధులన్నీ కేవలము యంత్రములు. ఆయనను భజిస్తూ సుఖదుఃఖాలు ఆయన అనుగ్రహప్రసాదమే నని భావించుటయే ఆయనను వదలకుండా యుండటము-వాసు దేవా! అందరకూ నారాయణస్మరణలు.

— అవధూతేంద్ర స్వామి.

వాసుదేవ స్వరూప - నారాయణ స్మరణలు.

ఆరోగ్యము సామాన్యముగా ఉన్నది. భగవత్కృప వలన గిరిప్రదక్షిణములకు భంగము లేకుండ జరుగుచున్నది. భగవంతుని సమ్మిలనవాడు ఎన్నడు చెడడు. వాడు చేయవల సినపని ఆయన యే చేయిస్తాడు. భగవంతుని కటాక్షము ఎవని యందు ఎప్పుడు ఏ విధముగా ప్రసరించునని తెలియదు. మన చేతిలో నున్న దనుకొనుట పొరపాటు. అజ్ఞానం. ఆయన ఆజ్ఞలేకుండ గడ్డిపరక కూడ చలించదు పరమశివానుగ్రహ మున రాత్రి గిరి ప్రదక్షిణ సమర్పణ జరిగినది. భక్తులంద రికి నారాయణ స్మరణలు.

— అవధూతేంద్ర సరస్వతీ స్వామి.

అమ్మా సప్రేమ నారాయణస్మరణలు.

హైదరాబాదు, 24-10-69

అమ్మా నీజీవితంలో భగవంతుడు చాల సమస్యలూ తెచ్చినట్టుగా గనిపిస్తోంది. అమ్మా యివిదేవతావిఘ్నాలేమో ననితోస్తూయుంటుంది. వాండ్లకు భగవంతుని సమ్ముఖంగా

నెల్లే వాండ్లకు జాస్తే. ఏమేమో అడ్డుతగలా లనిపిస్తూ
యుంటుంది. కారణం-స్వర్గసుఖాలనుగూడా అతిక్రమించా
లనుకుంటున్నారని, లేక సాధకుల యొక్క సాధనాపరీక్ష
యేమో! అంతేగాని జీవితంలో కష్టసుఖాలకు ఇంతకన్న
భగవదాశ్రయాలకు యేముంటుందమ్మా! ఉత్సాహముగా
బాలరామునిలాగ నిర్వికారంగా వుండాలమ్మా! భక్తులందరికి
నారాయణస్మరణలు.

— అవధూతేంద్ర సరస్వతి.

పితాజీ యం. సోమేశ్వరరావు

భీమవరం

కుర్తాళం

66-68

శ్రీపితాజీ సోమేశ్వరరావు గార్లకు ప్రేమపూర్వక
నారాయణస్మరణలు.....ఇచటి ప్రకృతి దృశ్యాలు యెలా
గున్నా చింతన మాత్రం నాకు బాగా జరుగుచున్నది.
నామానుగ్రహం అపారం. నామవిషయంలో సద్యోఫలితం
బొందాలంటే దృఢమైన సమ్మతంతో నామమును స్మరించ
వలయును(జపించవలయును)అప్పుడే సద్యోఫలితముగలుగును.
“నామస్మరణా దన్యోపాయం, స హి పశ్యామో భవతరణే”
శ్రీహరిని మరచుటకన్న ఆయన నామమును మరచుటలో
ఎక్కువ కష్టము లున్నవి. ఎట్టి పరిస్థితిలోను భగవంతుని
నామము విడువరాదు. ఎంత కొద్దికాలము జిక్కినా దానిని
శ్రీహరినామస్మరణలో వినియోగింప మని శ్రీమహాత్ములు
సెలవిచ్చినారు.

నామసంకీర్తన (జప)కాలమున నాచుం దృశ్య మను తలంపు లేకుండ జరుగుటే యుత్తమ మని నాతలంపు. సాధన కాలంలో ఎలావుంచుకున్నా అభేదజ్ఞానము గలవారికి యేమి హాని కలుగదు. రసవత్తరంగానే సాధన జరుగుతూ యుంటుంది. ఎన్నివ్రాసిన తుదకు ఆచరణలోనే గదా ఆనందం. భగవదిచ్చ యెన్నటికోగదా! అయినా పరవా లేదు. ఒకమాట తలచుకుంటే కొండంత ధైర్యం గలుగు తుంది. “న మే భక్తిః ప్రణశ్యతి” ఎంత ఆప్యాయం. ఎంత ఉదారత. ఎట్టి సహజోద్ధారము భక్తి యెలాజేసినా స్వరూపాను సంధానమే అవుతుంది, ఎరిగితే.

— అవధూతేంద్ర సరస్వతి.



జయదు జగన్మంగళం హరేర్నామ.

భై ర తా దా దు

అమ్మా : నారాయణస్మరణలు.

12 2 68

భగవ దిచ్ఛానుసారంగానే సంకీర్తన కార్యక్రమాలు జరుగుచున్నవి. ఇందుతోనే యీడిపాధి శ్రేయస్సు కల దేమో : కోరుచున్నవారికి లభ్యమగునా! నాకే ఆశ్చర్యం “మూకం కరోతి వాచాలం, పంగుం లంఘయతే గిరిం” ఇచ్చట ఎంత ప్రత్యక్షంగా దర్శనమాతోందిగదా! మానసి కంగా ఏమిబంధనవలదు. ప్రాపంచికంగా వుండకుండా యుండుటకు జేసే ప్రయత్నము చాలా సహాయపడగలదు. ఈశ్వరేచ్ఛ యున్నచో తప్ప జరుగగలదు.

— అవధూతేంద్ర సరస్వతి.

చి. సత్యవతెమ్మకు - పొమ్మారు

తాడేపల్లి గూడెం

నారాయణస్మరణలు.

1969

ప్రహ్లాదుని భక్తికి అద్వైతానికి అంతరంగమేమీలేదు. భక్తితోగూడిన వేదాంతం అమృతత్వాన్ని యిస్తుంది... ప్రహ్లాదచరిత్ర అంతర్థానేయటం ఒక విశేషం. మరవకుండ మననంజేసి మనసు మాధవార్పితం జేసికొనుట మరీవిశేషం. ప్రహ్లాదచరిత్ర అనే గనిలోనే ఆత్మరత్నప్రాప్తి యని దృఢ విశ్వాసంతో యితరత్ర మనసును పోసేయకుండా యుండాలి. శ్రీ నారదులు పదేశించిన జ్ఞానము ప్రహ్లాదునిది. అట్టి నారదో పదేశము కైల్యము క్రింది ప్రసాదించజాలదని యెవ్వరూ అన జాలరు. జ్ఞానప్రాప్తి సాధనలో సాధకునకు ముఖ్యంగా యితరుల మంచి చెడ్డలకు బోకుండ యుండాలి. అనగా నిందాస్తుతులు సాధకునకు పనికిరావు. ఈ పాడు మనస్సుకు బాగా యీ దురలవాటు యిష్టము. ప్రయత్న పూర్వకముగా యీ ఆత్మఘాతము జేసే దుష్ట స్వభావాన్ని తరిమేసెయ్యాలి.

— అవధూత.

శ్రీ పితాజీ సోమేశ్వరరావులకు

అ ర వ ం కా డు

భీ మ వ ర ం

8 6 67

ఓం నమోనారాయణ :

రెండు దినములనుండి మీరు జ్ఞాపకమునకు వచ్చుచున్నారు. కారణం ఈ క్రింది శ్లోకములె. మనోనిర్మలతకు యెంతో సత్యోపాయము. ఏకాంత లాభమునకు ఇంతోన్న మరేమి కావలెను? ఆనందము-ఆనందము-ఆనందము.

అహో బ్రహ్మమయీ దృష్టిః, పీయూషాంబుద వత్సదా ।
ఆనంద మేవ సర్వత్ర, ప్రవర్షతి నిరంతరమ్॥

ప్రపంచము యథార్థముగాదు. మిథ్య. కానవచ్చు
ప్రపంచము బ్రహ్మంటే భిన్నముగాదు. సర్వము
బ్రహ్మయే యన బ్రహ్మకార వృత్తి యుదయించినచో నది
యమృత మేఘమువలె నెల్లపుడు సంతట ఆనందమునే
వర్షించుచుండును.

శ్రుతం, దృష్టం, స్మృతం, పృష్టం సర్వం బ్రహ్మేతి చిద్ధియా ।
పశ్యతో విదుష శ్చిత్తం, వద కుత్ర గమిష్యతి॥

తాను దేనిని వినునో, చూచునో, స్మరించునో, యడు
గునో అది యంతయు బ్రహ్మమే యనెడి వివే సుపన్న
మైన బుద్ధితో నెవడు జూచుచుండునో యట్టి జ్ఞానియొక్క
చిత్త మెచటికి పోగలదు ?

ప్రథమావస్థలో యీశ్లోకము నిర్గుణాభ్యాస పరులకు
అత్యంతోపయోగము. కామాదులు మనస్సును స్పృశింప
జాలవు. పై శ్లోకప్రకారం నిరంతరం అభ్యసించి నట్లైతే -
మరియొకటి.

మానుష మత్యజ మాహిష శ్వ సూకరా దిష్యమన్యూః ।
యః పశ్యతి జగదీశం స ఏవ భుక్త్యై ఽద్యయానందమ్॥

మనుష్య, గజ, మహిష, శునక, సూకరాది ప్రాణు
లన్నిటియందు అంతర్యామి యై వ్యాపించి యుండు జగ
దీశ్వరుని దర్శించిన వా డద్వయానందమును భొందును.

పితాబీ! నాకు యిష్టమైన భావాలే మీకు యిష్టమని
వ్రాయుచున్నాను. మీరు నిరంతరము మననము జేసికొను
భావాలే క్రొత్తేమికాదు. ఈ నామరూపాదుల యనుసర
ణమునలన వచ్చు అహంకారము మొదలగు వానియొక్క
అనుసరణ అనదభినివేశము తొలగుట పరమోపాయము.
ఎన్ని పుస్తకములు చదివి, ఎన్ని సాధు విన్నా యంత
కన్న మరేమున్నది?

వాసుదేవ సర్వమిదం, సర్వం విష్ణుమయం జగత్.

బ్రహ్మ మాత్ర మిదం సర్వం, బ్రహ్మైవ కేవలం జగత్॥

ఓం తత్సత్ — అవధూతేంద్ర సరస్వతీ.

అమ్మా : నారాయణస్మరణలు.

సింహాచలం 12-8-89

భగవాన్ కృపాకటాక్షముచే బ్రహ్మచారిగారితో
పర్యటన జేయుచూజగన్నాథం వరకు వెళ్లి యీ వ్రసయం
ఇక్కడకు వచ్చినాను. శరీరాగోగ్యం బాగానే ఉన్నది.

శ్రీ బ్రహ్మచారిగారితో బహుసంతోష జనకముగా
కాలము గడచినది. తనకు పుట్టిన దూడయొక్క మలము
యేలాగున ఆవు శుభ్రముజేయునో, తనను పూర్తిగ నమ్మిన
భక్తునియొక్క మలముగూడ భగవంతుడు శుభ్రముజేయును.
అనునది దృష్టాంతముగా చాలా బాగా జెప్పినారు. భక్తునికి
వచ్చిన కించితో అహంకారమును భగవంతుడు వెంటనే నశింప
జేస్తాడు. అందుచేతనే భక్తవత్సలుడు అనుపేరు వచ్చినది.
శాస్త్రములు, భక్తులుగూడా అలాగే కీర్తించుతూయుంటారు.
హనుమంతుని నిమిత్తం జేసికొని-గరుత్మంతునకు సుదర్శనచక్ర

మునకు సత్యభామకు గర్వభంగము గావించెను నిజముగా జీవభావం వచ్చినపుడల్లా దేహబుద్ధి విజృంభించుచూ యుంటుందిగదా! భక్తియే సులభోపాయము జ్ఞానసిద్ధికి పరమశ్రేయము. అస్తు.

— అవధూతేంద్ర సరస్వతీస్వామి.

సోమేశ్వరరావునకు

బృదావనం

భీమవరం

20-11-67

సకుటుంబముగా నారాయణ స్మరణలు.

నీ ఉత్తరములో చివరి రిలైనులు పరమశ్రేయము. నీ మాటలన్నీ ఆత్మసాక్షాత్కారమైన వారి మాటలు. అట్టి వారికి అనుభవములో “జగత్ బ్రహ్మ” అట్టి అనుభవం కానంతవరకు మాటల్లోనే అనుభవం ఉన్నట్లుంటుంది. కేవలం తత్సంబంధమైన కృషి లోపముచేతనే. వాచా వేదాంతం ప్రయోగింపబడుతుంది. నీవు వ్రాసిన రిలైనులు నేను హృదయపూర్వకముగా, భగవదోపదేశంలాగా నా హృదయంలో పదిలపరుచుకుంటాను. ఆత్మీయులద్వారా సుహృదయులద్వారా ఇలాంటి పరలాభమే కలుగుతుంది.

— అవధూతేంద్ర సరస్వతీస్వామి.

అమ్మా : నారాయణ స్మరణలు.

భీమవరం 1-11-69

భగవాన్ ఆండదండల్లో చీకుచింత ఉడదని శాస్త్రాలు ప్రతిష్ఠజేసినాయి. ఉన్నా బుద్ధివృత్తులవుతాయి గాని మరేమి గాదనిగూడ అనుభవజ్ఞులు తేల్చి చెప్పినారు. శ్రీ బాలరాముని

వలె బాలరామునితో తన్మయంగా పుండమ్మా కాకభుశుండి
నీకు పూజ్యసోదరుడు గదా!

ఆయనవలె తనివితీరకుండ రాముని కథామృతం
అంటూ, కంటూ, వింటూ, యుండమ్మా !

— హరేరామ,

జయతు జగన్మంగళం హరేర్నామ, నెల్లూరుపల్లి కొత్తపాలెం.
8-9-69

అమ్మా నారాయణస్మరణలు. భగవదనుగ్రహముచే
సకుశలముగా శరీరమున్న ఆత్మభావముతో, భగవద్భావ
ముతో పరమానందముగా యున్నాను. ఆహా, ఈ దిన
మెంత సుదినము ? అమ్మా చూడుము. శుకులవారు పరీక్షి
త్తుకు అంతోపదేశము చేయుచున్నారు.

బుద్ధింద్రియార్థ రూపేణ, జ్ఞానం భాతి తదా శ్రయం ।

దృశ్యత్వా ద్వితీయేభ్యాం, అత్యంత వదవస్తుయత్ ॥

యథా హిరణ్యం బహుధా సమీయతే

నృథిః క్రియాభి ర్వ్యవహర వర్త్యసు ।

ఏవం వచోభి ర్భగవా నధోక్షజో

వ్యాఖ్యాయతే లౌకిక వైదికై ర్జనైః ॥

ద్రవ్యం కర్మచ కాలశ్చ, స్వభావో జీవ యేవచ ।

వాసుదేవా త్వరో బ్రహ్మ, న్నివాన్యోఽర్థో స్తి తత్త్వతః ॥

అమ్మా భగవంతుని కరుణ అపారముగదా ! అందు
కనే గృహీదులయందు అహంకారముతో నేను, నాదియను
కొనుట దుర్జనత్వ మనివారు.

ఏమన, సర్వము విష్ణుమయమైనపుడు మధ్యలో యీ మాట లెందుకు? దేహ తాదాత్మ్యమువలన గదా! ఆహా! దేహీదులు వాసుదేవాత్మకము. గాన విష్ణుబుద్ధేతగును.

అమ్మా! మాటిమాటికి ఋషులు హెచ్చరించి అన్న మాటలు బహులాభదాయకములు సుమా. ఆ ఆసందంతో వ్రాయుచున్నాను.

పరమపదమును పొందదలచువారు, ఇతరుల యొక్క కటువచనములను సహించాలి బదులుగా ఎవరిని అవమానం జేయరాదు. క్షణభంగురమైన శరీరమునందు అహంకార మమకారములతో యేప్రాణితోను వైరము గలిగి యుండ రాదు.

అతో వై కవయోనిత్యం, భక్తిం పరమయా ముదా ।

వాసుదేవే భగవతి, కుర్వన్యైతత్ ప్రసాదనమ్ ॥

పదార్థేషు యథా ద్రవ్యం, సన్మాత్రం రూపనామను ।

— అవదూతేంద్ర సరస్వతీస్వామి.



వాసుదేవ! నారాయణ స్మరణలు.

సద్గురు శ్రీరణం మమ : శరణం మే తవచరణయుగళం :

ప్రజాధామ అధినేత యగు శ్యామసుందర చక్రవర్తి చరణకమలముకు సహస్రప్రణామములు, మధురాతిమధుర బృందావన శ్రీకృష్ణ చంద్ర చరణారవింద మకరందపాన మత్త మధుపమును ఎప్పుడగుదునో! గోపీ కృష్ణకథానక్తి నాకు కలుగునా! శ్రీరాధా మాధవుల నామాభిరుచి నాకు

కలుగుగాఁ : నాచునంకిర్తన తన్మయత్వముతో నా యీ
శరీరము భగవంతున కంకితమగుగాక ! భక్తుల మధ్య భగవ
త్కథలతో నా జీవితము గడచుగాక ! ప్రభూ ! కృష్ణా !
నేను నీవాడను. దయచూపవా ! ఏకాంతమున నిత్యము
సాధనచేయాలి.

— వాసుదేవ.



అందరికి అనేక నారాధనా స్మరణలు. బృందావనం
ఎవరితో యేమి చెప్పినా యీ చేతకానివానికి తోచి
నది యొక్కటే యుపాయము. చేయతగినది. భోజనసమయ
మున, నడచునపుడు, ప్రయాణసమయమున, పరుండునపుడు,
నిద్రనుండి లేచునపుడు సర్వకాలములందు ప్రేమతో శ్రీ
హరి నామముచేయుటయే.

కలకల్యణచిత్తానం, పాపద్రవ్యోపశీవినాం ।
విధిక్రియావిహీనానాం, గతిర్గోవిందకీర్తనమ్ ॥

— హరేరామ్.



అమ్మా ; సత్స్వరూపా ! చిన్మయా ! జయము ! జయము !
యథా విష్ణుమయం సత్యం, యథా విష్ణుమయం జగత్ ।
యథా విష్ణుమయం సర్వం, పాప్మా మే సకృతాం తథా ॥
యస్యభావోఽఖిలం విష్ణుః, తస్య నో బాధలే కలిః ।
సర్వకారణ మత్యంతం, విష్ణుం ధ్యాయ స్మరేదతి ॥
పేదాస్త సారసర్వస్వం, జ్ఞానవిజ్ఞాన మేవ చ ।
అహమాత్మా నిరాకారః, సర్వవ్యాపి సనాతనః ॥

న వాసుదేవా త్వర మస్తీ మంగళం, న వాసుదేవా త్వర మస్తీ పావనం!
న వాసుదేవా త్వర మస్తీ దైవతం, న వాసుదేవా త్రృణిపత్య సీదతి॥

భక్తులందరికి నారాయణ స్మరణలు.

— అపధూతేంద్రస్వామి.

అమ్మా ! వాసుదేవ ! జయము జయము శ్రీహరీ!

రాజమండ్రి

8-1-74

శ్రీరామచింతనము దంభరహితంగా జరుగుచున్నదని
సంతోషంతో వ్రాయ గలుగుచున్నాను. అమ్మా నీబిడ్డనైన
నాకు నీ ఆశీర్వాదమే అన్నివిధములా పెద్ద అండగాయుండి
నన్ను అనంతానందంలో ముంచగలదు.

వాసుదేవా ! భగవంతుని అనుగ్రహంచేత ఆరోగ్యం
గలుగగలదు. అమ్మా! అనారోగ్యం అనాథనాథుని అనుగ్రహ
విశేషమేమో! దుఃఖం దైవానుగ్రహం కావోతే మరి
కారణమేమున్నదమ్మా !

— అపధూతేంద్రస్వామి

యం. నాచారమ్మ, పొన్నూరు.

రాజమండ్రి, 18 1-74

వాసుదేవస్వరూపా ! కలిలో భగవన్నామం, భాగవతం
ప్రధానసాధనాలు. భాగవతంపురాణతిలకం. భగవన్నామం
సాక్షాత్ భగవానుడే. భగవన్నామానికున్న సిద్ధులు మరియే
సాధనకూ లేవు. చైతన్యంభగవన్నామం. తన నిజస్వరూపాన్ని
తెలుసుకున్న వాళ్లందరూ భగవంతున కభిన్నమనఃచెప్పటకు
పరమసాహసం భగవన్నామంవల్లనే అందుకుంటున్నారు.

భగవన్నామం యోగసారం, భక్తికిరీటాం, జ్ఞాన
స్వరూపం. అనంతం, అఖండం, అవ్యయం, అనామయం,
ఆత్మస్వరూపం-స్వసుఖం.

వాసుదేవ! అన్ని అనుభవరూపంగా తెలుపుతుంది.
అందుకనే నారదభగవానులు మొదలగు బ్రహ్మవిద్వా
సాప్రదాయ రసికులు “నామై వ మమ జీవనమ్” అని
మనందరికీ అభయాన్ని యిచ్చినారు.

— అశహత.

హరేరామ్

బృందావనం 28-10-61

సంతవాణి-అలలు ఆగినపిదప సముద్రస్నానము చేయ
వలయునని ఆగినవాడు మూర్ఖుడు. అవిఆగవు. వానికిస్నానము
గాదు. అట్లే శరీరధర్మము యొక్క నాశానంతరము నేను
ముక్తిని బడయుదుననుట మూర్ఖత. ఎందుకనగా శరీరమున్నంత
కాలము శరీరధర్మము లుండియే యుండును. తాత్పర్యమే
మనగా అశరీరమైన ఆత్మయొక్క అనుసంధాన బలమున శరీ
రేంద్రియాదులు అణగి మణగియుండును. సింహమును గన్న
గజములభంగి ఆత్మసందర్శనమున వాసనలు పురలును. అడ్డ
గింపవని తత్త్వార్థము. దేహధర్మము లుండినంత మాత్రాన
అసంగమగు ఆత్మయందు సంగమము గన్పింప జాలవు. పరమ
ఋషులు శరీరధర్మములు గలవారయ్యే శిష్యుల ననుగ్రహిం
చియు, దుష్టులకు శాపమొసగియు, ధన్యులను జేసిరి.

తత్త్వవిదుని దృష్టియందు దేహముయొక్క అస్తిత్వము, తద్ధర్మములు కేవలము ఆభాస మాత్రములు. ఇవి ముక్తినిరోధకములు గావు.

శ్రద్ధతో మననీయము :—

“ఆర్యా మే నాస్తి (నాకుఅత్తలేదు) భార్యా నహి, మమ భగినీ మే ననస్త్రీ, నధాత్రీ, భ్రాతా మే నాస్తి, యాతా నహి మమతనయో మే నబాలా, నశాలా, పౌత్రో మే నాస్తి, నహి, మమ సహభూ ర్మేన, తాతో న మాతా, మూర్తే సంబంధినోఽమీ నపురసురహితో నిర్గుణః, కేవ లోఽహం” ఇది మననీయము.

అజ్ఞానమనగా స్వరూప విస్మరణ :

సత్యా! సత్యవతీ! సత్యరూపా! సత్తాపూర్విణీ!
సన్మాత్రా! సదానందా! సంవిత్ రూపా! జయము.

— వాసుదేవ .

హరేరామ్ :

విజయవాడ 4-3-64

శివరాత్రి వెళ్లగానే సంగం జాగర్లమూడిలో ఉండు టకు తలచినాను. ఇంతవరకు కుదురటంలేదు. శ్రీ రామ నవమి నుంచైనా ఉండాలని యున్నది-ప్రార్థబలము ఎటు లాగునో తెలియదు. నిరంతర నామ జపమున ఎట్టివారికీ సిద్ధి కరతలామలకమని జెప్పినారు. అవిశ్వాసమున అట్టి మహత్తర మైన సదవకాశమును మానవులు జారవిడచు కుంటారు.

సద్గురువుల ప్రేమాకటాక్షమున కొంతమంది పుణ్యాత్ములు
నామ ఫలసిద్ధికి నోచుకొంటారు.

— అవధూతేంద్ర సరస్వతి

శ్రీమతి సత్యవతిదేవి : నారాయణస్మరణలు. గోల్కొట్ . 7-6-64

ఆనందము! ఆనందము! ఎవ రెన రెక్కడెక్కడున్నా
తత్వాదాశ్రయలు. తత్వేవాశ్రయలు, తచ్చింతనపరులు,
తన్మయులకు ఆనందమే. ఆనందమే. ఆనందమే. సర్వహృ
దయాంతర్వర్తి చైతన్యమే శ్రీవ్రజవిహారి నంద నందన్
రాధాగోవింద్, గురు నిష్ఠపరులకు అలభ్యము అసాధ్య
మేమీలేదు. జీవులకు ఏదిఎక్కువ అభ్యాసమైతే దానియందే
మనస్సు లగ్నమగును. అసలందరికి తనయందే ప్రీతి. అన్య
మును ఎవరూ కోరరు కోరుతున్నారంటే స్వసుఖమును ఆ
పాంచుకునే గాని అచ్చట సుఖమున్నదనిగాదు. అందుకనే
తత్పరులకు, పరవశులను చేయుటకు మిగులువుండదు. అది
ఎట్లు లభ్యము? శ్రవణ మనన కీర్తన సత్సంగాదులే. భక్తు
లందరికి నారాయణస్మరణలు.

— అవధూతేంద్ర.

సత్యవతిదేవికి నారాయణస్మరణలు. భువనేశ్వరము 12-8-64

శ్రీ గురువులు అఖండమైన, అమృతమైన, అద్భుత
మైన ఆత్మతత్వానుభూతికి పరమా నగ్రహముతో మంత్ర
మును ప్రసాదించుతారు. తన్మంత్రమునందు అత్యంత శ్రద్ధా
భక్తులు గలిగిన శిష్యులు ఆమహత్తరమైనటువంటి, అఖండ

మైనటువంటి ఆత్మ తత్త్వమును మంత్రతానుగ్రహమున పొందు
తారు. సంశయ సందేహరాహిత్యులౌతారు. అట్టి మహత్తర
తత్త్వమునకు అభిన్నములే ఈ సర్వనామ రూపములు.
విష్ణువు విశ్వరూపుడే. అనగ విశ్వం-విష్ణువే. లేక వైష్ణవియే.
మాతానుగ్రహమున జగత్తు జగదీశ్వరుడే అను దృఢనిష్ఠగలు
గును. సత్యము-అనునది గూడ శ్రీమూర్త్యు అనుగ్రహముననే
తెలియును. శీతారామ్. శీతారామ్.

— అవధూతేంద్ర సరస్వతి.

సప్రేమ హరిస్మరణలు.

అరవంకాడు 7-6-71

భాగవతం ఏకాదశ స్కంధం చదువుతూయుంటే
యీశ్లోకం వచ్చింది. ఎంతో ఆనందమైన విషయం. ఆత్మీ
యులే గదా! కాదుకాదు. తదభిన్నులే గదా యను
సంతోషభావంతో వ్రాయుచున్నాను. సర్వులకు పరమానంద
మును, దుఃఖ రాహిత్యమును నగు మార్గము. మనకు శాస్త్ర
మాతయేగదా! ఆశ్రయము ఆ తల్లి యాదేశము - లేన
బిడ్డల మని తలచువారికి యంతకన్న కర్తవ్య మేమిగలదు?
అస్తు—

ఖం వాయు మగ్నిం సలిలం మహేంద,

జ్యోతింపి సత్వాని దిశో ద్రుమాదీన్ ।

సరితృముద్రాం చ హరే శృరీరం

యత్కించ భూతం ప్రణమే దనన్యః॥

భా. ౧౧ స్కం.

పంచ భూతములు, సూర్య చంద్ర సక్షత్రములు,
ప్రాణులు, దిశలు, వృక్షములు, లతలు, అన్నవన్నియు

శ్రీహరియొక్క శరీర మని నమస్కరించుచుండవలెను.
(అనన్యభావముతో)

హరేరామ హరేరామ రామరామ హరేహరే : ।

హరేకృష్ణ హరేకృష్ణ కృష్ణకృష్ణ హరేహరే : ॥

శివ శివ శివ సర్వంత్వమేవ, శివ శివ శివత్వమేవ సర్వం.

— అవధూతేంద్ర.

హరేరామ

తా॥ గూడెం, 28-6-69

అమ్మా! నారాయణస్మరణలు. ఆరోగ్యం బాగానే
యుంటున్నది. కాలు నొప్పి తగ్గలేదు. నడచుటలేదు. కుంతి
అమ్మకోరు కున్నట్లు వూహించని భాధలు శరీరానికి రావ
టము మంగళకరమే గదా! బుద్ధిని సదాశ్రయంలో వుంచక
పోతే చిరంజీవిలా శరీరాన్ని వుంచాలనుకుంటుంది. బుద్ధికి
సదాశ్రయం దృఢప్రయత్నంతో గలిగించాలిగదా! లేక
పోతే అది దేహంతోనే పొత్తుగలిగి యుంటాను అంటుంది.
అందుకేనే 'అహర్నిశం పరిచింతనీయం శివాత్మతత్వం'
అన్నారు. శంకరులు.

— హరేరామ.

అమ్మా : నారాయణస్మరణలు.

అమృతా! అనంతా! అజరా! అమరా! ఆనందా!
సత్యా! సనాతనా! సాంబా! ప్రమాణ! ప్రమేయ!
ప్రమాతా, త్రిగుణా! సగుణా! అగుణా! సమతా! అస
మతా! భ్రాతా! శ్రద్ధా! అశ్రద్ధా! విశుద్ధా! ప్రియా! అప్రియా!

సుప్రియా! ప్రత్యక్-ఆత్మా! అంతఃకరణా! జరామరణ
వ్యాధిరూపా! సత్చిత్ ఆనందా! అహమాత్మస్వరూపిణీ!
మహదాత్మస్వరూపిణీ! నిరంజనా! నిర్వికల్పా! నిత్యా! సర్వ
సర్వగతా! సత్యసనాతనా! సామా! సాధ్వీ! సాక్షీ!
జయమా! జయమా!

వ్యాధిరూపవిలాసముగూడ ఆత్మాభిన్న జగత్తువలె
అధిష్ఠానాభిన్నమే. ఆనందము - అనానందము - జననము -
మరణము - ఇహము - పరము - అన్నిటికి అధిష్ఠానమైన
నేను సర్వమంగళము, మహత్పావనము, అతిమధురము.
అమ్మా!

— అవధూత.

శ్రీ మీనాక్షగురుస్వామి మొదలియార్

తరగటూరు-19

భీ మ వ ర ం

హరిస్మరణలు! అంబ! జగదంబ! దుర్గ! మదంబ! భవాని!

భాగవతం శ్రవణం జరుగుచున్నదిగదా! విన్నటు
వంటి కథాసుధను మరువక నిత్యము సంకీర్తనాదులయందు,
పూజాదులయందు మననము జేసుకొనవలెను. శ్రవణంలో
నీది మొదటి తరగతి అని వ్రాసినావు. నిజమే స్త్రీలు వారికే
కలిలో ఆప్రాధాన్యత విశేషముగా యున్నది. అందుకే
స్త్రీ సాధు అని వ్యాసులవారు గూడ పలికినారు. జై
మాతా పూతానుంపా సమేతా, దుర్గే అపవర్గప్రదాయినీ.

— అవధూతేంద్ర సరస్వతి.

సావిత్రమ్మ, తె నా లి.

భీ మ వ రం

నారాయణస్మరణలు :

12-4-61

రఘువర తవమూర్తిం ర్మామకే మానసావే
 నరక గతి హరం తే నామధేయం ముఖే మే ।
 అనిశ మతులభర్యో మ స్తకం త్వత్పదాబ్జే
 భవజలనిధి మగ్నం రక్ష మా మార్తబంధోః ॥

మనః కమలమునందు శ్రీరాఘవుని సుందరస్వరూపము, నరక మార్గమును తొలగించు నీనామము ముఖమునందు, నిరంతరము అతులనీయ భక్తితో నీ పాదపద్మములయందు నాశిరస్సు నుండునట్లు, భవజలధి మగ్నుడనైన నన్ను హే ఆర్తబంధో! రక్షింపుము.

ధ్యానవిధానము సుఖమైనదే! తనకు అత్యంత ప్రీయమైన వస్తువు ఎప్పుడూ జ్ఞప్తిలోనే ఉండటము సహజము. ఇది అందరికి అనుభవమే. అట్టి ప్రేమ భగవంతుని యందు గలుగునట్లు గట్టిగా ప్రయత్నము జేయవలయును. అట్టి దృఢ ప్రయత్నమున మరగానమయమున అదియే భావమున మరుస్థితిని బొందును. పైకి భగవన్నామం ఎంతజేస్తూన్నా, అంతా బ్రహ్మమే అనుకున్నా, నాకు ప్రాణతుల్యం శివుడనుకున్నా లోపల నున్న వాసన అసలు సమయానికి బయటపడుతుంది. ఉదాహరణముగా వ్రాయుచున్నాను. ఆంతరంగిక వాసనల వలన మనోనిగ్రహము జిహ్వాకును అరిష్టాడము చేత కానివలన తన ఉపాస్య దేవునింటే యిష్టమున్నకూర ప్రీయమంటారు. వదలలేదు. సమ్మినవారిని ప్రేమించి తరింపజేసేది భగవం

తుడు గాక నిశ్చయముగా అన్యులు లేరు. గాని వాసనలచేత వస్తువులు, ప్రాణులు సమయానికి భగవంతునికంటె జ్ఞాపకమునకు వచ్చి పునర్జన్మకు హేతువగును. అట్టి ప్రమాదము తొలగగలందులకు ఆత్మ స్వరూపమైన ఇష్టదేవుని బాగా ప్రేమించమని, దృఢముగా కీర్తించమని, శాస్త్రములు, మహాత్ములు చెప్పచున్నారు. గోంగూర యిష్టమైతే అది వండిన వాడు తినకపోతే ఆ ప్రేమ భగవంతుని మీదకు మరలగలదు. మనస్సుకు అన్యమైనది యిష్టమైతే దానిని తక్షణం వదలటమే శ్రేయస్కరము. లేకపోతే జిహ్వా ప్రాణం తీస్తుంది. మనస్సు గోతిలో పడేస్తుంది.

అసలు తరచితరచి విచారించినచో తాను తనకు ప్రేమమైనట్లు ఆన్యవస్తువులుగాని, ప్రాణులుగాని యెన్నడు ప్రేమము గారు గారు గారు. అన్యులవల్ల సుఖదుఃఖములు గలుగు చున్నాయంటారు. అవి నిజమయితే ఒకరికి సుఖంగా వున్నది.-ఇంకొకరికి దుఃఖదాయక మాతోందే! ఒకరికి దుఃఖదాయకముగా వున్నది.- ఇంకొకరికి సుఖముగలిగించు చున్నదే! ఇదంతా కేవలమూ విచారలోపమే. నిరంతరము ప్రేమతో యేమిజేస్తూన్నా, భగవన్నామమును గీర్తించుతూ ఉంటే ఆయనయే బుద్ధిని ప్రసాదించగలడు.

భోజన సమయంలో సరోజనమ్మ దంపతులు పిల్లలు వాసుదేవదంపతులు అందరు ఎవరికీబుద్ధు రాకుండ భగవన్నామ స్మరణతో ప్రసాదమును తీసుకుంటున్నారని తలం చెదను. ఒకమాట-పిల్లలకు కొత్తగుడ్డలు కుట్టించినా భగవన్ని

వేదన అనగా అర్పించి ప్రసాదముగా వాడుకొనవలెను. భగవద్భావమున భవము నశించును. శ్రీరామ నామం కలిదావానలమునకు చల్లని జలమువంటిది. కలి మహావిటపమునకు శ్రీరామనామము కుఠారము వంటిది. దురంత దుర్దాంత దుర్గమ బాధల నివారణకు రామనామము అమృతమువంటిది. మర్త్యాది బ్రహ్మలోక పర్యంతముగల సంపదలను తృణకారము జేయునది శ్రీరామ నామము. కష్టములను సుఖములుగా ననుభవింప జేయునది శ్రీరామ నామము. ఉపాసకులకు యిష్టమైన వస్తువు భగవంతుడే. అన్యముండరాదు. భక్తులందరకు నారాయణ స్మరణలు :

— అవధూతేంద్ర సరస్వతీ.

గుంటూరు సీతారామ కాశ్మీగారికి,
వాసుదేవ స్వరూపా, పాల్వంచ :

రాజమండ్రి

సకుటుంబముగా నారాయణ స్మరణలు. మీరు ప్రేమతో పంపిన M.O. అందినది అంతమాత్రం చాలును. మీరు మానసికంగా యేమి తలంచవలదు. మీరు పంపినది కేవలం భిక్షకే వినియోగించుతాను. వడ్డీ వ్యాపారస్తుల ద్రవ్యాన్ని అంగీకరించాలని లేదు. అందుచేత మీకు వ్రాశాను. ప్రస్తుతం ఏమియు అవసరంలేదు.

— అవధూతేంద్ర సరస్వతీస్వామి.

ఓన సత్యవతమ్మ,

పొన్నూరు.

జయతు జగన్మంగళం హరేర్నామ ! చి. సీతమ్మకు నారాయణ స్మరణలు. 22-1-69వ. తేదీన వ్రాసిన ఉత్త

రానికి వెంటనే జాబు వ్రాయలేక పోయితిని. మీ ఉత్తరం జూచి చాలా సంతోషమైనది. భాగవతము, బ్రహ్మ సూత్రములకు వ్యాఖ్యయని గరుడపురాణమునందు యున్నది. గాఢ, యేకాదశస్కంధము ఒక్కటే గీతకు విపులార్థమని గూడా మహాత్ములంటున్నారు. సరళంగా, సరసంగా భాగవత ధర్మమంటూ జెప్పచూ బ్రహ్మప్రాప్తికి యీ కీలిలో యిదే సుమా పరమాదరణీయమని, కృష్ణ భగవానులు పదే పదే ఉపదేశించినారు. అమ్మా! మీరిరువురు యీక్రింది సాధనను పట్టుదలతో అభ్యసించిన సవిధిగా శ్రవణము మననము నిధి ధ్యానము జేసిన సాధన చతుష్టయ సంపన్నులు యే అద్వయాయానందము పొందగలరో, అదే ఆ అద్వయాయానందమే మీరును, నిశ్చయముగా బొందగలరు. సత్యము, సత్యము. సత్యము. ఎప్పుడైతే నిరంతరము సమస్త (స్త్రీ) పురుషుల యందు నా భావన జేయబడునో, అప్పుడు కొద్దిరోజులలోనే సాధకుని హృదయమున నున్న చిత్తమునందున్న, స్వర్ణ, ఈర్ష్య, తిరస్కారము, అహంకారము మొదలగు దోషములు దూరమైపోవును. అప్పుడు తనవారే యెగతాళి చేయుదురు. చేయనిండు. దానిని లెక్కజేయరాను. నేను మంచి దాన్ని అది చెడ్డ. అను దేహదృష్టిని లోకలజ్జను వదలి పెట్టి కుక్క, చండాలుడు, గొ. మరియు గాడిదకు! భూమిమీద పడి సాష్టాంగదండవత్ ప్రణామము జేయవలెను. యెంతవరకు సమస్త ప్రాణులయందు నాయొక్క భావన (భగవద్భావన) గలగదో అంతవరకు ఈవిధంగా మనస్సు, వాక్కు, శరీరము, యొక్క అన్ని సంకల్పములు అన్ని కర్మల ద్వారా

నాయొక్క యుపాసన జేయవలెను. ఉద్ధవా ! యెప్పుడైతే సర్వత్ర సమబుద్ధి బ్రహ్మ బుద్ధిని అభ్యాసము జేయునో అప్పుడు కొద్ది దినములలోనే వానికి జ్ఞానము గలిగి అంతయు బ్రహ్మ రూపముగా గనుబడి మొదలిడును. అట్టి దృష్టిగలిగిన తరువాత సోల సంశయములు సందేహములు వాటంతట అవే నివృత్తిగాగలవు. అప్పుడు సర్వత్ర నాయొక్క సాక్షాత్కారమును బొంది సాంసారిక దృష్టి నుండి ఉపరతుడవును. నన్ను పొందుటకు ఎన్ని సాధనలున్నవో వానిలో సర్వశ్రేష్ఠ సాధన యిదియే. గాన సోల ప్రాణులయందు పదార్థములందు మనస్సు వాక్కు శరీరముయొక్క సమస్తవృత్తుల ద్వారా నా భావనయే జేయవలెను. కృష్ణార్థవ సంవాదము-శ్రీభాగవతం. 29 - అధ్యాయము - 15, 16, 17, 18, 19 వరకు.

పై చెప్పిన విషయమున సాష్టాంగదండ ప్రణామము జేయవలెను అని పురుషులకు జెప్పినారు.- స్త్రీలు సమస్కారంజేస్తే చాలును. ముందు యిలా అభ్యసించవలెను. ముందు యింటిలో వున్న తండ్రికి, అక్కగారికి, యింటికి వచ్చుకుక్కలకు, బిల్లులకు, పిచ్చుకలకు, తులసికి, పుష్పజాతికి, యే చెట్టు అయినా యే జీవిఅయినా, సూకరము, ఖరము, యిట్టి అభ్యాసము చేత ఇంటికి వచ్చు బిచ్చగాండ్రు - పాలు, పెరుగు వాండ్రందరికివారికి తెలియకుండానే ఆత్మభావం లేక అహం భావంతో నమస్కరించు అభ్యసించితే, అన్ని చదువుకొని అహంకారము వదలుకోలేని వారికి దుర్లభమగు అద్వయ సందేహము మీ సొత్తుగాగలదు. భావబలానికే సుమా సాధన. భావబలం పొందకపోతే చాలాకాలం సాధనలోనే వుండాల్సి

వస్తుంది. మానవునకు అసాధ్యమేది లేదు. శనైః, శనైః. అనగా కొంచెం కొంచెంగా ప్రారంభించితే అదే దృఢాభ్యాసముగా మారుతుంది. ఇట్టి సాధనకు అవసరమున్నంతనే వ్యవహారం వూడాలి. అనవసర వ్యవహారం వదలుకోవాలి, అలాగే ఉత్తమ సాంగత్యము వుండాలి అస్తు.

అహంకార నివృత్తికి అమోఘపుపాయం శృష్టస్వామి జెప్పినారు. నాకు ఇది అత్యంతప్రియం గాన మీకునూ ప్రవాయుచున్నాను. మీ నాన్నగారికి నారాయణ స్మరణలు. భక్తులందరికి నారాయణ స్మరణలు.

— అవధూతేంద్ర సరస్వతీ స్వామి.

శ్రీమతి నాచారమృకు -
నారాయణస్మరణలు.

హి న్నూ రు.

భగవాన్ శృపాకటాక్షమున నిత్యనియమంగా, భగవత్సేవ చేసుకుంటున్నావని తలంచుచున్నాను. ప్రపత్తి మార్గంలో సౌలభ్యం యెక్కువగుట తదనుష్ఠాతలకు మరింత ఆనందమునుమా! భారమంతా శ్రీ నారాయణునకే తదా శ్రయులకు యెంతో ఆనందము. నారాయణుడుగూడ తన భక్తులను అరజేతులమీద నడుపుకుంటాడు. రవంత బాధగలుగనీయదు. అర్థాత్ మాత బిడ్డనుగాపాడినట్లుగా కాపాడుచుండును.

“నమేభక్తః ప్రణశ్యతి” అని శ్రీమాన్ ప్రతిజ్ఞ నిరంతరము భగవంతుని మరువక, తింటూ, తిరుగుతూ కంటూ పరుండుచూ భగవంతుని మరువకుండు పే భక్తుని

స్వరూపము. తనను తాను అర్పించుటకు భక్తునికెంతో సహాయము భగవంతుడు కల్పించినాడు. అది సులభముగాని, జ్ఞానమార్గమువలె కష్టముగాదు.

మానవునికి ఆస్తి మాధవుడుగాని మాయగాదు మాధవుని స్మరింప, ఆశ్రయింపక మానవుడు మాయకు తొలగింపజాలడు. అంతంగలదిచూయ. అనంతుడు భగవంతుడు. అందుచేతనే మాధవాశ్రయమే మానవ జన్మముభ్యోద్దేశ్యముగాని మాయపాలై మావవత్వమును నాశనమొనరించుటకుగాదు. కలికాలమగుటచే పరమాచార్యులగు గురువులు కరుణాభివులు గాన ప్రపత్తి మార్గమును ప్రసాదించారు. ఈ వ్రాతయెందుని తలంచవలదు ఈ విధమగు పూజచేత కరములు సార్థములని తలంపుచే వ్రాయడము సుమా! భగవంతుడు నీకు తీర్చినిచ్చినాడు. పెద్దప్రత్తరమైన విసుగు జనించదు. ఇతరులకు అనేక యిబ్బందులుండుటచే “శ్రీహరి” అని తలంచుటకు కూడ సమయంపుండదు. అని సమయాన్ని వ్యర్థంగా గడుపుతూంటారు.

మహదానందమైన మాట. పొన్నూరులో 11-11-64 నుండి శ్రీ రంగయ్యగారి తలంపున 7 దినములు భాగవత సప్తాహం. భాగవతము వినుమహాభాగ్యము గలుగుచున్నది. ఇంతకన్న ప్రియమైనదిలేదు. ఉన్యోగ ధర్మమున నుండుటచే మురళిని మురళీధ్వని వాని కథ, లీలామృతము పానమొనరించుటకు రమ్మని వ్రాయజాలనైతిని. కలంనోచుకోలేదు.

— అవధూత,

హరేరామ్. నారాయణస్మరణలు

కన్యాకుమారి, 9 6 66

నిన్న యిక్కడకు వచ్చినాము. శరీరమారోగ్యం గానే యుంటున్నది. నీ అనుష్టానం నిర్విఘ్నంగా జరుగు తున్నదని తెలచెదను. పారమార్థంలో భగవదాశ్రయం వచ్చేవి పరీక్షలేగాని అన్యంగాదు. ఇంకొక విశేషమేమన ! సర్వార్పణము జేసికొన్నవాడు భగవదప్రసాదం సంతోషించు తాడు. అట్టి వానికి కష్టాలు లేవు-పరీక్ష లేదు. నిత్యసంతో షిగా ఉంటాడు. క్రమక్రమంగా భగవదాశ్రయంలో జార కుండా యుంటే అన్ని యోగ్యతలు గలుగుతాయి. భక్తు లందరకు నారాయణస్మరణలు.

ఋణమోచన కర్తారః, పితుస్సన్తి సుతాదయః ।

దినమోచన కర్తాః, స్వస్మా దన్యో న కశ్యచ॥

— అవధూతేంద్ర సరస్వతీస్వామి.

ఒక భక్తునికి వ్రాసిన లేఖ

ఇంద్రప్రస్థము

హరేరామ్

25-7-62

జైహరి, శ్రీహరి, అమ్మజగజ్జననీ, కృపామయి, తల్లీ, చిత్స్వరూపిణి, శివా, భవానీ, నారాయణీ, అమ్మా, అమ్మా, నీవు గాని వస్తువే లేనపుడు ఏనామము నీనామము గాదు. కానీ అమ్మా! జగదంబా! నీఅనుగ్రహముంటేగదా భ్రాంతిచే అన్యముగాదోచు సర్వస్వమును నీవుగా దోచుట గలుగును. భువనేశ్వరీ ! నీదయ అపారము. అనంతము. అమ్మా! కరుణావరుణాలయీ! భక్తివత్సలా! సహజానంద స్వరూపా! ప్రసాదింపుమా, నీ అనుగ్రహమును. కుపుత్రుల

యందు కూడా నీకు వాత్సల్యము అపారముగదా వింటిని. వింటిని, నీ కపకారమొనర్చిన కాకాసురునియందు నీకెంత ప్రేమ. నిన్ను అనేకవిధముల బాధలుపెట్టిన రాక్షసస్త్రీల మీద యింకా అన్యాయరాధులయందు ఎంతకరుణ. అమ్మా-అమ్మా-అమ్మా నీవుగా అన్యములేదు. ఉండుట భ్రాంతి తోచుట భ్రాంతి అమ్మా-అమ్మా, జగజ్జననీ! తల్లీ! అమ్మా! నీభక్తులైన వారు, దేనిని ఆశించెదరు? ఆశించువారు నీభక్తులగుదురా! కారు, కారు, కారు. నీభక్తులయందు నిర్భయత్వము, నిర్మమము తప్పక గలిగియుండును.

— హరేదామ హరేగోవిందా హరేగోపాల.

మూర్తిగారికి సకుటుంబముగా
నారాయణస్మరణలు :

విజయవాడ
1-10-71

నా ఆరోగ్యం బాగానే యుంటున్నది. భీమవరంలో దసరా పూజలు సంకీర్తన విజయవంతముగా జరిగినవి. 70 సంవత్సరముల వయసువున్న బ్రహ్మచారి ఒకరు కివ, పర్యాయము భారతదేశ, తీర్థములు, క్షేత్రములు కాలినడకతో జేయుచు వచ్చిరి. వైశ్వదేవపరులు-కేవలం వైదికుల ఇంటిలోనే-స్వహస్తం జేసుకొనెదరు. ఆలా లభించనిచో-ఎన్నిదినములైనా పండ్లవీదనే-లేక-ఉపవాసములతో గడిపెదరట. నిరంతరం-జపంలో యుంటారు. విద్వాంసులు, సరళస్వభావులు-వారు, 5 దినములు సంకీర్తనకువచ్చిరి. భాగవతము, భగవన్నామము కలి ప్రధానసాధన మని యెన్నో ప్రమాణ

ములద్వారా చక్కగా చెప్పిరి. అందరకు నారాయణస్మరణలు. బోల్ భక్తవత్సల భగవాన్ కి జై.

— అవదూత.

జె. జె. రామరావు,

సిద్ధాంతం.

వాసుదేవ స్వరూపా! ఇప్పుడే భీమవరం తీసుకు వెళ్ళుచున్నారు. జగన్నాథా-కొంచెముగా ఆరోగ్యం కుదుటపడినది. మహాదేవా! అధికముగా మాట్లాడజాలను. నారాయణా! వచ్చినట్లయితే చూడగలరు. శృష్టా! ఎప్పుడు వచ్చినా సంకీర్తన ప్రారంభ సమయంలో నేను బయటకు వచ్చెదను. హరి-గ్రహించగలరు. ఏకాంతం అవసరం. జనార్దనా! యీ 4 మాసములనుంచి మాధవరామ్ నాకు నేవయెంతో చేసినాడు. నావద్దనే యున్నాడు. రాఘవ! అందరికి నారాయణ స్మరణలు.

— హరేరామ్,

పి. జె. కె. మూర్తి

తరగటూరు

జయచ జగన్మంగళం హరేర్నామ.

.28-12-69

అందరికి సకుటుంబముగా నారాయణస్మరణలు. ఈ మధ్య నేను చిత్తూరుజిల్లా పర్యటనచేసి వచ్చినాను. మీరు తెనాలికి వ్రాసినవరు ఇక్కడకు పంపినారు.

భగవాన్! కృపాకటాక్షముచే 15వ తేది ఆపరేషన్ అయినదని తెలంచెదను. అమ్మా! ఇంట్లో అందరు వారి వారికున్న సమయములో హనుమాన్ చాలీసా “నాస్సైరోగ

హరై సబపీరా” అనేది, సంపుటిచేసి పారాయణచేయు చుండవలెను. భగవాన్ శ్రీపదే ఆర్గ్యలాభము గలుగును. అందరకి నారాయణస్మరణలు.

— అవధూత.

మాధవరాంకు.

రామనామాన్ని సమ్ముకో, బహిర్ముఖుడవు గాకు. అంతర్ముఖుడవుగా ఉండాలి. రామనామం మనసా, వాచా, చేసుకోవాలి. సుఖమును పొందగలవు. మంచి చేసినవానికి అధోగతిలేదు. సీవుచేయు ఆధ్యాత్మిక శ్రేష్ఠే నీకు తిండిపెడు తుంది. అన్నం అన్నం అంటే ఎవ్వరూ పెట్టరు దుఃఖాల పాలవుతావు. రామా అంటే సుఖపడతావు. నీకు నీ ఆత్మే దిక్కు. రాముడే గతి యని దృఢనమ్మకం కావాలి. నా మాటవలన శ్రేయ మని నీకు మనసా వాచా అంతరించింది. ఇత్పటియినా శ్రీరామునియందు, రామనామము నందు విశ్వాసము త్రికరణంగా వుంచు. అభయం పొందు తావు. బయట ఎన్ని చెప్పినా నీగతి అధోగతే. కలియుగంలో జ్ఞాన సాధనం ప్రతిష్ఠ కోసమే. సీతారాముల ఆశ్రయమే సర్వశుభములకు ప్రారంభం.

— హరేరామ్.

శ్రీ మగంజగారికి. నారాయణ స్మరణలు. భీమవరం, 5-10-72

ఒక మాసం విశ్రాంతి అవసరం. ఇక్కడే వుండ గలను-ఉద్యోగం నిమిత్తం సీపు కంగారుపడకు. “దుర్గమ

కాజ జగతకే జేతే-సుగమ అనుగ్రహ తుష్టారే తేతే" అను నది సంపుటిచేసి మూడుపూటల హనుమాన్ చాలీసా చదువుము.

అర్ధాత్ భగవద్దాశ్రయంలో జీవునకు అపజయమే లేదని భావము. తద్విముఖత్వమే-విపత్తు. తత్సుముఖత్వమే సంపత్తు. మీ యింటిముందు దేవాలయంలో ఉన్న శ్రీ కోదండ రామచంద్రప్రభునకు అనంతానంత ప్రణామములు. మీరు నిత్యము దర్శించి, ప్రదక్షిణ పూర్వక నమస్కారము జేసికొనుడు. ప్రదక్షిణము చేతులు ఊపుకుంటూ జేయుకుడు. నమస్కారపూర్వముగా మెల్లగా నడచుచూ జేసుకొన వలెను. శ్రీరామరక్ష - సర్వజగద్రక్ష.

— అవధూత.

శ్రీ సీతారామమ్మ

తె న లి

బృందావనము

25-11-67

జయతు జగన్మంగళం హరేర్మాను. ధర్మపుత్రి! చి. సీతారామమ్మకు నారాయణస్మరణలు. వాసుదేవ! సద్రూపుడైన, గోవిందుని, గోపాలప్రభువు పాదపద్మభక్తి వాంఛించుచు వ్రాసినపుత్తరము జూచినాను. సంతోషము. జీవునికి యేక్షణంలో, యేముహూర్తంలో భగవన్నామ స్మరణ లేకుండా జరుగుతుందో అది పెద్దహానిట, గొప్ప లోపముట, అప్పుడు అంధత్వముట, అంతనిషేధమే లేదట. యని జెప్పినారు. ఇది గృహస్థులకు సాధ్యమేనా? అనిపిస్తుంది, గాని అభ్యసించినవారికి సాధ్యముగాక అసాధ్యమేమిలేదు.

అలాగున్నవారిని జూడటము గలిగినది. దానినే అనన్యత అంటారు. అదే శ్రీభక్తరాజు ప్రహ్లాదునియొక్కనిష్ఠ.

ప్రతిదినము, 5 నిమిషములు యీవిధంగా సాధన జేయాలి. ఆ అయిదు నిమిషములలో, కంటికి కనబడినా, మనస్సుకు తోచినవి, వస్తువులుగాని ప్రాణులుగాని, శ్రీహరి స్వరూపమేనని చేతులుజోడించి, మ్రొక్కవలెను. అలా 6 మాసములు అయిన తరువాత 10 నిమిషములు చేయాలి. 1 సంవత్సరమయిన తరువాత 10 నిమిషములు జేయవలెను; సంవత్సరన్నర అయిన తరువాత, 40 నిమిషములు. రెండవ సంవత్సరము వచ్చేసరికి 1 గంట. యలా పైము పెంచుకొంటూ, చేసినటులయితే, నిశ్చయంగా, సర్వభూతమయంగా భగవంతుణ్ణి జూడటం గలుగుతుంది. ఇట్టి భావమును బొందుకొరకే సాధన, యెన్ని జన్మలెత్తినా యీ భావమును పొందవలసినదే.

ఆనమయంలో యెదురుగా కూతురువచ్చినాసరే యిష్టదేవునిరూపంగా తలంచి నమస్కారం జేయాలి, లేక బిచ్చగాడువచ్చినా కుష్టువాడు కనుపించినా కుక్కలు పందులు పురుగులు, పుట్టలు, యేవిజూచిన, సర్వమూ హరియొక్క రూపమేనని వందనము చేతులు జోడించి, శిరస్సువంచి, చేయవలెను. తప్పక ఇట్టి అభ్యాసము జేయవలెను. బద్ధశత్రువులుగూడా, విషంగాడా హరిస్వరూపమని నీకు స్పష్టంగా తెలుస్తుంది. అనుభవంగా పై భావమును అభ్యసించక మొండితనంగా యెన్నిమాలలు జపంచేసినా, యెన్ని నియమాలు

పాటించినా, యెన్నియూత్రలుచేసిన, జన్మలెత్తటం పెరుగుతుంది. అర్థాత్ చాలాకాలం పైభావం వచ్చేవరకు యుండాలియని, అందుచేత, తప్పక తప్పక తప్పక పైవిధంగా అభ్యసించుటకు ధృఢ సంకల్పము చేయుము. ఆసమయంలో మాటలాడుట యుండదు. ఈజన్మలోనే అందుకోవాలి. మరుజన్మమాట ఇప్పుడు అనవసరం. వృత్తరం అందిన నాటినుండి ప్రారంభం, 5 నిమిషాలతో అభ్యసించుము. రోజూ ఒకే సమయం ఉండాలి, మార్పురాగూడదు.

— అవధూతేంద్ర సరస్వతి.

శ్రీ పి. జె. కె. మూర్తి గారు

భీమవరం

సకుటుంబముగా నారాయణ స్మరణలు :

22-9-71

భగవాన్ కృపాకటాక్షముచే శరీరానోగ్యం బాగానే యుంటున్నది. ప్రతి జీవికి స్వాధ్యాయ మవసరము. తన సంగతి తనకే తెలియకపోతే మానవత్వముయొక్క విశిష్టతను వ్యర్థము చేసినవాడే యగును. స్వాధ్యాయము వలన దైవ సంపత్తు పెరుగుతుంది. భౌతికమువలన అసురసంపద నోటికి వచ్చినది కనుక, అదియే మారకుండా యుంటే జీవితంలో ఆపదలొచ్చినపుడు ఆదుకుంటుంది. ఆపదయనగా అచ్యుత విస్మరణేగా! అస్తు. భక్తులందరికి నారాయణస్మరణలు.

— అవధూతేంద్ర.

అమ్మా : వాసుదేవ :

గుం టూ రు

సనాతనీ : సత్యస్వరూపా : జయము. జయము.

4-7-73

‘సర్వో పి కార్యం బ్రహ్మణా కృతం’. ఎంతనిజము! అందుకేనే సనకాదులతో హంసరూపుడైన భగవానుడు ‘మనసా వచసా దృష్ట్యా గృహ్యతేఽవ్యైరపీంద్రియైః అహ మేవ సమత్తో అన్యదితి బుద్ధ్యధ్వ మంజసా’ అన్నారు.

అమ్మా అనుభవంగా పోయినా అసలు బ్రహ్మనిలా సమేగదా ! విలాసమనగా-అనన్యమేగదా ! ఒకరు కల్పిత మంటారు, మరొకరు మాయ అంటారు. ఆ రెంటికి అధిష్ఠానం ఆత్మేగదా !

చూడు - శరీరము వ్యాధి, బాధలు, ఏడుపులు, జన్మలు, మరణాలు వాసుదేవుడే. గీతలో అష్టమూర్తు లన్నారు. అంతా దానిలోనే యిమిడిఉన్నది. ఆహా ! అందరికి తోచేది అనేక నామరూపాలతో నేనే దర్పణ దృశ్యం లాగ నాయందే అంతా నేనే “స యేవ సర్వం యనస్తి యన్నాపి...” స ద్రవ్యహ్మ కార్యం సకలం తదేవ.

“అత్ర ఆత్మవృత్తిరేకేణ ద్వితీయం యో న పశ్యతి స మహాత్మా స యోగీ బ్రహ్మభూయాయకల్పతే” వాసుదేవ !

1 వ తేదిని స్టేషనులో రైలు ఎక్కబోతే ముందుగానే అసాధ్యంగా నొప్పి వచ్చినది. వెంట శాస్త్రీ ఉన్నాడు. పూరి లోకి పోలేక అక్కడనే ఉన్న విజయవాడ రైలులో విజయ వాడ పోయినాను. రైలు యెక్కినతరువాత నెమ్మదించినది. ఈ లీలలు యెంతకాలమో ? వాసుదేవ !

— అవధూతేంద్ర సరస్వతీ స్వామి.

చిరంజీవి సరస్వతి నారాయణస్మరణలు.

కలిమలాపహారి, భక్తిరస పరిషించిత శ్రీ మద్భాగవత సేవనము, నిత్యము కృష్ణా భిన్న స్వరూపమును భావముతో చేతులు మోపక పరుండిగాక అతి శ్రద్ధాభక్తితో చదువు కొను చుంటివిగదా? భగవత్ప్రేమతోనే కీర్తనలతోనే అన్ని సాధనలకు సంపన్నత భగవన్నామ జపమునందు ప్రీతిలేనిచో న్రతములు, యాత్రలు, ఉపవాసములు, వ్యర్థము.

వాసుదేవ! హరినామ విషయమై సంకల్పము జేసినచో జీవులకు మహాలాభము గలుగును. సర్వసుఖములలోని ఆనందమును ఆరు శాస్త్రములలో మధింపగా తేలిన సారమును భగవన్నామమై యున్నది. సోమరితనమును త్యజించి నామస్మరణ జేసిన మహాలాభము గలుగును. నామ జపము జేయు విషయమై మనసులో దృఢముగ సంకల్పముంచవలెను. సంకల్పములేనిది యేక్రియలును జరుగవు-వాసుదేవ!

— అవధూతేంద్ర సరస్వతి.



లంక సత్యనారాయణగారు

గుంటూరు

భీమవరం

30-12-74

వాసుదేవ స్వరూపా! ఏకాహమున రామనామా మృతమును గ్రోలిన భక్తుల పాదరేణువులకు జయ జయ కారములు.

పూజ్యులు మీ గురుదేవుల సమక్షమున సీతారాముల సేవ తదభిన్నమైన రామనామము సంకీర్తనము అత్యంత నైభవంగా సంపన్నమైందని తలంచెదను. రామనామ సంకీ

ర్తన పరులు ధన్యులు? వారి తల్లితండ్రులు-వారి పుత్రులు -
అతనిని కన్నతల్లి - అతడు నేవించిన తీర్థములు ధన్యములై
నవి. ఎవడు గోవిందునితో విముఖుడో వాడు ఆదరణీయుడే
గాని పూజ్యుడుకాడు. వాసుదేవ ! ఇట్టి భావములు పోషిం
చుకుంటే రాగద్వేషములు అంటకుండా రోమరోమంలో
రాముడున్నాడనే స్పృహ దృఢమై అంతా రామమయం
అంటూ అరిషడ్వార్గాన్నీ అంతాన్నీ అనంతాన్నీ అంతులేని
ఆనందంగా కీర్తిస్తూ ఆనందంలో మునిగి ఓలలాడుతూ పునీ
తుడై పునీతులను చేస్తూవుంటాడు.

— అపధూతేంద్ర.

~~~~~

చిరంజీవి సరస్వతికి నారాయణస్మరణలు.

భీ మ వ ర ం

విశ్వమే రూపముగ గలవాడు వాసుదేవుడు ! హరే  
రామ - జపము జేయునపుడు మనస్సు యెచ్చటెచ్చట పరి  
భ్రమించునో అదియంతయు వాసుదేవ స్వరూపమే. చర్మ  
చక్షువులకు ఎట్లు గోచరించిన వాస్తవముగ అది వాసుదేవ  
స్వరూపమే. ఆ మాట మనస్సునకు పట్టించవలెను. సరే  
వాసుదేవాతిరిక్తముగ నీవు తిరుగుటకు స్థలమే లేదు - వస్తువే  
లేదు-ప్రాణియే లేదు. అచటనే వుండుము, అది దానిబ్బ  
మున్నచోట వానిమ్ము. నీ భగవద్భావముతో ప్రయత్న  
పూర్వకముగ అనగా ఎక్కడ వాలినా వాసుదేవునియందే  
నని అఖండ విశ్వాసముతో నుండినచో మనస్సు మాయలో  
బడవేయ జాలదు.....చర్మ చక్షువులు నిజమును చూడ

జాలవు. గాన వివేకనేత్రము స్వవశంలోనే యున్నది గదా ?  
అస్తు. వాసుదేవ.

— అవధూతేంద్ర సరస్వతి.

హరేరామ్. నారాయణస్మరణలు కుసుమసరోవరం, గోవర్ధనం

17-4-65

భగవాన్ శ్రీకృష్ణ చంద్ర ప్రభు అనుగ్రహమున,  
పులినవాసమున, అఖండసం కీర్తననైభవముగానమాప్తి అయి  
నది. తదనంతరము శ్రీగోవర్ధననాథుని అనుగ్రహమున  
ప్రదక్షిణము జరిగినది. నిన్న అన్నకూటము అనగ ౪6 రకముల  
పదార్థములతో శ్రీగిరికి జప నివేదన, వేలు మంది భోజనం  
జేసినారు. అందరు బృందావనం వెళ్ళి పునః దర్శనములు  
చేసి 25 వ తేదిన బయలుదేరుదురు. నాప్రయాణం యింకా  
తేదీవాయలేదు భక్తులందరు క్షేమము. ఇంతే నారాయణ  
స్మరణలు.

— అవధూతేంద్ర సరస్వతి.

ॐ శ్రీకృష్ణాయ నమః

చిరంజీవి సరస్వతికి, నారాయణస్మరణలు.

24-2-

సప్తాహం జరుగుచున్నది. ఈవిధంగా భగవన్నామం  
వింటూ అంటూ ఎన్ని జన్మలు మానవుడు యెత్తితే యేమి ?  
జన్మసాఫల్యం యిదేకదా ! ఆహార నిద్రాభయాదులన్నియు  
కేవలం పశువుల ధర్మమైతే, అవి ధర్మబద్ధంగా పుంచుకుంటూ  
మానవత్వాన్ని మాధవత్వంగా జేసుకొనుటయే జన్మవిశే  
షము... భగవన్నామం వదలకు, భగవంతుడూ వదలడు. శ్రీ

మారుతి-నామనిష్ఠ-సేవానిష్ఠ-భక్తులకు మరువదగనిది గాదు. భక్తకోటికి ఆచార్యుడు శ్రీఆంజనేయుడు. సర్వమూ వాసు దేవస్వరూప మని భావవృద్ధి పొందుము. వ్యవహారింగా వున్నట్టు భావిస్తూ వాసుదేవతత్వాన్ని మరువవలదు. అదే సత్యం. వస్తువులూ, ప్రాణులు అసత్యం.

— అవధూతేంద్ర సరస్వతి.

శ్రీమీనాక్షీ గురుస్వామిగారికి అంధ్రాశ్రమం, ఋషికేశం 7-8-85

హరేరామ్. నారాయణ స్మరణలు. అధమాధములు గూడా కేవలము శ్రద్ధతో నిరంతరము భగవన్నామ సంకీర్తనము జేయుచు తరించుచుండ, యిశ్రద్ధతో భగవన్నామమును చేయువారల భాగ్యమును ఎవరు గొనియాడగలరు? అందుకనే “నమే భక్తః ప్రణన్యతి” యని భగవానుడు పలికెను. ఏమన భక్తుడు తనను అనేకబాధలు పెట్టినను అఖండ విశ్వాసము భగవంతుని సత్తాయందు గలవాడగుటచే ఎవరిని ద్వేషింపక ప్రహ్లాదునివలె పరమేశ్వరాయత్త చిత్తమును గలిగి యుండును. భగవంతుని సత్తాయందు నృథ విశ్వాసముగల భక్తుడు అన్యచింతలేక అవమానపరచిన ఆదరించుచు, సన్మానించిన త్రోసిపుచ్చుచు “అంబుజోదర దివ్యపాదారవింశ చింతనామృతపాన” మత్తుడై యుండుచు. ఆసక్తిలేక కేవలం శరీర నిర్వహణార్థము భుజించుచు శారీర కైంకర్యముగూడ భగవత్కైంకర్యముగ ఎంచి భగవన్మయముగ నుండును. అట్టి భక్తుడే భగవంతుడు. “పానీయంబులద్రావుచున్” ప్రహ్లాదుని

వలె అన్ని వేళల భగవన్నామము చేయుచుండ ఏభక్తి దుర్లభము ? ఏదియుకాదు. హరేరామ్.

— అవధూతేంద్రస్వామి.

జయతు జగన్మంగళం హరేర్నామ సంకీర్తన భవనం బంసీవటం  
బృందావనం

శ్రీ సత్యవతీదేవికి నారాయణ స్మరణలు. శ్రీకృష్ణ చంద్రుని ధానుమైన శ్రీ బృందావనములో శ్రీకృష్ణచంద్రుని ఝూలా పుత్రవములు నైభవంగా జరిగాయి. సత్పురుషులు, సత్సంగములు, రాసలీలలు, తనను తానుగా తెలిసికొనుటకు భక్తహితార్థము జేయు నైభవములు గదా ! తనను జూచు వారికి తాననుగ్రహించక అన్యులనుగ్రహించుటేమి ? తనను తా ననుగ్రహించుకొనుటయే. అంతర్బాహ్య వ్యాపినియైన అమ్మ నాంతర్బాహ్య వ్యాపిగదా ! అమ్మా-ఆ నేను-యీ నేనుగదా ! మాటలు గాదమ్మా ! తెలియనట్లున్నా అంతే నమ్మా. నిజమమ్మా:- మట్టియొక్క శక్తికుండ, అలాగే నమ్మా-పరమేశ్వరునిశక్తి ప్రకృతి, యింతనూత్రమే నమ్మా; నిజానికి అడ్డు ఏమున్నదమ్మా; లేదు అనేది ఉన్నదానికి భిన్నముగాదమ్మా; నీవొళ్లో ఉన్నది నీవేకాదంటే నీలీలే గదమ్మా; నీమెళ్లోవున్నది కనుపించటము లేదంటే నీలీలే గదమ్మా; జయమా ! జయగురుమా ! మా ఖై ర్మా ఖై ఖోషిణి.

నామస్మరణా దన్యోపాయం, నహి పశ్యామో భవతరణే,

రామహరే కృష్ణహరే తవనామ పదామి నదా నృహరే ॥

— అవధూతేంద్ర సరస్వతి.

ప్రమాది - దీపావళి

భీమవరం

మీనాక్షిమందిరం,

19-10-73

అమ్మా! కానుక్రోధ మదలోభ ఈర్ష్యా ద్వేషము  
లను హృదయంలోంచి హరించి, భవ్యములైన భావాల్ని  
నింపెయ్యవమ్మా!

చంచలమైన చిత్తము నలువైపులా పరువెత్తుచుండును.  
(అమ్మా) నీచరణ కమలములందుంచు కొమ్మా! ముఖము  
మధురవచనమయంగా, సుందరంగా యుండేవరాన్నివ్వమ్మా!

అమ్మా:- నీ దయాదృష్టితో నిత్యమూ బ్రతికే  
ఒక్క వరమిమ్మా! నీకు నతమ స్తకుడను. వరదహస్తమును  
శిరమునందుంచుచు! అమ్మా!

— అవధూతేంద్ర స్వామి.

అమ్మా!

భీమవరం 23-10-73

ఘటపట శకటాదికం చ సర్వం

విభు రితి చే ద్గలిపైన సాత్వవిద్యా ।

ఘటపటశకటాది కం చ సర్వం

నవిభురి తీర్చుదితే హ సాత్వవిద్యా ॥

అమ్మా! 'బ్రహ్మణి బ్రహ్మజ్ఞంభతే' భగవత్పాదు  
లన్నారూపహామతే ఆత్మానం దృశ్యతయాపి ద్రష్టతయాపి  
జానన్'.

అమ్మా! 'సమాతా న భవతి, అద్యయ బ్రహ్మ  
సనాతనీ' మా! ఆత్మనిలాసముతో అభిన్నప్రబోధముతో  
జూబులు ప్రాయము.

— అవధూతేంద్ర సరస్వతి.



హరేరామ్ నారాయణస్మరణం.

మదరాసు 24-5-66

వెంకటగిరిలో శ్రీరామకృష్ణానందస్వామి కలసినారు.  
యక్షపల్లి ఉత్సవములలో కనుపించినావని చెప్పినారు. ముఖ్య  
విషయం భగవత్స్మరణయే గదా-

మయ్యర్చిత మనోబుద్ధి రోమదృక్త స మే ప్రియః!  
హర్షామర్ష భయోద్వేగై, రుక్తాయః స చ మే ప్రియః॥  
సర్వారంభ సరిత్యాగీ, యో మదృక్త స్స మే ప్రియః!  
కుభాకుభ పరిత్యాగీ, భక్తిమాన్ య స్స మే ప్రియః॥అస్తు-  
— అవధూతేంద్ర సరస్వతి.

శ్రీ మీనాక్షగురుస్వామిగారికి  
భీ మ వ ర ం

శ్రీ శైలము  
9-12-64

దుర్గేస్మృతా హరసి భీతి మశేషజంతోః  
స్వనైః స్మృతా మతిమతీవ కుభాం ధదాసి ।  
దారిద్ర్యదుఃఖ భయహరిణి కా త్వదన్య  
సర్వోపకార కరణాయ సదార్ద్ర చిత్తా॥

దుర్గములందు బడినవుడు నిన్ను స్మరించుటచే నీవు  
సర్వప్రాణుల భయమును హరింతువు. మరి స్వస్థావస్థయందు  
స్మరించుటచే నత్యంతశుభము నిత్తువు. దారిద్ర్యదుఃఖభయ  
హరిణి సర్వజీవులకు నిట్లు లుపకారముజేయు సదార్ద్రచిత్తపు  
నీవుగాక మరెవరమ్మా !

— అవధూతేంద్ర సరస్వతి.

చి. నారాయణకు, భీమవరం.

కుర్తాళం 4-6-66

నారాయణ స్మరణలు. నిన్న మధుర మీనాక్షమ్మను దర్శించి, యింకా కొన్ని మందిరములు దర్శించి రాత్రి ఇక్కడకు జేరినాము. పూర్వపురాజులు ఎంతవిశ్వర్యముతోనున్న శివకేశవ భేదము లేక దేశంలో ప్రజలు తరించుటకు రెండు విధాలా, అనగా భౌతికంగా పారమార్థికంగా నేవజేసుకున్నారు. జన్మసార్థకం జేసుకున్నారు. నిజంగా ఆలోచిస్తే ఎంతబలంవున్నా, ఎంతధనంవున్నా, ఎంతజనంవున్నా అనుభవించో, దానం ధర్మంచేసో, పోగొట్టుకునో మానవుడు వెళ్ళి పోతున్నాడు గాని దేహంతో అనుభవించి అవి మనసుకు పట్టి ఆవాసన వదలకపోతున్నవాడు మరల వుట్టుచున్నాడు. ఈజన్మకు అదే పెద్దప్రమాదం. ఏదైనా అనుభవించి తరువాత లేదని బాధపడకపోతే మంచిదే. బాధపడినాడా అప్పుడే అనర్థంపాలవుతాడు. వాసుదేవ !

— అవధూతేంద్ర సరస్వతీ.

చి. నాంచారమ్మ ! పొన్నూరు

ప్రకృతి ఆశ్రమం

హరేరామ్! నారాయణస్మరణలు.

భీమవరం

భగవదనుగ్రహమున భగవన్నామ సంకీర్తన నేవా భాగ్యము పునః పొందేసూచనలు గనబడుచున్నవి. కాలము విలంబమయినా సంకీర్తన నేవకైనా మరల ఉపాధి వినియోగ పడిన అనేకమంది భక్తులతో నానూమ్మతమును జుర్రుకొన వచ్చును గదా! ఒక భక్తుడు భగవంతుని యాచిస్తాడు. యెన్ని కష్టములు వచ్చినానో భక్తుల సాంగత్యమునుండి దూరమొనరింపవలదు. అని.

భగవద్భక్తులు ధర్మమునే ఆశ్రయించి యుంటారు. వారల కదియే కవచము. అట్టి కవచమును ధరించి సన్మార్గమును కాపాడు కొంటారు. కుసంగమున బడరు. బడనియ్యరు. భక్తులు అట్టి మహిమగలవారు. ఒకప్పుడు భక్తి ఆవ్యభిచారముగ వ్రుండవలెను. వ్యభిచారభక్తిగూడ నిది అని అనినావు. ఆమాట యెరిగియున్నను నాటినుంచి బరువుకు రావటములేదు. భగవాన్ కృష్ణప్రభువుగూడ నన్ను ఆవ్యభిచారభక్తిగలవారే పొందుదురని శలవిచ్చినారు. ఏకనిష్ఠను ఆవ్యభిచారభక్తి. నిజముగ భక్తుల సాంగత్యము వలననే గదా ఒక్కొక్క సమయమున గాఢాంధకారము పటాపంచలగును. భగవంతునియందు యపార యనురాగ ముదయ మగును. బోలో భక్తునకు భగవానునకు జయము, జయము, జయము.

— జై జై సీతారామ్.

వాసుదేవ : శ్రీరామ్ కు, కారంచేడు.

గుంటూరు 17-7-73

నేను నాయుష్టదైవమైన ఆత్మను బ్రహ్మయొక్క వివరమైన జగత్తును, ఈశ్వరుణ్ణి 'అహమేవ సమత్తో అస్యదితి' బుద్ధితో వాసుదేవానుగ్రహంవలన జయముతోనుంటున్నాను

తిథులు, వారములు, నక్షత్రములు, యోగము, కరణము బ్రహ్మయేకదా ! అటులే నేను నాకభిన్నమయిన వ్యాధిని, దుఃఖమును, నిధన జననములు-బౌద్ధధనేవసము-వైద్యులు సర్వము నేనైన బ్రహ్మగా యున్నాననే దృఢ నిష్ఠ సమస్తసాధువుల అనుగ్రహముతో అందుకుంటున్నాను.

పుష్పమునలె దోసిలిలో నుంచితే కుడియెడమల భేదంలేక  
సమసుగంధాన్నిచ్చేలాంటివారు-సాధువులు. అనుభవంలేక  
పోయినా నిశ్చయం అని పూజ్యస్వాములవారికి అందజేయ  
గోరెదను.

‘యస్యథావోఽఖిలం విష్ణుః తస్యనో బాధతే కవిః’ — వాసుదేవ

అమ్మా ! వాసుదేవ ! నారాయణస్మరణలు హైదరాబాదు 20-8-73

నీ జాబు నాకు పరమానందమును గలిగించినది. “మమ  
మాయా దురత్యయా,” యనుమాట పరమ సత్యము గనుక-  
దురహంకారముచే ఆనందం వాడను. ఈమందే అని పరి  
చ్ఛిన్న బుద్ధుడనై మెలగితిని. ఈక్షణంగాదు షుమారు 10  
దినములనుంచి వాసుదేవస్వరూపంగాని దేమున్నది? అవును,  
అయినా నాబుద్ధిలో సూక్ష్మఅజ్ఞానం-శ్రీరామనామం-భక్తుల  
ప్రబోధంతో-మంచిగా గ్రహించే అదృష్టం గలిగింది—  
— అవధూత.

లంక సత్యనారాయణగారు.

భీ మ వ ర ం

వాసుదేవస్వరూపా ! సకుటంబముగా నా నారాయణ  
స్మరణలు. నీవు ప్రేమతో భగవద్భావంతో వ్రాసిన లేఖ  
అందినది మనబోటి యంత్రాల కన్నటికీ సంచాలకుడైన  
ఆవాసుదేవుని అనుగ్రహ బలముచే ప్రపంచములో అందరి  
పనులు నెరవేరుచున్నవి. అందుకనే మనకు వ్రాయుటకు  
శబ్దాలురావు. ‘అథవా వస్తే వెనకనుండి వ్రాయిస్తున్నా  
డన్నది మరువరాదు.

వాసుదేవ ! ఒకసారి హరే యంటే చాలు. ఆయన వలలో పడినవారమై పోతాము. ఆయన ఇష్టప్రకారముగానే అంతా జరుగుతూ యుంటుంది.

— అవధూతేంద్ర సరస్వతిస్వామి.

సర్వే సత్యంతి బ్రహ్మాండే ప్రభవన్తి పునః పునః ।  
నమేభక్తైః ప్రణత్యన్తి నిశ్చంకాశ్చ నిరాపదః ॥

నారాయణస్మరణలు.

జీవుడా ! దేహచింత, అర్థచింత, సర్వమును వదలుము. ఆ యేర్పాట్లు నే నొనరించితిని. నన్ను పిలుపు, నన్ను పిలుపు. నీ జ్ఞానము దగ్ధమగును. భయము నొందకు, భయము నొందకు.

స్థిరత్వము నొందువరకు నామజపము జేయుము. నీ పాదముల క్రింద భూమి తొలగినాసరే, ఆకాశము విరిగిపడినా సరే. సర్వనాశనమైననూ, ఎటుజూడక అహర్నిశలు నామమును స్మరింపుము. కీర్తింపుము. నీవు నిశ్చయముగ నమ్ముము. నా యొడిలోనే ఉన్నావు. కాగిలించుకొని నిన్ను రక్షించుచున్నాను. నామము-నామము జేయుము. భగవాన్ కృష్ణ చంద్ర సాక్షిగోపాలం, జగన్నాథము వెల్లివచ్చినాము. సాయంత్రము కటక్ వెళ్లుచున్నాము.

— హరేరామ్.

శ్రీమీనాక్షీగురుస్వామి మోదలియార్

కురుక్షేత్రం.

భీమవరం

28-4-65

నారాయణస్మరణలు: శ్రీరాధారాణి శ్రీకృష్ణునితో ప్రణయకోప మభినయించిన మాన సరోవర ప్రాంతమున నిర్మించి గోలోకధామమునందు, మానము రోజులు 130 మంది భక్తులతో అఖండనామము సోత్సాహముతో సంపన్నమైనది. అనేకమంది సాధువుంగవులు విచ్చేసిరి. ఆంధ్రులకు ప్రయాపీతము కుంజము, నేపాలీభక్తులకు లలితాకుంజము, రంగవల్లిత్యాదికి అస్సామువారిది చిత్రలేఖాకుంజము, బీహారువారు రాజస్థానంవారు, బృందావనంవారు-మిగిలిన విశాఖ తుంగభద్ర-బెంగళూరు వారు సుప్రసిద్ధులు సీతారామదాస ఓంకారనాథవారిశిష్యులు, గురు-నామనిష్ఠులు మరియు-నేపాలీభక్తులు బహునేత్రోత్సాహముగా తమ లలితాకుంజమును అలంకరించుకొని అత్యంత శ్రద్ధతో వినయ నిరహంకార ఆదర్శముతో తమ అఖండనామమును సంపన్నము గావించుకొనినారు. 13-4-65 బయలుదేరి 14, 15 తారీకులలో ఒక వెయ్యి మంది సుమారు గోవర్ధన ప్రదక్షిణము గావించి 16 వ తేదిన 10వేల రూప్యముల ఖర్చుతో కుసుమసరోవరంవద్ద సంతర్పణ గావించి ఆరోజున వ్రత సమాప్తి జేసినారు. 17 బృందావనం జేరి 19న అఖండ నామంతో బృందావన ప్రదక్షిణము గావించి నారము. వ్రజమున ప్రధానస్థలములు దర్శించి నిన్న భక్తులందరు బయలుదేరి వెళ్లినారు. “నామస్మరణా దన్యోపాయం నహి పశ్యామో భవతరణే”

— అవధూతేంద్ర సరస్వతీ.

नागपुर  
 हे राम - नारायण सारण  
 अनाथ कौन है यहाँ  
 तिलोत्तमा नाथ साध है  
 दयालु वीर कंधु वे  
 बाँडे वि शाका ठाथ है ॥

गुरु जग जग जग  
 श्री गुरु किये जग

सर्व जग जग जग जग  
 जग जग जग जग  
 जग जग जग जग जग  
 जग जग जग जग जग

## 115 పేజి హిందీకి అనువాదము

హరికిషన్ కు

నా గ పూ ర్

హరేరామ్ నారాయణస్మరణ్  
 ఈలోకమున అనాథు డెవడు  
 వెంట త్రిలోకనాథు డుండగ  
 దయాశీలుడు, దీనబంధువు  
 కరములు మిగుల సుదారములు.  
 (మానవుడా!) రామభజనచేస్తూ  
 కర్మనాచరిస్తూ సాగుము  
 అందరితో కలసిమెలిసి యుండుడు  
 అందరినామముల స్మరించుడు  
 (విరోధించక) అటులె, అటులె యనుడు  
 మీ నివాసస్థానముల నిలచియుండుడు  
 మానవుడు సర్వకర్మల నాచరించును

## 117 వ పేజి హిందీకి తెలుగు అనువాదము

(కాని) భూమి నెన్నడు నదలడు  
 వృథాచారిణి గృహకార్యముల నొనర్చుచుండును  
 (కాని) ఆమె మనసు నిరంతరము తనకాంతునియెడ  
 రమపూణ్యమై యుండును  
 సరిగ, అచేకీతిగ మనసుచితమగు కర్మ నాచరించు  
 సమయమున, మనసుతో భగవద్భావ  
 మొనరించినచో, మనసున దుర్గుణము  
 చోటుచేసికొనజాలదు.

— హరేరామ్.





శ్రీరామ శరణు.

తె నా లి

శ్రీయత ప్రకాశరావుకు నారాయణస్మరణలు.

28-5-88

నీ ఉత్తరం అందినది. సరే భగవత్కృపయే నిజముగా అట్టి స్థలములయందు భగవదండ బాగా యుంటుంది. నీలకంఠపురం - నీలకంఠనిపురం లేక నీలకంఠుడు పుండేపురం - పురం అంటే శరీరం. దీని అధిష్ఠాతగూడా నీలకంఠదేవుమా. అనగా అంతటికి అధిష్ఠాత నీలకంఠుడే అనుమాట. మరవ కూడదు. ఆయన ఆధారం మీదనే యిదంతాగాన అచ్చట ఆ నీలంఠపురంలో నీలకంఠుడు సదాశివుడు పరమాత్మ ప్రత్య గాత్మ చేదోడు వాదోడుగా యున్నాడు. ధైర్యముతో యుండుము. సుఖదుఃఖములు యెక్కడున్నా తప్పవు-అందరికి నారాయణస్మరణలు. హనుమాన్ చాలీసా పంపుతాను. బాగా ప్రచారం, అనగా నేన జేయుము.

— అవధూతేంద్ర సరస్వతి.

నరసరావుపేట

వాసుదేవ :

21-6-73

జాబువ్రాయటం ఆలస్యమయినది. కారణం శరీరంలో చాలా అస్వస్థతగా యుంటున్నది.

చింతపల్లి యీ సమ్మగ్గులో వద్దామని తలంచితినీ కుకరలేదు. మీరంతా యథాశక్తి భగవన్నామం చేసుకుంటున్నారని తలంచెదను. ప్రస్తుతం అక్కడ యీ వీజనులో తేనె దొరుకుతుందా? ఇంకాపమేమి దొరుకుతాయి.

వాసుదేవ, ఇప్పుడు అక్కడ వర్షాలు ప్రారంభమయినవా? మనస్సులో సహజంగా ప్రపంచం తోస్తూవుంటుంది. గాని మనం ప్రయత్నం చేస్తే భగవంతుణ్ణి వుంచుకోవచ్చు. ఇట్టి ప్రయత్నం దృఢంగా జరగాలి. భగవానునియందున్న మనస్సుతో భగవానుని అనుగ్రహముతో అన్ని విపత్తులను దాటశక్యమగును. అందరికి నారాయణస్మరణలు.

— అవధూతేంద్రస్వామి.

వాసుదేవ స్వరూపా :

రా జ మ డ్రి

సకుటుంబముగా నారాయణస్మరణలు.

11-2-74

మీరందరూ యథాయోగ్యముగా భగవన్నామమును చేసుకొనుచూ ఆనందముగా కాలము గడుపుచున్నారా !

రామనామ లేఖనము నిర్విఘ్నంగా నియమం తప్పకుండా జరుగుచున్నది గదా ! వాసుదేవ ! ఎన్ని సంకటములు వచ్చినా ఆఖరికి తన 5 గురు పుత్రులను అశ్వత్థామ చంపినా, అర్జునుడు అశ్వత్థామనుకట్టి ద్రౌపదివద్దకు తెచ్చినా, ప్రతీకారబుద్ధి లేకుండా తన 5 గురి కొడుకులను చంపిన గురు పుత్రునికి వందన మొనరించి, నావలె ఎవరి తల్లికి పుత్రదుఃఖం రాకూడదని విడిచిపెట్టుమని వదలించినది. భగవద్భక్తిలో యింతటి దయాస్వభావం వస్తుంది. దయవలన దమం-శమం-క్షమా - ఓర్పు, అన్నీ వస్తాయి.

నారాయణా ! యీ రామధనాన్ని వదలకుండావుంటే పాండవులకు వచ్చిన కష్టాల్ని వాండ్లు సంతోషముగా సంపద

ల్లాగ ఆనందంతో అనుభవించారో, మీరు గూడా అలాగే ఆనందంగా అనుభవిస్తారు. యేమన భగవంతుడు అపారఅనుగ్రహాన్ని అన్ని సమయాలలో అంతటాగూడా ప్రసరింపజేస్తూ యుంటాడు. కాని వాసుదేవ ! అప్పుచేసే అలవాటు భక్తిని ధ్వంసంచేస్తుంది. అది సాధ్యమైనంతవరకు లేకుండా వుంటే భగవద్దనం అధికాధిక మవుతుంది.

— అవధూతేంద్ర సరస్వతీస్వామి.

శ్రీరామ.

అరుడాచలం.

వాసుదేవస్వరూపా :

22-8-74

నీవు త్తరం చూచితిని. సరియే. నీవు అశ్రద్ధ చేయక, 15 దినములైనా సరే వేచియుండి సక్రమమైన తేనెదొరికితేనే పంపించవలెను. ఏమూత్రమను మానమున్న మంచిది తీసుకొనియే 4 దినములు ఆలస్యమైన నగరి అడ్రసుకే పంపించవలెను. 'ముఖ్యగమనిక, "ఎంతపొడుపుగా జీవితము జరుపుకొన్న అంత భగవంతుని కృపలందుకొను అదృష్టము లభించును. ఎంత అప్పులుచేసిన అంత అధోగతికి పోవలసివచ్చును." అయితే ఆత్మద్రోహమువలన అధోగతికి పోయినా విడవకుండా చేసిన భగవన్నామము వడలకుండా చేసిన వాడిని పట్టిలాగి ఏజన్మకైన సగ్గతిని అందించి తీరుతుంది. అయితే యీజన్మలోనే కష్టమే తపస్సునుకొని పాపనివృత్తికి ప్రత్యక్షోపాయమైన పరమేశ్వరుని, పతితపావన నామము మహాచతురత.

ఇట్లు

ఓ అవధూతేంద్ర సరస్వతీస్వామి.





---

## ఆ ప ఛా త సూక్తులు

వి. 1-00

“పి.శే. ఆనఘాతేంద్ర సుస్వతి  
స్వామినామ తమ తేజలలో, సమా  
వేశములలో ఉటంకించిన సూక్తు  
లను గాలుగు నూర్లపైగా సేక  
రించారు సంకలనకర్త. వీటిలో  
భగవన్నామమహిమ, వేదాంత  
విషయాలు, సాధన సూత్రాలు  
మొదలైనవి ఉన్నాయి.

ప్రథమ త్రిబ్రహ్మచారి మహా  
రాజ్ భూమిను, అరుణాచలము  
శ్రీ రమణాశ్రయలు వాక్కు మూజ  
లిని అర్చిస్తూ శ్రీస్వామివారి  
స్మృతులను మనోజ్ఞంగా  
వ్రాశాడు. రామనామమహిమకూ  
ఆధునిక కష్టకాలాలలో నామ  
స్మరణ పాలభ్యాన్ని ప్రక్కాణిస్తూ  
శ్రీస్వామినారూప్రసాదించిన 15 పేజీలు  
హృదయంగమంగా ఉన్నాయి.  
చక్కటి ప్రస్తావన”.

— రామకృష్ణప్రద

---

సాధన గ్రంథ మండలి, తెనాలి

---



“నోడమిద బామ్మలను చూచి ఎవడైనా మోసపోతాడా? అలాగే రెండురోజులు ముఖం కడుక్కోకపోతే దుర్గంధం బయటకు వస్తుంది. అంతేసుమా జగత్తుంతా దృశ్యమంతా దుర్గంధమే. రామనామం ఒక్కటే దుర్గంధంలేనిది. రామనామం లేనిచోట మంచిసీళ్ళు త్రొగకూడదు. వాళ్ళు అస్పృశ్యులు.

రామనామం లేనివాడు నిర్ధనుడు. మాధవం రామనామం. మీధనమునకు దొంగలభయంవుంది. మారామనామం దుర్గంధం నీభయమూలేదు. ఈరామనామధనం మనసమయంలో ఆనుకుంటుంది. “రామనామం లేకపోతే నష్టమేమిటండీ” అంటారేమో విను. “నీకు వెళ్ళేవ ఒకటి వస్తోంది. వెళ్ళేటప్పుడు ఏడుస్తూ పోతావు. జాగ్రత్త”